

ପଣ୍ଡିତ ନୀଳକଣ୍ଠ ଦାସ ପୁରୀର ବ୍ୟକ୍ତିତ୍ୱାମାଳା-୩



ପଣ୍ଡିତ ନୀଳକଣ୍ଠ

ଓ

ତାଙ୍କ ପ୍ରତିଭା

ପ୍ରକାଶକ — ଭୁବନ ବିଶ୍ୱବିଦ୍ୟାଳୟ

ପଣ୍ଡିତ ନୀଳକଣ୍ଠ ଦାସ ସ୍ମାରକୀ ବନ୍ଧୁତାମାଳା-୩



ପଣ୍ଡିତ ନୀଳକଣ୍ଠ

ଓ

ତାଙ୍କ ପ୍ରତିଭା

କ୍ରମ-୭: ସତ୍ୟ ନାରାୟଣ ରାଜଗୁରୁ

ପ୍ରକାଶକ— ଉତ୍କଳ ବିଶ୍ୱବିଦ୍ୟାଳୟ

ବାଣୀବିହାର, ଭୁବନେଶ୍ୱର-୪

ମୂଲ୍ୟ— ଦୁଇଟଙ୍କା ମାତ୍ର

# ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା

( ଐତିହାସିକ ବଂଶ ପରଚୟ )

—୧—

ଓଡ଼ିଆ ଜାତିର ସାଂସ୍କୃତିକ ନାଭିକେନ୍ଦ୍ର ପୁଣ୍ୟ ଜିଲ୍ଲା, ଯେଉଁଠାରେ ଶ୍ରୀପୁରୁଷୋତ୍ତମ କ୍ଷେତ୍ର ବିଦ୍ୟାଳୟ । ଓଡ଼ିଶାର ପ୍ରାଚୀନ ଧର୍ମକୀର୍ତ୍ତି ସ୍ୱରୂପା ସେ ପବନ ଭୂମିରେ ଏ ଦେଶର ଶ୍ରେଷ୍ଠ ମନାସୀମାନେ ଯୁଗେ ଯୁଗେ ଜନ୍ମ ଲାଭ କରି ଓଡ଼ିଶାର ମହତ୍ତ୍ୱ ପ୍ରତିଷ୍ଠିତ କରି ଅଛନ୍ତି । ମୌର୍ଖ୍ୟ ସମ୍ରାଟ ଅଶୋକ ଯେଉଁଠାରେ ଅହିଂସ ଧର୍ମରେ ଦୀକ୍ଷିତ ହୋଇ ‘ଚଣ୍ଡାଗୋକ’ ପରବର୍ତ୍ତେ ‘ଧର୍ମାଗୋକ’ ହୋଇଥିଲେ; ଯେଉଁଠାରେ ମହାମେଘ ବାହାନ ଶାରବେଳଙ୍କ ବୀରତ୍ୱ-ପ୍ରତିଭା ହିମାଳୟଠାରୁ କୁମାଣ୍ଡାକା ପର୍ଯ୍ୟନ୍ତ ପ୍ରକଟିତ ହୋଇ କଳିଙ୍ଗର ଶ୍ରେଷ୍ଠତା ପ୍ରତିପାଦନ କରିଥିଲା; ଅହିଂସ ଜୈନ-ଧର୍ମ ସଙ୍ଗେ ନୌକ ଓ ବ୍ରାହ୍ମଣ୍ୟ ଧର୍ମର ଚରନ୍ତନ ନୀତି ଯେଉଁଠାରେ ସମଗ୍ର ରାଜ୍ୟକୁ ଉତ୍ତୁଫୁଲ୍ଲିତ କରିଥିଲା, ସେହି ପୁପବନ ଧାମରେ ସର୍ବପ୍ରଥମେ ବ୍ରାହ୍ମଣ୍ୟ ଧର୍ମ ପ୍ରତିଷ୍ଠା କରିବାକୁ ଯାଇ ବୌଧାୟନ ଏବଂ ଆପସ୍ତମ୍ବ ପୁରାଣ୍ୟାତ ଧର୍ମଶାସ୍ତ୍ର ପ୍ରଣେତା ବୈଦିକ ଯୁଗରେ ଦେଖାଦେଲେ । ସେତେବେଳେ କଳିଙ୍ଗର ଅଧିକାଂଶ ମୁକ୍ତ ବନବାସୀଙ୍କ ଜାତୀୟ ଚରିତ୍ରର ସଂସ୍କାର କରିବାକୁ ଯାଇ ସେହି ଦୂରଦ୍ରଷ୍ଟା ବୈଦିକ ପଣ୍ଡିତମାନେ ତାଙ୍କ ମନରେ ଦେବାରାଧନା ଭାବ ଉଦ୍ରେକ କରାଇଲେ । ଏହା ଫଳରେ ଓଡ଼ିଶାର ଆଦିବାସୀମାନେ ନୀଳମାଧବ, ପ୍ରମୁଖ୍ୟ, ମଣିନାଗ ପ୍ରଭୃତି ଦେବଦେବୀଙ୍କୁ ଆରାଧନା କରିବା ଶିକ୍ଷା କଲେ । ମଧ୍ୟଯୁଗରେ ଓଡ଼ିଶାର ବିଭିନ୍ନ ରାଜବଂଶ ଏ ଦେଶର ଧର୍ମ, କଳା ଓ ସାହିତ୍ୟ ସଙ୍ଗେ ବୈଦେଶିକ ବାଣିଜ୍ୟ ବିକାଶ କରି ପ୍ରଚୁର ଧନସମ୍ପଦ ଉପାର୍ଜନ କରିଥିଲେ । ଏକ ଆଡ଼େ ପୂର୍ବଦାଟ ପଟ୍ଟ-ମାଲା ଅନ୍ୟଆଡ଼େ ନୀଳ ସମୁଦ୍ରର ଜଳରାଶି ଏ ଦେଶକୁ ଏକ ଅଭେଦ୍ୟ ଆବରଣ ସ୍ୱରୂପ ଦୁର୍ଗମାଲା ସଜ୍ଜିତ କରିଥିଲା; ସେପରି ସମଗ୍ର ରାଜ୍ୟକୁ ତାହା ଶୀଘ୍ର କବଳରୁ ପୁରକ୍ଷିତ କରୁଥିଲା । ପ୍ରକୃତର ଏ ମହତ୍ତ୍ୱ ଅବଦାନ ଅନ୍ୟ କେଉଁ ରାଜ୍ୟରେ ସମ୍ଭବ ହୋଇ ନାହିଁ । ବହୁ ନଦନଦୀ, ବନ୍ୟ-ସମ୍ପଦ, ଖଣିଜଦ୍ରବ୍ୟ ଓ ଉତ୍ତର ବେଳାଭୂମି ଏ ଦେଶବାସୀଙ୍କୁ କେବେହେଲେ ଅଭାବଗ୍ରସ୍ତ କରି ନ ଥିଲା । ତେଣୁ ବିଭିନ୍ନ ଦେଶରୁ ସଭ୍ୟ ଶିକ୍ଷିତ ଲୋକେ ଏଠାରେ ବାସ ସ୍ଥାପନ କରିବାକୁ ଲାଗିଲେ । ଧର୍ମପ୍ରାଣ ରାଜାମାନେ ବ୍ରାହ୍ମଣ୍ୟ

ଓ ଗୁଣି ଲୋକଙ୍କୁ ଶାସନ ଦାନକରି ସେମାନଙ୍କ ପାଇଁ ଯାବତୀୟ ସୁଖ-  
 ସ୍ୱାଚ୍ଛନ୍ଦ୍ୟ ସୃଷ୍ଟି କଲେ । କାରଣ ସେମାନେ ବୁଝୁଥିଲେ ଯେ, ଶାଶ୍ୱତିକ  
 ବଳ ଅପେକ୍ଷା ଆଧ୍ୟାତ୍ମିକ ଜ୍ଞାନ ଶକ୍ତି ବହୁ ଗୁଣରେ ଶ୍ରେଷ୍ଠ । ବ୍ରାହ୍ମଣଙ୍କ  
 ନିରାପଣ ହେତୁ ସେମାନେ ସାମାଜିକ ସଂହତି ଓ ନୈତିକଭିତ୍ତି ସୁଦୃଢ଼  
 କରିଥିଲେ । ଗୁରୁବର୍ଣ୍ଣି ସୃଷ୍ଟି ହେତୁ ପ୍ରାଚୀନକାଳରୁ ବୈଦିକ ଧର୍ମରେ  
 ଯେଉଁ କର୍ମବିଭାଗ ନିୟନ୍ତ୍ରିତ ହୋଇଥିଲା, ସେଥିର ସୁପରିଚାଳନା ଯୋଗୁଁ  
 ସମଗ୍ର ରାଜ୍ୟରେ ସାମାଜିକ, ଶାନ୍ତି ଓ ଶୃଙ୍ଖଳା ପ୍ରତିଷ୍ଠିତ ହେଲା ।  
 ସର୍ବୋପରି ଲୋକଙ୍କ ମନରେ ଭୀରୁରଙ୍କ ଅସ୍ତିତ୍ୱ ଓ ପରକାଳ-ବିଶ୍ୱାସ  
 ବଦଳିଲା ହୋଇଥିଲା । କେହି କାହାର ପ୍ରତି ହଂସା, ଦ୍ୱେଷ ଓ ଅନ୍ୟାୟ  
 କରିବାକୁ ସାହସୀ ହେଉ ନ ଥିଲେ । ପାପ-ପୁଣ୍ୟ-ଚକ୍ରା ଲୋକଙ୍କ ମନରେ  
 ସର୍ବଦା ଖେଳା କରୁଥିଲା । ଧର୍ମଧର୍ମ ବ୍ୟାଖ୍ୟାନ କରି ଯେଉଁ ପୁରୁଣମାନ  
 ରଚିତ ହୋଇଥିଲା, ତାହା ଲୋକେ ଅବସର ସମୟରେ ନିଶ୍ଚାର ସହ  
 ପାଠ୍ୟୁଣ କରୁଥିଲେ ଓ ସଦାଚରଣ ଶିକ୍ଷା କରୁଥିଲେ । ପତ୍ନୀ-ପ୍ରଧାନ  
 ଓଡ଼ିଶାର ପ୍ରତି ଅଞ୍ଚଳରେ ନୈଷ୍ଠିକ ବ୍ରାହ୍ମଣମାନେ ଯେପରି ପବିତ୍ର ଜୀବନ  
 ଅତିବାହିତ କରି ଜ୍ଞାନ-ବିଜ୍ଞାନର ବିକାଶ ସାଧନ କରୁଥିଲେ, ରାଜା ଓ  
 କ୍ଷତ୍ରିୟମାନେ ମଧ୍ୟ ରାଷ୍ଟ୍ର ତଥା ଲୋକଙ୍କ ମଙ୍ଗଳ ସକାଶେ ଶାଶ୍ୱତିକ ଶକ୍ତି  
 ସମ୍ପାଦନ କରୁଥିଲେ । ବୈଶ୍ୟ ଶ୍ରେଣୀ କୃଷି ଓ ବାଣିଜ୍ୟରେ ଦେଶର ଆର୍ଥିକ  
 ସମ୍ପଦ ସମୃଦ୍ଧ କରୁଥିଲେ । ଅନ୍ୟାନ୍ୟ ଶ୍ରେଣୀ ସେବା କାର୍ଯ୍ୟରେ ନିଯୁକ୍ତ  
 ହୋଇଥିଲେ । ସାମାଜିକ ଏକତା ଓ ଶୃଙ୍ଖଳା ହେତୁ ସମସ୍ତ ଭାବେ  
 ପ୍ରତ୍ୟେକେ ଯେ' ଯାହାର କର୍ତ୍ତବ୍ୟ ସମ୍ପାଦନ କରି ପରସ୍ପର ସାହାଯ୍ୟ  
 କରୁଥିବାରୁ ସମଗ୍ର ରାଜ୍ୟରେ ଶାନ୍ତି ଓ ସୁଖ ପ୍ରତିଷ୍ଠା ଲଭ କରି ପାରିଥିଲା ।  
 ବନ-ଜଙ୍ଗଲରେ ଯେଉଁ ଆଦିବାସୀମାନେ ବାସ କରୁଥିଲେ, ସେମାନେ  
 ମଧ୍ୟ ରାଜ୍ୟର ମଙ୍ଗଳ ସକାଶେ ଅଂଶଗ୍ରହଣକରି ରାଜାଙ୍କର ଅନୁଗତ  
 ହୋଇଥିଲେ ।

ଇତିହାସର ଏହି ପୃଷ୍ଠଭୂମିରେ ଓଡ଼ିଶାର ଗଙ୍ଗ-ରାଜତ୍ୱ ଆରମ୍ଭ  
 ହୋଇଥିଲା—ଖ୍ରୀଷ୍ଟୀୟ ଦ୍ୱାଦଶ ଶତାବ୍ଦୀ ଆଦ୍ୟ ଭାଗରେ । ଗଙ୍ଗ ବଂଶର  
 ରାଜନ୍ୟବର୍ତ୍ତ ଖ୍ରୀଷ୍ଟୀୟ ୧୧୦୦ରୁ ଆରମ୍ଭ କରି ୧୪୩୫ ପର୍ଯ୍ୟନ୍ତ, ନିରକ୍ଷଣଭାବେ  
 ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ସୁବିସ୍ତୃତ ସାମ୍ରାଜ୍ୟର ଶାସନ ଭାର ଗ୍ରହଣ  
 କରିଥିଲେ । ସେ ବଂଶର ପୁରୋଧା ଥିଲେ—ଅନନ୍ତ ବର୍ମା ଚୋଡ଼ଗଙ୍ଗ,  
 ଯାହାଙ୍କର ମାତୂଲ୍ୟାୟ କାହିଁପର । ବହୁ ବ୍ରାହ୍ମଣ ପଣ୍ଡିତ ଓ ଧର୍ମପ୍ରଚାରକ  
 ଦକ୍ଷିଣ-ଭାରତରୁ ଉଠି ଆସି ଉତ୍କଳରେ ରାଜ ଅନୁଗ୍ରହ ଲଭ କରି ବାସସ୍ଥାପନ  
 କଲେ । ଚୋଡ଼ଗଙ୍ଗ ଥିଲେ ଓଡ଼ିଶାର ଜଣେ ପ୍ରତାପଶାଳୀ ରାଜା । ବହୁ  
 ଯୁଦ୍ଧରେ ସେ ଜୟଗ୍ରା ଲାଭକରି ଅପାର ଧନରତ୍ନ ଆଣି ପୁରୀର ଶ୍ରୀ ଜଗନ୍ନାଥ

ମନ୍ଦର ନିର୍ମାଣ କରାଗଲେ । ସେ ପ୍ରଥମେ କଳିଙ୍ଗର ଅଧୀଶ୍ୱର ହୋଇ  
ତାଙ୍କ ରାଜ୍ୟର ପୁସ୍ତକଗରେ ଥିବା ଉତ୍କଳର ସୋମବର୍ଣ୍ଣୀ ରାଜାକୁ ପରାଜିତ  
କରି ପଶ୍ଚିମ ଦିଗର ବେଙ୍ଗି ରାଜାକୁ ପଦାଶ୍ରିତ କରିଥିବା ଘଟଣା ଅଭିଳେଖ-  
ମାନଙ୍କରେ ଖୋଦିତ ହୋଇଅଛି—

“ପୁସ୍ତକ୍ୟାଂ ଦଶି ପୁସ୍ ମୁକ୍ତଲ ପତଂ  
ରାଜ୍ୟେ ନିଧାୟାଦ୍ଭୁତଂ  
ପଶ୍ଚାତ୍ ପଶ୍ଚିମ ଦିକ୍ତତେ ବିଦଧିତଂ  
ବେଙ୍ଗୀଗମସ୍ୟ ତସ୍ମାତ୍ ।

ଲକ୍ଷ୍ମୀବନ୍ଧନମାଳକାମିବ ଜୟ—  
ଶ୍ରୀ ତୋରଣ—ପ୍ରମୁ ସ୍ତୋ—  
ବିଧାତୃ ସମିକ କାର୍ତ୍ତି ବିଭବଃ  
ଶ୍ରୀ ଗଙ୍ଗ ରତ୍ନାମଣି ॥”

ଏହାପରେ ତାଙ୍କର ଉନ୍ନତ କାର୍ତ୍ତିମାଳା ଘୋଷିତ ହେଲା—ସେତେ-  
ବେଳେ ସେ ଜଗନ୍ନାଥ ମନ୍ଦର ନିର୍ମାଣ କାର୍ଯ୍ୟ ସମ୍ପନ୍ନ କରିଥିଲେ । ନମ୍ବୋକ୍ତ  
ଶ୍ଳୋକଟି ତାଙ୍କ ରାଜପ୍ରଗଣ୍ଡିରେ ପ୍ରୟୁକ୍ତ ହେଲା—

“ପାଦୋ ଯସ୍ୟ ଧରାନ୍ତରାକ୍ଷମଣିଳଂ  
ନାଭିଶ୍ଚ ସଦାଦିଶଃ  
ଶ୍ରୋତେ ନେତ୍ର ଯୁଗଂରସାନ୍ ଯୁଗଳଂ  
ମୂର୍ଦ୍ଧାପିତ ଦ୍ୟୌରସୌ ।

ପ୍ରାସାଦଂ ପୁରୁଷୋତ୍ତମସ୍ୟ ନୃପତେଃ  
କୋ ନାମ କର୍ତ୍ତୂଂକ୍ଷମ —  
ପ୍ରସ୍ୟେତ୍ୟାଦ୍ୟ—ନୃପୈରୁପେକ୍ଷିତମୟଂ  
ଚକ୍ରେଥ ଗଙ୍ଗେଶ୍ୱରଃ ॥”

ଅର୍ଥାତ୍—ସାହାଜୀର ପାଦଦ୍ୱୟ ଅଖିଳ ଧରଣୀ ଏବଂ ଅନ୍ତରାକ୍ଷକୁ  
ଆଚ୍ଛାଦନ କରିଛି ; ସାହାଜୀର ନାଭି ସମସ୍ତ ଦିଗମାନଙ୍କର ଆବର୍ତ୍ତନ ରୁଲା;  
ନେତ୍ରଦ୍ୱୟ ସୂର୍ଯ୍ୟ ଓ ଚନ୍ଦ୍ର କରଣପରି ଉଦ୍ଭସିତ ; ସାହାଜୀର ମୂର୍ଦ୍ଧା  
ଦୂରପ୍ରୀର୍ଣ୍ଣ ଦ୍ୟୁଲୋକପରି ପ୍ରସାରିତ, ସେହି (ଦେବ ଦେବ) ପୁରୁଷୋତ୍ତମଙ୍କ  
ବିରାଟ ପ୍ରାସାଦ, ସାହାଜୀ ପ୍ରାଚୀନ ନୃପତିମାନଙ୍କଦ୍ୱାରା ଉପେକ୍ଷିତ ହୋଇ  
ରହିଥିଲା । ତାହା ଗଙ୍ଗେଶ୍ୱର (ଶ୍ୱେତଂଗଙ୍ଗ) ତନା ଅନ୍ୟ କିଏ ବା ନିର୍ମାଣ  
କରିବାକୁ ସକ୍ଷମ ହୋଇପାରନ୍ତେ ?

ଓଡ଼ିଶାରେ ଚୋଳରାଜ୍ୟଙ୍କ ପୁଞ୍ଜରୁ ସୋମବଂଶୀ ରାଜା ମହାଶିବଚୁପ୍ର—  
 ଯଯାତି ଭୁବନେଶ୍ୱରଠାରେ ଲଙ୍କାରାଜଙ୍କ ମନ୍ଦିର ଗଠନ କରି ଶୈବଧର୍ମର  
 ପ୍ରାଧାନ୍ୟ ରକ୍ଷା କରିଥିଲେ ! କିନ୍ତୁ ଶ୍ରୀପୁରୁଷୋତ୍ତମ ବିଷ୍ଣୁଙ୍କ ମନ୍ଦିର ନିର୍ମାଣ  
 କରି ଚୈତ୍ତ୍ୟଧର୍ମର ପ୍ରସିଦ୍ଧି ଚୋଳରାଜ୍ୟ ଝି ସଙ୍ଗପ୍ରଥମେ ଓଡ଼ିଶାରେ ପ୍ରସାର  
 କଲେ । ସଙ୍ଗଭରତୀୟ ସ୍ତରରେ ନୀଳାଚଳ ଧାମର ପୁଣ୍ୟ ଖ୍ୟାତି ପ୍ରକଟିତ  
 ହେଲା । ଭରତର ଚରୁକାମ ମଧ୍ୟରେ ତାହାହେଲା ଶ୍ରେଷ୍ଠ ଧାମ ।  
 ଚୋଳରାଜ୍ୟଙ୍କ ପାଠକରାଣୀ (ଗୁଣ୍ଡିଚା ଦେବୀ) ନିଜ ନାମରେ ଗୁଣ୍ଡିଚା  
 ମନ୍ଦିର ନିର୍ମାଣ କରି ଶ୍ରୀ ଜଗନ୍ନାଥଙ୍କ ରଥଯାତ୍ରା ଅଧିକ ଆଡ଼ମ୍ବର ସହକାରେ  
 ପ୍ରଚଳିତ କରାଇଥିଲେ ।

ସେତେବେଳେ ଚୋଳ ଦେଶ ସଙ୍ଗେ ଉତ୍କଳର ଯନ୍ତ୍ରଣା ଅତ୍ୟନ୍ତ  
 ବୃଦ୍ଧିଲାଭ କଲା । ଗଙ୍ଗବଂଶୀୟ ରାଜାମାନଙ୍କ ଆନୁକୁଲ୍ୟରେ ବହୁ ବ୍ରାହ୍ମଣ  
 ପରିବାର ଚୋଳ ରାଜ୍ୟରୁ ଉଠିଆସି ଉତ୍କଳରେ ବାସ ସ୍ଥାପନ କଲେ । ସାକ୍ଷୀ-  
 ଗୋପାଳ ସମ୍ମିଳିତ ଅଲମ୍ପ୍ର ଗ୍ରାମରେ ଚୋଳ ଦେଶର କଡ଼ମ୍ବର ଗ୍ରାମରୁ  
 ସମାଗତ କାଶ୍ୟପ ଗୋତ୍ରୀୟ ଏକ ନୈଷ୍ଠିକ ବ୍ରାହ୍ମଣ ପରିବାର ରହିଥିବା  
 ପ୍ରସଙ୍ଗ ସେହି ଗ୍ରାମରୁ ପ୍ରାପ୍ତ ଗୋଟିଏ ଅଭିଳେଖରୁ ଜଣାଯାଇଛି\* । ସମ୍ଭବତଃ  
 ସେହି ବ୍ରାହ୍ମଣ ପରିବାର ଖ୍ରୀ: ୧୨ଶ ଶତାବ୍ଦୀର ପ୍ରଥମାର୍ଦ୍ଧରେ ସତ୍ୟବାଦୀ  
 ନିକଟସ୍ଥ କୌଣସି ଏକ ଶାସନରେ କିଛିକାଳ ରହିଲା ପରେ କାଳକ୍ରମେ  
 ଉତ୍କଳର ପରବର୍ତ୍ତୀ ରାଜାମାନଙ୍କଦ୍ୱାରା କେତୋଟି ବ୍ରାହ୍ମଣ ଶାସନ  
 ସେଠାରେ ସ୍ଥାପିତ ହେଲା । ସୂର୍ଯ୍ୟବଂଶୀୟ ମହାରାଜା କପିଳେଶ୍ୱର ଗଜପତି  
 ନିଜ ନାମରେ କପିଳେଶ୍ୱରପୁର ଶାସନ ପ୍ରତିଷ୍ଠା କରିଥିଲେ । ତା'ପରେ  
 ଓଡ଼ିଶାର ଅନ୍ୟ ରାଜାମାନେ ମଧ୍ୟ ନିଜ ନିଜ ନାମରେ କେତେକ ବ୍ରାହ୍ମଣ-  
 ଶାସନ ପ୍ରତିଷ୍ଠା କରି ବୈଷ୍ଣବ କ୍ଷେତ୍ରର ମାହାତ୍ମ୍ୟ ବଢ଼ାଇବାକୁ ଲାଗିଲେ ।  
 ପୁରୁଷୋତ୍ତମପୁର, ପ୍ରତାପପୁର, ମୁକୁନ୍ଦପୁର, ନରସିଂହପୁର, ହରିକୃଷ୍ଣ-  
 ପୁର, ଶ୍ରୀରାମଚନ୍ଦ୍ରପୁର ପ୍ରଭୃତି ବ୍ରାହ୍ମଣ ଶାସନଗୁଡ଼ିକ ରାଜାମାନଙ୍କ  
 ନାମରେ ହିଁ ନାମିତ କରାଯାଇଅଛି ।

ସୂର୍ଯ୍ୟବଂଶର ପରବର୍ତ୍ତୀ ରାଜାମାନେ ଅଧିକାଂଶ କ୍ଷେତ୍ରରେ କଟକ  
 (ବାରଗାହୀ କଟକ) ନିକଟରେ ଶାସନ ପ୍ରତିଷ୍ଠା କରିଥିବା ଜଣାଯାଏ ।  
 କାରଣ ସେତେବେଳେ ସେହି ରାଜାମାନଙ୍କ ରାଜଧାନୀ ବାରଗାହୀ କଟକରେ  
 ସ୍ଥାପିତ ହୋଇଥିଲା । ଉତ୍ତରାଦି କାଳରେ ନମସ୍କାରଣୀୟ ଶାସନ ବ୍ରାହ୍ମଣ-  
 ମାନେ ଯେପରି ସହଜରେ ଆସି ରାଜାଙ୍କୁ ଆଶୀର୍ବାଦ କରିପାରନ୍ତେ । କିନ୍ତୁ

\* Inscription of Orissa. Vol. I II part I. P. P. 185-186.  
 Digitized by srujanika@gmail.com

ପରବର୍ତ୍ତୀକାଳରେ ମୁହଲମାନମାନଙ୍କ ଅତ୍ୟାଚାରରୁ ପୁରସ୍କା ପାଇବା ନିମନ୍ତେ ପୁଣ୍ୟ ଜିଲ୍ଲାରେ ଶାସନଗୁଡ଼ିକ ପରବର୍ତ୍ତୀ ରାଜାମାନେ ପ୍ରତିଷ୍ଠା କରିଥିବା ଅନୁମେୟ ।

ଇତିହାସରୁ ପ୍ରମାଣ ମିଳିଛି ଯେ, ମଧ୍ୟଯୁଗ ଆରମ୍ଭରୁ ରାଜାମାନେ ଧର୍ମପ୍ରଚାରକ ହୋଇ ବ୍ରାହ୍ମଣମାନଙ୍କୁ ଭୂମିଦାନ ସହ ବହୁ ଶାସନ ପ୍ରତିଷ୍ଠା କରୁଥିଲେ । ଦେବାଧାର୍ଯ୍ୟ ପଣ୍ଡିତମାନଙ୍କୁ ବିଭିନ୍ନ ଅଞ୍ଚଳରୁ ଅଣାଇ ଏ ଦେଶରେ ରଖାଇଥିଲେ । ଏହା ଫଳରେ ଉତ୍କଳର କଳା, ବିଜ୍ଞାନ ଓ ସଂସ୍କୃତି ସଙ୍ଗେ ହିନ୍ଦୁ ଧର୍ମ ଯଥେଷ୍ଟ ପରିମାଣରେ ସମୃଦ୍ଧ ହେଲା । ସୋମ, ଭୌମ, ଉକ୍ତ, ଗଙ୍ଗ, ଗଜପତି ପ୍ରଭୃତି ବଂଶର ରାଜାମାନେ ନିଜ ନିଜ ରାଜ୍ୟରେ ଯେଉଁ ବ୍ରାହ୍ମଣମାନଙ୍କୁ ଭୂମିଦାନ କରିଅଛନ୍ତି, ସେମାନେ ଅଧିକାଂଶ ସ୍ଥଳେ ମଧ୍ୟଦେଶ, ଶ୍ରୀବତ୍ସ, ପୁଣ୍ଡ୍ରବର୍ଦ୍ଧନ, ହସ୍ତିପଦ ପ୍ରଭୃତି ସ୍ଥାନରୁ ଉଠି ଆସିଥିବା ପ୍ରସଙ୍ଗ ତାମ୍ର ଶାସନମାନଙ୍କରେ ଉଲ୍ଲେଖ ହୋଇଅଛି । ସେହି ଅଞ୍ଚଳଗୁଡ଼ିକ ଭାରତର ପୂର୍ବ ଓ ଉତ୍ତର ଭାଗରେ ଅବସ୍ଥିତ । କିନ୍ତୁ ଉତ୍କଳରେ ଶ୍ରୀ: ୧୨ଶ ଶତାବ୍ଦୀ ଅବଧି ଗଙ୍ଗ ରାଜତ୍ଵ ପ୍ରତିଷ୍ଠା ପରେ ଦକ୍ଷିଣ ଭାରତରୁ ବ୍ରାହ୍ମଣମାନେ ଆସି ଏଠାରେ ଅବସ୍ଥାନ କରିବାକୁ ଲାଗିଲେ । ଏହା ଫଳରେ ଭ୍ରଷ୍ଟା ଓ ସଂସ୍କୃତି ଦୃଷ୍ଟିରୁ ଉତ୍କଳ ହିଁ ଉତ୍ତର ଭାରତ ଓ ଦକ୍ଷିଣ ଭାରତର ଏକ ସଂଯୋଗ କ୍ଷେତ୍ରରେ ପରିଣତ ହେଲା । ନୀଳାଚଳରେ ସର୍ବ ସମନ୍ୱୟ ଧର୍ମ ତଥା ଶ୍ରୀ ଜଗନ୍ନାଥଙ୍କ ପ୍ରତିଷ୍ଠା ହେତୁ ସେହି ସଂଯୋଗ ଅଧିକ ପରିମାଣରେ ବ୍ୟାପକ ହେଲା ।

ପ୍ରଥମେ କୁହାଯାଇଛି ଯେ, ଶ୍ରୀ: ୧୨ଶ ଶତାବ୍ଦୀରେ ତାମିଲ ଭ୍ରଷ୍ଟାଭ୍ରଷ୍ଟୀ ଶୈଳଦେଶରୁ ବ୍ରାହ୍ମଣ ସମ୍ପ୍ରଦାୟ ଉଠିଆସି ଓଡ଼ିଶାର ପୁଣ୍ୟ ଜିଲ୍ଲାରେ ବାସ ସ୍ଥାପନ କଲେ । ସେମାନେ ଦକ୍ଷିଣ ଭାରତୀୟ ସଭ୍ୟତା ବହନ କରିଥିବାରୁ ଶ୍ରୀ ଲିଙ୍ଗରାଜ ମନ୍ଦିର ତଥା ପୁଣ୍ୟର ଶ୍ରୀ ଜଗନ୍ନାଥ ମନ୍ଦିରରେ କେତେଗୁଡ଼ିଏ ଶିଳାଲେଖ ଦକ୍ଷିଣ ଭାରତୀୟ ଲିପି ଓ ଭାଷାରେ ଖୋଦିତ ହୋଇଥିବା ଦେଖାଯାଏ । ଶ୍ରୀ ଜଗନ୍ନାଥ ମନ୍ଦିରରେ ପ୍ରଚଳିତ କେତେକ ପଦ୍ଧତି ସଙ୍ଗେ ଦକ୍ଷିଣ ଭାରତୀୟ ପଦ୍ଧତିର ସାମ୍ୟ ବିଦ୍ୟମାନ । ସୁତରାଂ ସେହି ଅଞ୍ଚଳରୁ ସମାଗତ ବ୍ରାହ୍ମଣମାନେ ଓ ଧର୍ମଗୁରୁମାନେ ଉତ୍କଳରେ ଧର୍ମାନୁଷ୍ଠାନ ତଥା ମଠ-ମନ୍ଦିରମାନଙ୍କରେ ଅବସ୍ଥାନ କରି ଶିଷ୍ୟମାନଙ୍କୁ ସଂସ୍କୃତ ବ୍ୟାକରଣ ସଙ୍ଗେ ଧର୍ମ ଓ ଦର୍ଶନ ଶାସ୍ତ୍ରରେ ଶିକ୍ଷା ଦେଉଥିଲେ । ବିଭିନ୍ନ ସମ୍ପ୍ରଦାୟ ପକ୍ଷରୁ ପୁଣ୍ୟର ମଠ-ମନ୍ଦିରମାନ ଏ ଉଦ୍ଦେଶ୍ୟରେ ହିଁ ସ୍ଥାପିତ ହୋଇଥିଲା । ଶଙ୍କର, ରାମାନୁଜ, ମାଧବାଚାର୍ଯ୍ୟ ପ୍ରଭୃତି ଗୁରୁମାନଙ୍କ ପ୍ରଭୁତ୍ଵ ଦର୍ଶନ

ବିଭିନ୍ନ ମଠରେ ଶିକ୍ଷାମାନଙ୍କୁ ଶିକ୍ଷାଦେବା ଥିଲା ‘ଗୁରୁ’ ବା ‘ମହନ୍ତ’ ମାନଙ୍କ କର୍ତ୍ତବ୍ୟ । ବ୍ରାହ୍ମଣ ଶାସନର ପଣ୍ଡିତମାନେ ସମାଜିକ ଶିକ୍ଷାବିଷୟକ କାବ୍ୟ, ନାଟକ, ଅଲଂକାର ପ୍ରଭୃତି ଗ୍ରନ୍ଥ ରଚନା କରି ଶାସନ ବ୍ୟାପାରରେ ରାଜାମାନଙ୍କୁ ସାହାଯ୍ୟ କରୁଥିଲେ । ‘ସାହିତ୍ୟ ଦର୍ପଣ’ ପ୍ରଣେତା ବିଶ୍ୱନାଥ କବିରାଜ ଓ ତାଙ୍କ ପିତା ଚନ୍ଦ୍ରଶେଖରଙ୍କ ପରି ବହୁ ପଣ୍ଡିତ ସଂସ୍କୃତ ସାହିତ୍ୟକୁ ସମୃଦ୍ଧ କରିଥିଲେ; ପୁଣି ସେମାନେ ରାଜ୍ୟଶାସନ ବ୍ୟାପାରରେ ଯୋଗଦେଇ ‘ସନ୍ଧିବିଗ୍ରହ’ ବା ‘ସତ୍ତବ’ ପଦ ପାପୁ ହୋଇଥିଲେ ।

ଶ୍ରୀ ଜଗନ୍ନାଥଙ୍କ ମନ୍ଦିରର ପରିଚାଳନା କାର୍ଯ୍ୟରେ ଏବଂ ସାମାଜିକ ନ୍ୟାୟ ବ୍ୟବସ୍ଥା ବିଚାର କରିବା ଉଦ୍ଦେଶ୍ୟରେ ଶ୍ରୀ ଜଗନ୍ନାଥ ମନ୍ଦିରରେ “ମୁକ୍ତମଣ୍ଡପ” ସ୍ଥାପିତ ହୋଇଥିଲା । ସେଥିରେ ବ୍ରାହ୍ମଣ, ସନ୍ନ୍ୟାସୀ ଓ ରାଜକର୍ମଚାରୀ ମିଳିତ ଭାବେ ନ୍ୟାୟବିଚାର କରିବା ଅଧିକାର ପାଇଥିଲେ । ସେମାନଙ୍କ ନିରାପେକ୍ଷ ବିଚାର ଓ ସିଦ୍ଧାନ୍ତକୁ କି ରାଜା, କି ପ୍ରଜା ସମସ୍ତେ ମାନିବାକୁ ବାଧ୍ୟ ହେଉଥିଲେ ।

ପ୍ରଥମେ କୁହାଯାଇଛି, ସାକ୍ଷୀଗୋପାଳ ନିକଟରେ ପୁଞ୍ଜରୁ ଗୋଟିଏ ବ୍ରାହ୍ମଣ ଶାସନ ଥିଲା ଏବଂ ଦକ୍ଷିଣ ଭାରତରୁ ସମାଗତ କେତେକ ବ୍ରାହ୍ମଣ ପରିବାର ସେଠାରେ ରହୁଥିଲେ । କାଳକ୍ରମେ ସେ ଅଞ୍ଚଳରେ ଅନ୍ୟ କେତେକ ବ୍ରାହ୍ମଣ ଶାସନ ସ୍ଥାପିତ ହେଲା । ସେଥି ମଧ୍ୟରେ ଶ୍ରୀରାମଚନ୍ଦ୍ରପୁର ଏକ ପ୍ରସିଦ୍ଧ ଶାସନ । ସମ୍ଭବତଃ ତାହା ଭୋଇବଂଶୀୟ ରାଜା ରାମଚନ୍ଦ୍ର ଦେବଙ୍କ ନାମରେ ନାମିତ ହୋଇଅଛି ।

ଇତିହାସରୁ ଜଣାଯାଇଛି ଯେ, ଓଡ଼ିଶାର ସର୍ବଶେଷ ସ୍ୱାଧୀନ ରାଜା ଚାଳୁକ୍ୟବଂଶୀୟ ମୁକୁନ୍ଦଦେବଙ୍କ ମୃତ୍ୟୁ ପରେ ତାଙ୍କର ଦୁଇ ପୁତ୍ର ଦୁଃଳ ହେବାରୁ ଓଡ଼ିଶାରେ ଅରାଜକତା ଦେଖାଦେଲା । ସେଥିର ନିରାକରଣ ସକାଶେ ମୋଗଲ ସମ୍ରାଟ୍ ଆକବର ଦିଲ୍ଲୀରୁ ମାନସିଂହଙ୍କୁ ଓଡ଼ିଶା ପଠାଇଲେ । ମାନସିଂହ ଦେଖିଲେ ଯେ, ଏଠାର ଶାସନ କାର୍ଯ୍ୟ ବିପର୍ଯ୍ୟସ୍ତ ହୋଇପଡ଼ିଛି । ତେଣୁ ସେ ତତ୍କାଳୀନ ଓଡ଼ିଶାର ମହାସେନାପତି ରାମଚନ୍ଦ୍ରଙ୍କ ହସ୍ତରେ ରାଜ୍ୟର ଶାସନ ଭାର ଅର୍ପଣ କଲେ । ରାମଚନ୍ଦ୍ରଦେବ ଶୁଦ୍ର ଜାତୀୟ ହୋଇଥିଲେ ମୁଦ୍ଦା ଧର୍ମ ଦାୟିତ୍ୱରେ ଆଗ୍ରହ ପ୍ରକାଶ କରି ସର୍ବପ୍ରଥମେ ଶ୍ରୀ ଜଗନ୍ନାଥ ମନ୍ଦିରର ନୀତିରକ୍ଷା ଦିଗରେ ତତ୍ପର ହେଲେ । ଏହା ପୂର୍ବରୁ କଳାପାହାଡ଼ର ଦୌରାୟ୍ୟ ହେତୁ ଶ୍ରୀମନ୍ଦିରର ସୌଭାଗ-ଶ୍ରୀ ବିନଷ୍ଟ ହୋଇଥିଲା । ସେଥିର ସଂସ୍କାର ପାଇଁ ରାମଚନ୍ଦ୍ରଦେବଙ୍କ ବିଚକ୍ଷଣତା ପ୍ରକାଶ ପାଇବାରୁ ଲୋକେ ତାଙ୍କୁ “ଦ୍ୱିତୀୟ-ଚନ୍ଦ୍ରଦ୍ୟୁମ୍ନ” ଆଖ୍ୟା ଦେଇଥିଲେ । ତାଙ୍କ ରାଜତ୍ୱର ସ୍ୱାରକ ରୂପେ ଯେଉଁ କେତୋଟି

ବ୍ରାହ୍ମଣ ଶାସନ ପ୍ରତିଷ୍ଠିତ ହେଲେ, ସେଥି ମଧ୍ୟରେ ଶ୍ରୀରାମଚନ୍ଦ୍ରପୁର ଶାସନ  
 ସର୍ବପ୍ରଧାନ କହିଲେ ଚଳେ । ସେହି ଶାସନର ଦାନଶୁଭ୍ରତା ଉଚ୍ଚ ଆଭିଜାତ୍ୟ-  
 ସମ୍ପନ୍ନ ଜଣେ ବ୍ରାହ୍ମଣ ପଣ୍ଡିତ ହେଉଛନ୍ତି—କୌଶିକ ଦାସବଂଶୀୟ—ଯେଉଁ  
 ବଂଶରେ ପଣ୍ଡିତ ନୀଳକଣ୍ଠ ଏବଂ ଆର୍ୟ୍ୟ୍ୟ ହରିହର ଦାଶଙ୍କ ଜନ୍ମ ।  
 ୧୮୮୪ ଶାଳରେ ପଣ୍ଡିତ ନୀଳକଣ୍ଠ ଶ୍ରୀରାମଚନ୍ଦ୍ରପୁର ଦାଶ ବଂଶରେ  
 ଜନ୍ମ ଲାଭ କରିବା ୮୦ ବର୍ଷ ଆଗରୁ ଓଡ଼ିଶା ବିଚ୍ଛିନ୍ନମାନଙ୍କ ଅଧିକାର ଭୁକ୍ତ  
 ହୋଇଥିଲା । ସେତେବେଳେ ଓଡ଼ିଶାରେ ଇଂରାଜୀ ପାଠୁଆଙ୍କ ସଂଖ୍ୟା ଅତି  
 ଅଳ୍ପ ଥିଲା । ୧୮୫୭ରେ ସିପାହୀ ବିଦ୍ରୋହର ଆରମ୍ଭକାଳରୁ ପୁଣି ଜିଲ୍ଲାରେ  
 ସେଥିର ଜୟଧ୍ୱଜା ଗୁଣିଗୁଣି ଆଜ୍ଞ ନେତୃତ୍ୱରେ ଶୁଣାଗଲେ । ଇଂରାଜୀ ସରକାର  
 ସତର୍କ ହୋଇଗଲେ । ଏହାପରେ ଓଡ଼ିଆଙ୍କ ପ୍ରତି ସରକାର ଆଦୌ  
 ଅନୁକୂଳ ହେଲେ ନାହିଁ । ତତ୍କାଳୀନ କମିଶନର ମିଷ୍ଟର କକ୍‌ବର୍ଣ୍ଣ  
 (G.F.Cock-burn.)ଙ୍କ ନିର୍ଦ୍ଦେଶକ୍ରମେ ପୁଣି ଜିଲ୍ଲା ମାଜିଷ୍ଟ୍ରେଟ୍ ପ୍ରତ୍ୟେକ  
 ଥାନା କର୍ମଚାରୀଙ୍କୁ ସତର୍କ ରହିବାକୁ ଅଦେଶ ଦେଲେ । “ସିପାହୀ ବିଦ୍ରୋହ”  
 ଯେତେବେଳେ ଡାକ୍ତର ଗଠରେ ଭାରତର ସର୍ବତ୍ର ବ୍ୟାପୁଥିଲା, ସେତେବେଳେ  
 ପୁଣି ଜିଲ୍ଲାର ବହୁ ନିର୍ଦ୍ଦୋଷ ବ୍ୟକ୍ତିଙ୍କୁ ଜେଲରେ ଆବଦ୍ଧ କରି ଦିଆଗଲା ।  
 ପଲ୍ଲୀଗାମମାନଙ୍କରେ କୋକ୍ରାଆ ଭୟ ପୃଷ୍ଠି ହେଲା । ଲୋକେ ଇଂରାଜୀ  
 ସରକାରଙ୍କୁ ଡରି ଅଭିଶାପ ଦେଉଥିଲେ । ଏ ପରିସ୍ଥିତିରେ ଇଂରାଜୀ ଶିକ୍ଷା  
 ପ୍ରତି ଲୋକଙ୍କ ଶ୍ରଦ୍ଧା ଆଦୌ ରହିଲା ନାହିଁ । ତେଣେ କଲିକତାରୁ ଇଂରାଜୀ  
 ପାଠୁଆ ବଙ୍ଗାଳୀ କର୍ତ୍ତାମାନେ ଯାହେନ, ଅତିସରମାନଙ୍କଦ୍ୱାରା ନିୟୁକ୍ତ  
 ହୋଇ ହାକିମଙ୍କ ମୁଖପାତ୍ର ରୂପେ ରହି ଅସିକ୍ଷିତ ଓଡ଼ିଆଙ୍କୁ ଭୟଭୀତ  
 କରୁଥିଲେ । ଏହାପରେ ୧୮୭୭ ଶାଳର କରାଳ ନ-ଅଙ୍କ-ଦୂର୍ଭିକ୍ଷ ଓଡ଼ିଶାକୁ  
 ଧ୍ୱଂସ ପଥରେ ଟାଣିନେଲା । ଏହି ଐତିହାସିକ ପଛଭୂମିରେ ଉତ୍କଳ-ମାତା  
 ଯେଉଁ କେତେକ ଦେଶପ୍ରାଣ କର୍ମଚାରୀଙ୍କୁ ଜନ୍ମଦେଇ ଧନ୍ୟା ହୋଇଥିଲେ,  
 ତାଙ୍କ ମଧ୍ୟରେ ପୁଣି ଜିଲ୍ଲା—ସତ୍ୟବାଦୀ ବନ ବିଦ୍ୟାଳୟର ‘ପଞ୍ଚସଖା’  
 ଚରପୁରଶାସକ ରହିବେ । ସେମାନେ ହେଲେ ଉତ୍କଳମଣି ଗୋପବନ୍ଧୁ ଦାସ,  
 ରୁଦ୍ଧିପ୍ରତିମ ହରିହର ଦାଶ, ପଣ୍ଡିତ ନୀଳକଣ୍ଠ ଦାଶ, କବି ଗୋଦାବରୀଶ  
 ମିଶ୍ର ଏବଂ ଐତିହାସିକ କୃପାସିନ୍ଧୁ ମିଶ୍ର । ମାତୃଭ୍ରାତାର ବିକାଶ ନିମନ୍ତେ  
 ଏମାନେ ଯେଉଁ ଆଦର୍ଶ ରଖିଯାଇଛନ୍ତି, ତାହା ବିଂଶ ଶତାବ୍ଦୀର  
 ଯୁବ-ପ୍ରାଣରେ ଅଭୁତପୁତ୍ର ଶକ୍ତି ଓ ପ୍ରେରଣା ସମ୍ପାଦନ କରିଥିଲା ।

‘ପଞ୍ଚସଖା’ଙ୍କ ମଧ୍ୟରେ ନୀଳକଣ୍ଠ ଥିଲେ—ପାଣ୍ଡିତ୍ୟ ଓ ବୃଦ୍ଧିମଞ୍ଜୁରେ  
 ଅଗ୍ରଗଣ୍ୟ । ସମ୍ପୂର୍ଣ୍ଣ ସାହିତ୍ୟରେ ସେ ଯେପରି ଜ୍ଞାନ ଅର୍ଜନ କରିଥିଲେ,  
 ସେପରି ଇଂରାଜୀ ଏବଂ ଓଡ଼ିଆ ସାହିତ୍ୟରେ ମଧ୍ୟ ତାଙ୍କ ପ୍ରତିଭା ସର୍ବଦା  
 ଉଜ୍ଜ୍ୱଳ ଲାଭ କରିଥିଲା, ତାଙ୍କପରି ଜଣେ ଉଚ୍ଚକୋଟୀର ପଣ୍ଡିତ ବିଂଶ  
 ଶତାବ୍ଦୀର ଶେଷାର୍ଦ୍ଧରେ ଆମ ଦେଶରେ ଜନ୍ମିତ୍ୟବା ଜଣାଯାଇ ନାହିଁ ।

ପଣ୍ଡିତ ନୀଳକଣ୍ଠ ପୁଣ୍ୟ ଜିଜ୍ଞାସା ସତ୍ୟବାଦୀ ନିକଟସ୍ଥ ଶ୍ରୀରାମଚନ୍ଦ୍ରପୁର ଶାସନର ପ୍ରସିଦ୍ଧ ‘ଦାଶ’ ବନ୍ଧରେ ଅଗଷ୍ଟ ୫ ତାରିଖ ୧୮୮୪ ମସିହାରେ ଜନ୍ମଗ୍ରହଣ କରିଥିଲେ । ଗ୍ରାମ୍ୟ ଚାଟୁଶାଳୀରେ ପ୍ରାଥମିକ ଶିକ୍ଷା ଶେଷକରି ପୁଣ୍ୟ ନମାଲ୍ ମଧ୍ୟ-ଓଡ଼ିଆ ସ୍କୁଲରୁ ଉତ୍ତୀର୍ଣ୍ଣ ହେଲେ । ତା’ପରେ ପୁଣ୍ୟ ଜିଜ୍ଞାସା ସ୍କୁଲରୁ ଇଂରାଜୀ ଶିକ୍ଷା ଆରମ୍ଭ କରି କଟକ ରେଭେନ୍‌ସା କଲେଜରୁ ବି. ଏ. ପରୀକ୍ଷାରେ ଉତ୍ତୀର୍ଣ୍ଣ ହୋଇ କଲିକତା ବିଶ୍ୱବିଦ୍ୟାଳୟରୁ ଦର୍ଶନ ଶାସ୍ତ୍ରରେ ଏମ୍. ଏ. ପାଶ୍ କଲେ । ନୀଳକଣ୍ଠ ଗୁଣ ହୋଇ ମଧ୍ୟ ମଧୁସୂଦନ ଦାସଙ୍କ ପ୍ରେରଣାରେ କଟକଠାରେ ୧୯୦୩ରେ ଅନୁଷ୍ଠିତ ଉତ୍କଳ ସମ୍ମିଳନୀର ପ୍ରଥମ ଅଧିବେଶନରେ ଉପସ୍ଥିତ ଥିଲେ । ତାଙ୍କ ସୁବ-ପ୍ରାଣରେ ଅଦମ୍ୟ କାଷ୍ଠାୟ-ଭାବ ଖେଳା କଲା । ଉତ୍କଳ-ଜନମତର ଦାନତା ଅପନୋଦନ ପାଇଁ କର୍ମ-ଚତୁର୍ପରତା ଓ ନୀତି, ତାଙ୍କ ହୃଦୟରେ ଆବେଷିତ ହେଲା । ଉତ୍କଳକୁ ସେ ନିଜର ଜନନୀ ରୂପେ ଓ ଭାରତକୁ ପିତାମହୀ ରୂପେ ଜ୍ଞାନ କଲେ । ସେମାନଙ୍କ ପ୍ରତି ପୁସର ଯେଉଁ ପବନ କର୍ତ୍ତବ୍ୟ, ତାହା ନୀଳକଣ୍ଠଙ୍କ ଅନ୍ତର୍ନିହିତ ଚେତନାର ଅଙ୍ଗୀଭୂତ ହେଲା । ତଦବଧି ସେ ଉତ୍କଳ-ସମ୍ମିଳନୀର ପ୍ରତି ଅଧିବେଶନରେ ଯୋଗଦେବାକୁ ଲାଗିଲେ । ୧୯୦୭ ମସିହା, ଏପ୍ରିଲ ୯ ଓ ୧୦ ତାରିଖ ଦିନ ଦିନ କଟକ ଟାଉନ୍ ହଲ୍‌ରେ ବଙ୍ଗର ସୁପ୍ରସିଦ୍ଧ ନେତା ବିପିନଚନ୍ଦ୍ର ପାଲ୍‌ଙ୍କ ମୁଖରୁ “ଭାରତରେ—ସ୍ୱାଧୀନତା” ଓ “ସ୍ୱଦେଶୀ” ଶୀର୍ଷକ ଦୁଇଟି କୁଳାମୟୀ-ଉଦ୍‌ଘ୍ର ଗ୍ରନ୍ଥ ଶୁଣିପାରି ବହୁ ସୁବକଙ୍କ ହୃଦୟରେ କାଷ୍ଠାୟ ଚେତନା ଜାଗ୍ରତ ହୋଇଥିଲା । କିନ୍ତୁ ନୀଳକଣ୍ଠଙ୍କ ପ୍ରାଣର ଉଦ୍‌ଘ୍ରଣା ଅଧିକ ଚେକର୍ଷିତ ଓ ସ୍ୱାଧୀନ ହୋଇଗଲା । ଶିକ୍ଷା ମାଧ୍ୟମରେ ମନୁଷ୍ୟ ଗଠନ କରି ଜନ୍ମଭୂମି ଉତ୍କଳ ତଥା ଭାରତକୁ ସ୍ୱାଧୀନ କରି ଗଢ଼ିବାକୁ ସେ ସକଳ୍ପବଦ୍ଧ ହେଲେ । କିନ୍ତୁ ତାହା କାର୍ଯ୍ୟରେ ପରିଣତ କରିବା ଉପାୟ କଣ ? ସେତିକିବେଳେ ଦୈବାଦେଶପରି ପଣ୍ଡିତ ଗୋପବନ୍ଧୁଙ୍କ ଉଦ୍ୟମରେ ତାଙ୍କ ଗ୍ରାମ ନିକଟସ୍ଥ ସତ୍ୟବାଦୀର ‘ଗୁପ୍ତ ବୃନ୍ଦାବନ’ ବକୁଳବନଠାରେ ଗୋଟିଏ ବିଦ୍ୟାଳୟ ସ୍ଥାପିତ ହେଲା । ସେଥିରେ ସେ ନିଜର କର୍ମମୟ ଜୀବନ ଆରମ୍ଭ କଲେ । ଏପ୍ରିଲ ୧୯ ତାରିଖ ଦିନ ପୁଣ୍ୟରେ ସୁରଙ୍ଗୀ ରାଜାଙ୍କ ଅଧିକାରରେ ‘ଉତ୍କଳ-ସମ୍ମିଳନୀ’ର ୫ମ ଅଧିବେଶନ ଅନୁଷ୍ଠିତ ହେଲା । ବିଭିନ୍ନ ଅଞ୍ଚଳରୁ ବହୁ ସଖ୍ୟାରେ ପ୍ରତିନିଧି ଯୋଗଦେଇଥିଲେ । ସେଥିରେ ସତ୍ୟବାଦୀ ବନ ବିଦ୍ୟାଳୟ ଯୋଜନାଟି ଯଥାର୍ଥ ରୂପ ଧାରଣ କଲା; ଏବଂ ଆନୁଷ୍ଠାନିକ ଭାବେ ୧୯୦୯ ସାଲ ଅଗଷ୍ଟ ୧୨ ତାରିଖ ଦିନ ୧୯ ଜଣ ମାତ୍ର ପ୍ରସିଦ୍ଧ ନେତା ସତ୍ୟବାଦୀ ସ୍କୁଲର ଶୁଭ ପଢ଼ିଲା । ୧୯୧୧ ସାଲରେ ପଣ୍ଡିତ ନୀଳକଣ୍ଠ ସେଥିର ପ୍ରଧାନ ଶିକ୍ଷକ ଭାବେ ଗ୍ରହଣ କଲେ ଏବଂ ପରବର୍ତ୍ତୀ ତାହା

ଏକ ହାଇସ୍କୁଲରେ ପରିଣତ ହେବାରୁ ଶିକ୍ଷକ ସଂଖ୍ୟା ବଢ଼ିଗଲା । ସ୍କୁଲ ଦରମା ନେଇ ଆଗ୍ନି ଶିଳ୍ପର ଦାଣ୍ଡ, ଗୋଦାବରୀ ମିଶ୍ର, କୃପାସିନ୍ଧୁ ମିଶ୍ର ଓ ରାମଚନ୍ଦ୍ର ରଥ ନିୟୁକ୍ତ ହେଲେ । ପଣ୍ଡିତ ନୀଳକଣ୍ଠର ଆଶାଧନ, ମଣିଷ ଗଢ଼ି ଅଭିଶପ୍ତ ଉତ୍କଳ-ମାତାଙ୍କ ସେବାରେ ନିଜକୁ ଲିପ୍ତ କରିବା । ତାଙ୍କର ସେହି ଚରଘୋଷିତ ଅଭିଳାଷ ଏଥରେ ପୂର୍ଣ୍ଣହେବାର ଉତ୍କଳ ଆଶା ଦେଖାଗଲା । ସତ୍ୟବାଦୀ ବିଦ୍ୟାଳୟର ସୁନାମ ସଫଳ ପ୍ରସାରିତ ହେଲା । ସ୍ଵାମୀ ଶ୍ରୀଜାନନଙ୍କ ପ୍ରତିଷ୍ଠିତ ‘ଗୁରୁକୁଳ’ ପରି ଗୁରୁ-ପୁସ୍ତକ ମଧ୍ୟରେ ଭକ୍ତ, ସ୍ନେହ-ସୌହାର୍ଦ୍ଦ୍ୟର ପ୍ରତିଷ୍ଠା ହେତୁ ଶିକ୍ଷାପଦ୍ଧତିର କଠୋର ନିୟମରେ କୌଣସି ବ୍ୟତିକ୍ରମ ଦେଖାଦେଲା ନାହିଁ । ଏ ସମସ୍ତ କୃଷା ପଣ୍ଡିତ ନୀଳକଣ୍ଠଙ୍କ ବ୍ୟକ୍ତିତ୍ଵ, ଆଗ୍ରହ ଓ କର୍ତ୍ତବ୍ୟ ନିଷ୍ଠାର ପରିଣାମ । ସେ ଥିଲେ ଶୁଷ୍କପତ୍ର ଦୃଢ଼ପ୍ରତିଜ୍ଞ ଓ ବିଶ୍ଵାସୀନଙ୍କପରି ସଫଳ ଓ କଠୋର କର୍ମନିଷ୍ଠ । ୧୯୧୩ ମସିହା ଡିସେମ୍ବର ୨୭ ଓ ୨୮ ତାରିଖ ଦୁଇଦିନ ମଧୁସୂଦନ ଦାସଙ୍କ ଅଧ୍ୟକ୍ଷତାରେ ପରିଷ୍ଠାପିତ ଉତ୍କଳ-ସମ୍ମିଳନୀର ନବମ ଅଧିବେଶନରେ ଏକ ସ୍ଵତନ୍ତ୍ର ପ୍ରସ୍ତାବ ନିମ୍ନେ ସତ୍ୟବାଦୀ ବନ ବିଦ୍ୟାଳୟର କର୍ମକର୍ତ୍ତାମାନଙ୍କୁ ହାର୍ଦ୍ଦିକ ସମ୍ବର୍ଦ୍ଧନା ଦିଆଗଲା । ବ୍ୟାପକ ବିଫଳତାମୋହନ ତାଙ୍କ ଭାଷଣରେ କହିଲେ, “ଏପରି ସ୍କୁଲ ଓଡ଼ିଶାରେ ଗୋଟିଏ ହେଲେ ନାହିଁ, ଏଥରେ ବିଦ୍ୟା ଓ ଚରିତ୍ର ଉତ୍ତମର ଉନ୍ନତି ହୁଏ ।” ସଭାପତି ଆସନରୁ ମଧୁସୂଦନ ଦାସ ତାଙ୍କ ଭାଷଣରେ କହିଲେ, “ସତ୍ୟବାଦୀ ସ୍କୁଲର ଶିକ୍ଷକମାନେ ମନୁଷ୍ୟ ଗଢ଼ିବା ପାଇଁ କୃତସଂକଳ୍ପ । ଜପନ୍ନାଥ ମୁର୍ଖି ସମସ୍ତେ ଗଢ଼ି ପାରିବେ; କିନ୍ତୁ ତା ଉତ୍ତରେ ଯେଉଁ ବ୍ରହ୍ମ ଅଛି, ତାହା କେହି ଗଢ଼ି ପାରିବୁ ନାହିଁ ।” ନିଜେ ଗୋପବନ୍ଧୁ, ଯେ କି ସେହି ସ୍କୁଲର ସ୍ଥାପକ ଓ ପରିଷ୍ଠାପକ, ସେ ମଧ୍ୟ ତାଙ୍କ ଭାଷଣରେ ସ୍କୁଲର ଆଦର୍ଶ ବୁଝାଇବାକୁ ଯାଇ କହିଥିଲେ—“ଉନ୍ନତ୍ତ ଆକାଶର ନିମ୍ନରେ ଥାଇ ମଧ୍ୟ ଆତ୍ମେମାନେ ଦୃଢ଼-ବିଶ୍ଵାସ କରିଥିଲୁ ଯେ, ଦିନ ଆସିବ, ଯେତେବେଳେ ଭଗବାନ ଆତ୍ମମାନଙ୍କର ଏହି ଦୃଢ଼ ଶା ଦୂର କରିବେ । ଆତ୍ମେମାନେ ମନୁଷ୍ୟର ସେବା କରୁଅଛୁ । ମାତ୍ର ସେଥିରେ କି ଇଚ୍ଛା ଅନିଷ୍ଟ ଅଛି, ସେଥିପ୍ରତି ତିଳେ ମାତ୍ର ଭ୍ରୂକ୍ଷେପ କରିନାହିଁ । ଆତ୍ମେମାନେ ବିଶ୍ଵାସ କରୁଁ, ମାନବ ସେବାହିଁ ଭଗବାନଙ୍କ ସେବା ଏବଂ ଏହାହିଁ ପ୍ରତ୍ୟେକ ମାନବର କର୍ତ୍ତବ୍ୟ.....”

ପଣ୍ଡିତ ଗୋପବନ୍ଧୁଙ୍କ ଭାଷଣରେ ତାଙ୍କ ମନର ଏକ ପ୍ରଚ୍ଛନ୍ନ ବେଦନା ଆତ୍ମପ୍ରକାଶ କରିଥିଲା । ସେ ବହୁ ଶ୍ରମ ସ୍ଵୀକାର କରି ଯେଉଁ ସ୍କୁଲ ଗୃହଣିତ ସତ୍ୟବାଦୀରେ ନିର୍ମାଣ କରିଥିଲେ, ସେଥିରେ କେତେକ ଦୁଷ୍ଟ ଦୁର୍ଘଟଣା ୧୯୧୨ ମସିହା ମାର୍ଚ୍ଚ ୨୨ ତାରିଖ ରାତିରେ ଅନୁସଂଯୋଗ କରି


ଦେଖିଲେ । ଦେଶୀ ଉନ୍ମୁକ୍ତ ଆକାଶ ତଳେ ବକ୍ତୃତାବନରେ ୧୯୧୪ ମସିହା ପର୍ଯ୍ୟନ୍ତ ସ୍କୁଲ କାର୍ଯ୍ୟ ପରିଚାଳିତ ହେଲା । ସମାଜ ସଂସ୍କାର ଉଦ୍ଦେଶ୍ୟରେ ଶିକ୍ଷକମାନେ ପ୍ରାୟଶ୍ଚୟ ପ୍ରବର୍ତ୍ତାଇଥିବାରୁ, କେତେକ ଅଶିକ୍ଷିତ ରକ୍ଷଣଶୀଳ ଲୋକ ଏହି କାର୍ଯ୍ୟ କରାଇ ଆତ୍ମପ୍ରସାଦ ଲଭି-କରିଥିବେ । କିନ୍ତୁ ନୀଳକଣ୍ଠଙ୍କ ପୁରୋଧାରେ ସେତେବେଳେ ଯେଉଁ ସମାଜ-ସଂସ୍କାର ପ୍ରବର୍ତ୍ତାୟ ହେଲା, ତାହା ମୁଖ୍ୟତଃ ଜାତିଭେଦର ନିରାକରଣ ତଥା କୁ-ସଂସ୍କାର ପ୍ରଣୋଦିତ ହିନ୍ଦୁମାନଙ୍କ ପ୍ରତି ସମାଜକୁ ରକ୍ଷାକରିବା ପାଇଁ ଉଦ୍ଦିଷ୍ଟ ଥିଲା । ସେ କହୁଥିଲେ, “ବୈଦିକ-ଯୁଗରେ ପ୍ରବର୍ତ୍ତାୟ ବିବାହାଦି କର୍ମରେ ଜାତି ଜାତି ମଧ୍ୟରେ କୌଣସି ବାରଣ ଥିଲା ନ ଥିଲା; କିନ୍ତୁ ମଧ୍ୟ-ଯୁଗରେହିଁ ସେଥିରେ ଘୋର ବ୍ୟତିକ୍ରମ ଦେଖାଦେଲା, ଯାହାଫଳରେ ହିନ୍ଦୁ ସାମାଜିକ ଜୀବନ ବିପର୍ଯ୍ୟୟ ହୋଇପଡ଼ିଲା ।” ସମାଜ-ସଂସ୍କାର ଉଦ୍ଦେଶ୍ୟରେ ପଣ୍ଡିତ ନୀଳକଣ୍ଠ ବହୁ ସୂକ୍ଷ୍ମ ସମ୍ବଳିତ ପ୍ରବନ୍ଧମାନ ଲେଖି ପ୍ରକାଶ କଲେ । ଭାରତର ପ୍ରାଚୀନ ମନୋଧାରୀମାନଙ୍କ ଉଦ୍‌ଘୋଷିତ ବାଣୀ ଉତ୍କଳରେ ଯେପରି ପୁନଃପ୍ରବର୍ତ୍ତାୟ ହୋଇ ଲୋକଙ୍କ ମନ ଓ ପ୍ରାଣ ଶୁଦ୍ଧ-ପବିତ୍ର ହୋଇପାରିବ, ସେପରି ମହତ୍ତ୍ୱ ଭବିଷ୍ୟତ ସମ୍ବଳିତ ଲେଖା ଓ ଭାଷଣ ମାଧ୍ୟମରେ ସେ ଏହି ନୀତି ପ୍ରସାର କରୁଥିଲେ । ବହୁ ଧର୍ମଗ୍ରନ୍ଥ ଅଧ୍ୟୟନ କରି ଏବଂ ଉପନିଷଦ୍‌ର ମୌଳିକ ତଥ୍ୟ ଅନୁଶୀଳନ କରି ସେ ବୁଦ୍ଧିପାଗି ଥିଲେ ଯେ, ହିନ୍ଦୁ ଜାତିର ବୈଶିଷ୍ଟ୍ୟ ଓ କର୍ମପଦ୍ଧା ପ୍ରାଚୀନ ଆର୍ଯ୍ୟ ମୁଖ-ରକ୍ଷିକ ଆଦର୍ଶରେହିଁ ନିୟନ୍ତ୍ରିତ । ତେଣୁ ସେହି ପଦ୍ଧା ଓ ନୀତି କେତେ ଯୁଗର ଘାତ ପ୍ରତିଘାତ ସତ୍ତ୍ୱେକରି ମଧ୍ୟ ବିଲୁପ୍ତ ହୋଇନାହିଁ । ହିନ୍ଦୁ ଜାତି ତଥା ବୈଦିକ ଧର୍ମକୁ ଅଦ୍ୟାପି ତାର ଜାତୀୟ ସ୍ୱାତନ୍ତ୍ର୍ୟ ବଞ୍ଚାଇ ରଖିପାରିବୁ ।

ଯେଉଁ ସମୟରେ ପଣ୍ଡିତ ନୀଳକଣ୍ଠଙ୍କ କର୍ମମୟ ଜୀବନର ମଧ୍ୟାହ୍ନ, ସେତେବେଳେ ପ୍ରାକୃତିକ ଉତ୍କଳର ବିଭିନ୍ନ ଅଞ୍ଚଳରେ ବାସ କରୁଥିବା ଉଚ୍ଚ ଶ୍ରେଣୀମାନଙ୍କ ମଧ୍ୟରେ ସାମାଜିକ ବିଭେଦ ଅତି ଉଚ୍ଚ ଆକାର ଧାରଣ କରିଥିଲା । ସେଥିର ନିରାକରଣ ଆବଶ୍ୟକ । ଏହି ନୀଳକଣ୍ଠ ଓ ତାଙ୍କ ସହକର୍ମୀମାନେ ଓଡ଼ିଶାରେ ସାମାଜିକ ବିପ୍ଳବ ସୃଷ୍ଟି କରିବାକୁ ଲାଗିଲେ । ନୀଳକଣ୍ଠଙ୍କ ଲେଖନୀ ଏ ଦିଗରେ ଅଗ୍ରଣୀ ହେଲା । ତାଙ୍କର ‘ମୋ ନିଶ’ ପ୍ରବନ୍ଧଟି ଉତ୍କଳରେ ଦିନେ ଚହଲ ପକାଇ ଦେଲା; ରକ୍ଷଣଶୀଳ ଆଭିଜାତ୍ୟ ମନୋଭାବ-ସମ୍ପନ୍ନ ଲୋକେ ଘୋର ବିଚଳିତ ହେଲେ । ତଥାପି ତାଙ୍କ ଗବେଷଣାପୁର୍ଣ୍ଣ ଲେଖାମାନଙ୍କର ପ୍ରାମାଣିକ ସୂତ୍ରକୁ କେହି ଖଣ୍ଡନ କରି ପାରିଲେ ନାହିଁ ।

ଶିକ୍ଷା-କ୍ଷେତ୍ରରେ ସତ୍ୟବାଦୀ ସ୍କୁଲର ଅବଦାନ ଓ ଆଦର୍ଶ ଅଦ୍ୟାବଧି ଅବିସ୍ମରଣୀୟ ହୋଇରହିବୁ । କିନ୍ତୁ ତତ୍କାଳୀନ ଇଂରେଜ ସରକାରଙ୍କ

ବିଷ ଦୃଷ୍ଟିରେ ପଡ଼ି ୧୯୧୯ ସାଲ ବେଳକୁ ସେଥିର ଅକାଳ ମୃତ୍ୟୁ ଘଟିଲା । ଏଥିପାଇଁ ସରକାରଙ୍କ କୃତନୈତକ ପ୍ରତିଷ୍ଠା ସଙ୍ଗେ ଓଡ଼ିଶାର କେତେ ଜଣ ରାଜ କର୍ମଚାରୀ ସେହି ଜାତୀୟ ଶିକ୍ଷାନୁଷ୍ଠାନକୁ ଭଙ୍ଗି ଦେଇ ପଣ୍ଡିତ ଗୋପବନ୍ଧୁଙ୍କ ସହକର୍ମୀମାନଙ୍କୁ ଛୁନୁଭଲ୍ଲ କରିଦେବା କୌଶଳ ମୁଖ୍ୟତଃ ଦାୟୀ । ଏଠାରେ କହିବା ଆବଶ୍ୟକ ଯେ, ୧୯୧୫ ଓ ୧୯୧୭ ସାଲରେ ସେହି ସ୍କୁଲଟି ଯଥାକ୍ରମେ କଲିକତା ବିଶ୍ୱବିଦ୍ୟାଳୟ ଓ ପାଟଣା ବିଶ୍ୱବିଦ୍ୟାଳୟ ସ୍ୱୀକୃତି ଲାଭ କରିବା ଫଳରେ କେତେକ ନୂତନ କଟକଣାର ସମ୍ମୁଖୀନ ହେବାକୁ ପଡ଼ିଲା । ମାତ୍ର ଜାତୀୟ ନୀତିରେ ପରିଚାଳିତ ସତ୍ୟବାଦୀ ସ୍କୁଲ ସେହି ବିଶ୍ୱବିଦ୍ୟାଳୟ କଟକଣାରେ ଆବଦ୍ଧ ନ ହେବାରୁ କ୍ରମେ ତାହା ମଲିନ ଓ ଶୁଷ୍କ ହୋଇଗଲା । ଏଥିରେ ଜାତୀୟବାଦୀ ଓଡ଼ିଆଙ୍କ ପ୍ରାଣରେ ଘୋର ଆଘାତ ଲାଗିଲା ସତ; କିନ୍ତୁ କେହିହେଲେ ଅନୁଷ୍ଠାନଟିକୁ ପୁନର୍ଜୀବିତ କରିବାକୁ ସମର୍ଥ ହେଲେ ନାହିଁ । ବୃକ୍ଷଟି ଶୁଷ୍କ ହେଲେ ସେଥିରେ ବସା ବାନ୍ଧିଥିବା ପକ୍ଷୀମାନେ ଯେପରି ଅନ୍ୟତ୍ର ଉଡ଼ିଯାନ୍ତି, ସେପରି ‘ପଞ୍ଚସଖା’ଙ୍କ ଦଶା ହୋଇଥିଲା । ପଣ୍ଡିତ ଗୋପବନ୍ଧୁ ଅନ୍ୟ ସମସ୍ତ କର୍ମ ଭୁଲି ମହାତ୍ମା ଗାନ୍ଧିଙ୍କ ନେତୃତ୍ୱରେ ପରିଚାଳିତ ‘ନିଖିଳ-ଭାରତ-ଜାତୀୟ-କଂଗ୍ରେସରେ ପୂର୍ଣ୍ଣପ୍ରାଣରେ ଯୋଗଦେଲେ । କିନ୍ତୁ ଶିକ୍ଷା-କ୍ଷେତ୍ରରେ ଆତ୍ମନିବେଶ କରିବା ସଂକଳ୍ପ ନୀଳକଣ୍ଠ ବିପ୍ଳୁ ତ ହେଲେନାହିଁ ।

ଏଠାରେ କହିବା ଆବଶ୍ୟକ ଯେ, ସୋନପୁର ମହାରାଜା ଗରମିନ୍ଦୋଦୟ ସିଂହଦେଓ କଲିକତା ବିଶ୍ୱବିଦ୍ୟାଳୟରେ ସ୍ନାତକୋତ୍ତର ଓଡ଼ିଆ ଗବେଷଣା ସକାଶେ ୧୯୨୦ ମସିହାରୁ ଆରମ୍ଭ କରି ତିନିବର୍ଷ ପାଇଁ ଏକ ଫେଲୋସିପ ଜୋଲିଥିଲେ । ଏଥିରେ ମାସିକ ଟ ୧୫୦ - ଦରମାରେ ସର୍ବପ୍ରଥମେ ପଣ୍ଡିତ ନୀଳକଣ୍ଠ ଦାଶଙ୍କୁ ସେ ବର୍ଷ ସେପ୍ଟେମ୍ବର ମାସରେ ନିଯୁକ୍ତ କରାଗଲା । କିନ୍ତୁ ଯେଉଁ ମହତ୍ତ୍ୱ ଉଦ୍ଦେଶ୍ୟ ନେଇ ସେ ଏହି ଶିକ୍ଷା ଓ ଗବେଷଣା କ୍ଷେତ୍ର ବରଣ କରିଥିଲେ, ତାହା ତାଙ୍କୁ ଆଦୌ ଆକର୍ଷଣ କଲା ନାହିଁ । ସୁତରାଂ ସେ ବର୍ଷ ଡିସେମ୍ବର ମାସରେ ଅଧ୍ୟାପନା କର୍ମରୁ ବିଦାୟ ନେଇ ଗୋପବନ୍ଧୁଙ୍କ ସଙ୍ଗେ ସେ ମିଳିତ ହେଲେ ଏବଂ ଭାରତର ଜାତୀୟ-କଂଗ୍ରେସରେ ଯୋଗଦେଲେ । ଏହାପରେ ତାଙ୍କ ନୀତିର ଦ୍ୱିତୀୟ ପର୍ଯ୍ୟାୟ ସୁସଫଳ ହେଲା । ଅବଶ୍ୟ ଏ ଘଟଣାର କିଛି ବର୍ଷ ପରେ ପଣ୍ଡିତ ଗୋଦାବରୀ ମିଶ୍ର ଓ ବିଶ୍ୱନାଥ ଦାଶଙ୍କ ସଙ୍ଗେ ମିଶି ସତ୍ୟବାଦୀ ସ୍କୁଲକୁ ପୁନର୍ଜୀବିତ କରିବା ପାଇଁ ପଣ୍ଡିତ ଗୋପବନ୍ଧୁଙ୍କୁ ପ୍ରବର୍ତ୍ତାଇ ଥିଲେ; କିନ୍ତୁ ତାହା କାର୍ଯ୍ୟକାରୀ ହେଲା ନାହିଁ ।



ଭାରତର ଜାତୀୟତାବାଦୀଙ୍କ ପ୍ରାଣରେ ସେତେବେଳେ ବିଦେଶୀ ସରକାରଙ୍କ ବିରୁଦ୍ଧରେ ଘୋର ବିରକ୍ତି ଓ ବିଦ୍ରୋହ ଖେଳା କରୁଥିଲା ।

କାରଣ ଅତ୍ୟାଚାର୍ଯ୍ୟ ଜେନେରାଲ ଡାୟାର୍ (General Dyer) ପଞ୍ଜାବର ଜାଲିଆନାୱାଲବାଗଠାରେ ୧୯୧୯ ସାଲ ଏପ୍ରିଲ ୧୩ ତାରିଖ ସନ୍ଧ୍ୟାରେ ନିର୍ଦ୍ଦୟ ନୀରସ ଭାରତୀୟଙ୍କୁ ହତ୍ୟାସୂଚକ ସଂଖ୍ୟାରେ ଗୁଳିକରି ହତ୍ୟା କରିଥିଲେ । ପୁଣି 'ରାଉଲଟ୍ ଏକ୍ଟ' ପରି ଏକ ନୃଶଂସ ଆଇନ୍ ପ୍ରଣୟନ କରିଥିଲେ । ଏଥିରେ ମହାତ୍ମା ଗାନ୍ଧି ଓ ଭାରତର ବିଭିନ୍ନ ପ୍ରଦେଶର ନେତୃସ୍ଥାନୀୟ ହିନ୍ଦୁ ମୁସଲମାନ ସମସ୍ତେ ଅସ୍ଥିର ହୋଇପଡ଼ିଲେ । ଗାନ୍ଧିଙ୍କ ଆହ୍ୱାନକ୍ରମେ ବହୁ ସଂଖ୍ୟାରେ ଗ୍ରାହ ଓ କର୍ମଚାରୀମାନେ କଂଗ୍ରେସରେ ଯୋଗଦେଲେ । ପଣ୍ଡିତ ଗୋପବନ୍ଧୁଙ୍କ ନେତୃତ୍ୱରେ, ଓଡ଼ିଶାରେ କଂଗ୍ରେସ ଦଳପକ୍ଷରୁ ପ୍ରତି ଜିଲ୍ଲାରେ କମିଟିମାନ ସଂଗଠିତ ହେଲା । ଏହାପରେ ୧୯୨୧ ମସିହା ମାର୍ଚ୍ଚ ୨୩ ତାରିଖ ଦିନ ମହାତ୍ମା ଗାନ୍ଧିଙ୍କ ଓଡ଼ିଶା ଆଗମନ ଲୋକଙ୍କ ମଧ୍ୟରେ ଲାଗାୟ ଉଦ୍‌ଘାଟନା ସୃଷ୍ଟି କଲା । ପୁଣ୍ୟ, କଟକ, ସତ୍ୟବାଦୀ, ବ୍ରହ୍ମପୁର, ପାରଳାଖେମୁଣ୍ଡି ପ୍ରଭୃତି କେନ୍ଦ୍ର ସ୍ଥାନ-ମାନଙ୍କରେ ମହାତ୍ମାଙ୍କ ମୁଖ୍ୟମୁଖ୍ୟ ଅସହଯୋଗ-ମନ୍ତ୍ର ଲୋକଙ୍କୁ ମୁଗ୍ଧ କରିଦେଲା । ପୁଣ୍ୟରେ ସେଦିନ ଦୋଲୋହାସ ବା କଟକରେ ତା' ପରଦିନ ମହାତ୍ମା ଗାନ୍ଧି ଓ ଗୋପବନ୍ଧୁଙ୍କ ନେତୃତ୍ୱରେ କଂଗ୍ରେସ କର୍ମୀମାନଙ୍କ ପ୍ରାଥମିକ ସମ୍ମେଳନ, ଓଡ଼ିଶାର ଏକ ଐତିହାସିକ ଘଟଣା ।

ପଣ୍ଡିତ ନୀଳକଣ୍ଠଙ୍କ ଜାତୀୟ ଆଦର୍ଶ ଦୁଇଟି ଆଇମୁଖ୍ୟରେ ବିଭକ୍ତ । ପ୍ରଥମଟି ହେଉଛି, ଉତ୍କଳୀୟ ଭାଷାଭାଷୀଙ୍କୁ ଏକତ୍ର କରି ସ୍ୱତନ୍ତ୍ର ଓଡ଼ିଶା ପ୍ରଦେଶ ଗଠନ କରିବା ଏବଂ ଦ୍ୱିତୀୟଟି ହେଉଛି, ଭାରତର ସ୍ୱାଧୀନତା ସଂଗ୍ରାମରେ ଯୋଗଦେଇ ଜାତୀୟ ପତାକା ତଳେ କର୍ତ୍ତବ୍ୟ ସଂପାଦନ କରିବା । ଆଗରୁ କୁହାଯାଇଛି ଯେ, ଉତ୍କଳ ଓ ଭାରତକୁ ସେ ଯଥାକ୍ରମେ ମାତା ଓ ପିତାମହା ରୂପେ କଳ୍ପନା କରୁଥିଲେ । ତେଣୁ ପ୍ରଥମେ ମାତାଙ୍କୁ ପିଣ୍ଡଦାନ କଲା ପରେ ପିତାମହାଙ୍କୁ ପୂଜା ଯେପରି ପିଣ୍ଡଦାନ କରିଥାନ୍ତି, ସେପରି ନୀଳକଣ୍ଠ ପ୍ରଥମେ ଉତ୍କଳର ଏକତ୍ରୀକରଣ ଚିନ୍ତା କରିବାକୁ ଲାଗିଲେ । ସେଥିପାଇଁ ଏକଦା ଜାତୀୟ-କଂଗ୍ରେସ-ସଭାରେ କେହି କେହି ତାଙ୍କୁ ଆକ୍ଷେପ କରିଥିଲେ । ତଥାପି ସେ ନିଜ ଆଦର୍ଶରୁ ବିଚଳିତ ହେଲେ ନାହିଁ ।

ଓଡ଼ିଶାରେ ଦେଶ-ମିଶ୍ରଣ-ଆନ୍ଦୋଳନ ଗତ ଗତରେ ଯେଉଁ ସମୟରେ ପରିସ୍ଥିତି ହେଲା ସେତେବେଳେ ମାତ୍ରାଜ ପ୍ରଦେଶରେ ରହିଥିବା ଓଡ଼ିଆ-ମାନଙ୍କ ଅଭିମତ ଜାଣିବାକୁ ସରକାରଙ୍କ ପକ୍ଷରୁ ୧୯୨୪ ମସିହାରେ ଫିଲ୍‌ପ-ଡଫ୍ କମିଟି ଗଠିତ ହେଲା । ଏଣୁ ଗଞ୍ଜାମ ଓ କନ୍ଧପୁର ଓଡ଼ିଆମାନଙ୍କ ତତ୍ପରତା ଯଥେଷ୍ଟ ବଢ଼ିଗଲା । ତେଣେ ଆହୁ ଲୋକମାନେ ମଧ୍ୟ ଦେଶ ମିଶ୍ରଣ

ବିରୁଦ୍ଧରେ ପ୍ରବଳ ଭାବେ ଆନ୍ଦୋଳନ ଚଳାଇଥାନ୍ତି । ବ୍ରହ୍ମପୁର ଓ ପାରଳାଖେମୁଣ୍ଡିରେ ଓଡ଼ିଆ ଗ୍ରାମୀଣଙ୍କୁ ପ୍ରେରଣା ଦେବାକୁ ଯାଇ ଓଡ଼ିଶାରୁ ସେହି ନେତାମାନେ ସଭାସମିତି କରିଥାନ୍ତି, ତାଙ୍କ ମଧ୍ୟରେ ପଣ୍ଡିତ ନୀଳକଣ୍ଠ ଥିଲେ ଅଗ୍ରଗଣ୍ୟ । ଆହୁର କାଳିକତାଠାରେ ଅନୁଷ୍ଠିତ କଂଗ୍ରେସ କମିଟି ଅଧିବେଶନରେ ଯୋଗଦେଇ ସେ ପ୍ରସ୍ତାବ କରିଥିଲେ ଯେ, ଆହୁ—ଓଡ଼ିଶାର ସୀମାରେଖା କଂଗ୍ରେସ ପକ୍ଷରୁ ନିର୍ଦ୍ଧାରିତ ହେଲେ ଉତ୍ତମ ଭୃଷାଭୃଷୀଙ୍କ ମଧ୍ୟରେ ଥିବା ମନୋମାଳିନ୍ୟ ଦୂରୀକୃତ ହେବ । ତାଙ୍କ ପ୍ରସ୍ତାବ ଅନୁସାରେ ୧୯୨୪ ସାଲ ମାର୍ଚ୍ଚ ମାସ ପୂର୍ବରୁ ଏହା କରିବାକୁ ସ୍ଥିର ହେଲା । ଏଥି ସମ୍ପର୍କେ ରାଜାଜୀ (ରାଜଗୋପାଳାଚାର୍ଯ୍ୟ)ଙ୍କ ଅଧ୍ୟକ୍ଷତାରେ ଗୋଟିଏ କମିଟି ମଧ୍ୟ ଗଠିତ ହେଲା । ସେଥିରେ ଓଡ଼ିଆଙ୍କ ପକ୍ଷରୁ ପ୍ରତିନିଧିତ୍ୱ କରିବାକୁ ପଣ୍ଡିତ ନୀଳକଣ୍ଠ ନିର୍ଦ୍ଧାରିତ ହେଲେ । ଗଞ୍ଜାମର କଂଗ୍ରେସ ନେତା ନରସିଂହ ପଟ୍ଟନାୟକ ତାଙ୍କୁ ସାହାଯ୍ୟ କରିବାକୁ ସେ କମିଟିରେ ରହିଥାନ୍ତି । କିନ୍ତୁ ରାଜଗୋପାଳାଚାର୍ଯ୍ୟ ଓ ରାଜେନ୍ଦ୍ର ପ୍ରସାଦଙ୍କ ସମାଧାନର ଚେଷ୍ଟା ବିଫଳ ହେଲା । କାରଣ ଆହୁମାନଙ୍କ ପକ୍ଷରୁ ପଟ୍ଟାଭି ସୀମାସମାପ୍ତ ନେତୃତ୍ୱ ଗ୍ରହଣକରି ଆନ୍ଦୋଳନ ସୀମା ବ୍ରହ୍ମପୁରର ଦକ୍ଷିଣକୁ ପ୍ରସାରିତ କରିବା ବିରୁଦ୍ଧରେ ମତ ଦେଲେ, ସାହାଯ୍ୟ ନିତାନ୍ତ ଅସମ୍ଭବ ଏବଂ ଓଡ଼ିଆମାନଙ୍କ ପକ୍ଷରେ ଗ୍ରାହ୍ୟ ନୁହେଁ । ପଣ୍ଡିତ ନୀଳକଣ୍ଠଙ୍କୁ ନିର୍ଦ୍ଧାରିତ ଭାବେ କଂଗ୍ରେସ ମହଲରେ ଅପମାନିତ କରିବାକୁ ମଧ୍ୟ ତାଙ୍କ ଦଳ ସୁବିଧା ଉଣୁ ଥିଲେ । କାରଣ କେନ୍ଦ୍ର ସରକାରଙ୍କୁ ଜଣାଇ ଓଡ଼ିଆ ପ୍ରଦେଶ ଗଠନ ଦାବୀକୁ ବଳବତ୍ତର କରିବା ସମ୍ପର୍କେ ନୀଳକଣ୍ଠଙ୍କ ଉଦ୍ୟମ ଅବ୍ୟାହତ ରହିଥିଲା । କେବଳ ସେତିକି ନୁହେଁ ତାଙ୍କର ବଳିଷ୍ଠ ଯୁଗ୍ମର ସାରବତୀ ସରକାରଙ୍କ ପକ୍ଷରୁ ଉପେକ୍ଷା କରିବା ଅଧିକାଂଶ କ୍ଷେତ୍ରରେ ସମ୍ଭବ ହେଉ ନ ଥିଲା ।

ପଣ୍ଡିତ ନୀଳକଣ୍ଠ ୧୯୨୭ ମସିହା ଫେବୃଆରୀ ୮ ତାରିଖ ଦିନ ଓଡ଼ିଆ ଭୃଷାଭୃଷୀଙ୍କ ପାଇଁ ଏକ ସ୍ୱତନ୍ତ୍ର ପ୍ରଦେଶ ଗଠନ ସମ୍ପର୍କରେ ଅକାଟ୍ୟଯୁକ୍ତ ସମ୍ମୁଳିତ ଗୋଟିଏ ପ୍ରସ୍ତାବ କେନ୍ଦ୍ର ବ୍ୟବସ୍ଥାପକରେ ଆଗତ କଲେ । ତାଙ୍କର ସେହି ଦାବୀ ଭାରତର ବିଭିନ୍ନ ସମ୍ପର୍କରେ ପ୍ରକାଶିତ ହେଲା । ଏହାର ଅଗ୍ରଲେଖାରେ ଏ ପ୍ରସଙ୍ଗରେ ସମ୍ପାଦକୀୟ ଚିପ୍ପଣୀ ପ୍ରକାଶ ହେବା ଦେଖି ପଣ୍ଡିତ ଗୋପବନ୍ଧୁ ନୀଳକଣ୍ଠଙ୍କ ବିଜ୍ଞତା ଓ ବିଶ୍ୱର ବୁଦ୍ଧିର ଉଚ୍ଚ ସ୍ଥିତି ପ୍ରଶଂସା ନ କରି ରହି ପାରିଲେ ନାହିଁ । ସେ ବର୍ଷ ଭାରତର ସାମ୍ବିଧାନିକ ସମ୍ମାର ବିଷୟରେ ଚିକିତ୍ସିତ ବିବରଣୀ ଜନନେତାମାନଙ୍କଠାରୁ ସଂଗ୍ରହ କରି ବ୍ରିଟିଶ୍ ପାର୍ଲିଆମେଣ୍ଟକୁ ଗୋଟିଏ ରିପୋର୍ଟ ଦେବା ପାଇଁ ସାଇମନ୍ କମିଶନ୍ ନିଯୁକ୍ତ ହୋଇଥିଲେ । କିନ୍ତୁ କଂଗ୍ରେସ ପକ୍ଷରୁ ମହାତ୍ମା ଗାନ୍ଧିଙ୍କ ନିର୍ଦ୍ଦେଶ କ୍ରମେ କମିଶନ୍‌କୁ ସଫଳ ବର୍ତ୍ତନ କରାଗଲା । ସୁଖି ‘ସାଇମନ୍ ଫେରିଥାଅ’

ବୋଲି ସ୍ତୋଗାନ୍ ଦିଆଗଲା । ଓଡ଼ିଶାର ବହୁ ନେତୃସ୍ଥାମାୟ ବ୍ୟକ୍ତି ବୁଝିଥିଲେ  
 ଯେ, ସାଇମନ୍‌ଙ୍କୁ ଏତେବେଳେ ବର୍ଜନ କରିବା ଅର୍ଥ, ସରକାରଙ୍କ ଶସ୍ତ୍ରତା  
 ଅର୍ଜନ କରିବା ; ଆଉ ମଧ୍ୟ ଓଡ଼ିଆଙ୍କ ଦେଶ ମିଶ୍ରଣ ସମସ୍ୟାର ‘ଇତିଶ୍ରୀ’  
 କରିବା । ପାରଳାଖେମୁଣ୍ଡି ମହାରାଜା କୃଷ୍ଣଚନ୍ଦ୍ର ଗଜପତି କଟକରେ  
 ବ୍ରଜସୁନ୍ଦର ଦାସ, ଭୁବନାନନ୍ଦ ଦାସ, ରଘୁବାହାଦୂର ଲକ୍ଷ୍ମୀଧର ମହାନ୍ତି,  
 ଗୋପାଳଚନ୍ଦ୍ର ପ୍ରହରାଜ, ବିଶ୍ଵନାଥ କର ପ୍ରମୁଖ ନେତୃସ୍ଥାମାୟ ନରମପତ୍ନୀ-  
 ମାନଙ୍କ ସମକ୍ଷରେ କହିଲେ,—“ଆମେ ଯଦି ଏହି ରାଜନୈତିକ ଦୃଢ଼ତା  
 ବେଳେ ସାଇମନ୍‌ କମିଶନରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଦାବୀ  
 ଉପସ୍ଥାପିତ ନ କରି ଅସହଯୋଗ ପତ୍ତା ଅବଲମ୍ବନ କରୁ, ତେବେ ଆମ  
 ସମସ୍ୟା ଚିରଦିନ ପାଇଁ ଉପେକ୍ଷିତ ହୋଇରହିବ । ଏ ପ୍ରସ୍ତାବକୁ କେବଳ  
 ନରମପତ୍ନୀ ନୁହନ୍ତି, କେତେକ ଉଚ୍ଚ କଂଗ୍ରେସପତ୍ନୀ ମଧ୍ୟ ସମର୍ଥନ କଲେ ।  
 ମାନ୍ଦ୍ରାଜୀରେ ସାଇମନ୍‌ଙ୍କୁ ମହାରାଜା କୃଷ୍ଣଚନ୍ଦ୍ର ଗଜପତି ଓ ବ୍ରହ୍ମପୁରର  
 ଓକିଲ ଭୁବନେଶ୍ଵର ରଥ ଦୁଇଟି ସ୍ଵାରକ ପକ୍ଷ ଦେଇ ଓଡ଼ିଶାର ଦାବୀ  
 ସାବ୍ୟସ୍ତ କରିଥିଲେ । ପାଟଣାଠାରେ ବାବୁ ବ୍ରଜସୁନ୍ଦର ଦାସ ପ୍ରମୁଖ କଟକର  
 କେତେକ ନେତୃସ୍ଥାମାୟ ବ୍ୟକ୍ତି ଅନ୍ୟ ଏକ ସ୍ଵାରକ ପକ୍ଷ ଦେଲେ ।  
 ତାଳାଳୀନ ଭାରତୀୟ ପରିଷ୍ଠିତି ଦୃଷ୍ଟିରୁ ସାଇମନ୍‌ ଓଡ଼ିଆମାନଙ୍କ ଦାବୀକୁ  
 ସମର୍ଥନ କରି ତାଙ୍କ ରିପୋର୍ଟରେ ସୁପାରିଶ କଲେ ।

କଂଗ୍ରେସର ଅସହଯୋଗ ଆହ୍ଵାନ ଅମାନ୍ୟ କରିବାରୁ କଲିକତା  
 କଂଗ୍ରେସ ଅଧିବେଶନରେ ଓଡ଼ିଆ ସଭ୍ୟମାନଙ୍କ ପ୍ରତି ଘୋର ଆକ୍ଷେପ  
 କରାଗଲା । ସେଥିରେ ଅପମାନିତ ହୋଇ ପଣ୍ଡିତ ନୀଳକଣ୍ଠ, ଦିବାକର  
 ପଟ୍ଟନାୟକ ପ୍ରମୁଖ ଓଡ଼ିଶାର ସଭ୍ୟମାନେ ସଭା ବର୍ଜନ କରିବାରୁ ପରେ  
 କଂଗ୍ରେସ ସଭାପତି ଦୁଃଖପ୍ରକାଶ କରିଥିଲେ । ମହାତ୍ମା ଗାନ୍ଧି ମଧ୍ୟ ଓଡ଼ିଆ  
 ସଭ୍ୟମାନଙ୍କୁ ସାନ୍ତ୍ଵନା ଦେଇଥିଲେ ।

୧୯୨୮ ସାଲରେ କଂଗ୍ରେସ ପକ୍ଷରୁ ଗୋଟିଏ କମିଟି ମୋଡ଼ଲଲ  
 ନେତୃତ୍ଵରୁ ଅଧ୍ୟକ୍ଷତାରେ ଗଠିତ ହେଲା । ସେଥିରେ ସ୍ଵତନ୍ତ୍ର ଓଡ଼ିଶା ପ୍ରଦେଶ  
 ଗଠନ ସମ୍ପର୍କରେ ଲେଖାଗଲା ଯେ, ପ୍ରଦେଶ ପରିଷ୍ଠାଳନା ସକାଶେ  
 ଆବଶ୍ୟକୀୟ ଅର୍ଥ ଯଦି ହୋଇପାରିବ, ତାହାହେଲେ କେବଳ ଓଡ଼ିଶାକୁ  
 ଏକ ସ୍ଵତନ୍ତ୍ର ପ୍ରଦେଶରେ ପରିଣତ କରାଯାଇପାରେ । ମୋଡ଼ଲଲଙ୍କ  
 ରିପୋର୍ଟଟି ସେ ବର୍ଷ ଡିସେମ୍ବର ମାସରେ ସରକାରଙ୍କୁ ଦିଆଗଲା । ଏପରି ଏକ  
 ଅବାନ୍ତର ମନ୍ତ୍ରବ୍ୟ ଦେଖି ଓଡ଼ିଆମାନେ ହତାଶ ହେଲେ । କଂଗ୍ରେସ ପକ୍ଷରୁ  
 ସେମାନେ ସହାନୁଭୂତି ପାଇବା ଆଶା ଦିଶିନାହିଁ । ତଥାପି ପଣ୍ଡିତ  
 ଗୋପବନ୍ଧୁ ଓ ନୀଳକଣ୍ଠଙ୍କର ଅଦ୍ୟମ ଚେଷ୍ଟା ଏ ଦିଗରେ ଅବ୍ୟାହତ

ରହିଲା । ଓଡ଼ିଶାର ଆର୍ଥିକ ଦୁର୍ଦ୍ଦଶା ମୁର୍ଦ୍ଧମୁର୍ଦ୍ଧ ବନ୍ୟାଶିପାତ ହେତୁ ସର୍ବଭାରତୀୟ ସମସ୍ୟାରେ ପରିଣତ ହୋଇଥିଲା । ସେତେବେଳେ ମୁସଲମାନ ଦଳର ନେତା ଜିନ୍ନା ମୋତିଲାଲ ନେହେରୁଙ୍କୁ ସୁପାରିଶକୁ ପୁରସ୍କରିତ ଭାବେ ପ୍ରତ୍ୟାଖ୍ୟାନ କରିଦେଲେ । ଏଣେ ଓଡ଼ିଆଙ୍କ ପାଇଁ ସାଇମନଙ୍କ ଅନୁକୂଳ ସୁପାରିଶ ଦେବା ଦେଖି ଆନ୍ଧ୍ରମାନଙ୍କ ପକ୍ଷରୁ ଘୋର ପ୍ରତିକ୍ରିୟା ସୃଷ୍ଟି ହେଲା । ସେମାନେ ବୁଦ୍ଧିପାରିଲେ ଯେ, ଗଞ୍ଜାମ ଓ ବିଶାଖାପାଟଣାର କେତେକ ଅଞ୍ଚଳ ନିଶ୍ଚିତଭାବେ ସେମାନଙ୍କୁ ହସ୍ତକ୍ଷେପକୁ ପଡ଼ିବ ଯଦି ବାସ୍ତବରେ ସ୍ୱତନ୍ତ୍ର ଉତ୍କଳ ପ୍ରଦେଶ ଗଠିତ ହୁଏ, ଅତଏବ ଇତିହାସ-ଗବେଷଣା ଛଳରେ ପ୍ରାଚୀନ କଳିଙ୍ଗରାଜ୍ୟ ଆନ୍ଧ୍ରମାନଙ୍କର ଗୋଟିଏ ମୁଖ୍ୟ ଅଞ୍ଚଳ ଥିଲା ବୋଲି ପ୍ରମାଣିତ କରିବାକୁ ସେମାନଙ୍କ ମଧ୍ୟରେ ବିଚାର ହେଲା । ଏହି ଉଦ୍ଦେଶ୍ୟରେ ରାଜମହେନ୍ଦ୍ରୀଠାରେ 'ଆନ୍ଧ୍ର-ପ୍ରାଚ୍ୟ ବିଦ୍ୟା ଗବେଷଣା ସମିତି' ( **Andhra Historical Research Society** ) ନାମରେ ଗୋଟିଏ ଅନୁସ୍ଥାନ ଗଠିତ ହେଲା । ସେଥିରେ ସେ ଅଞ୍ଚଳର ବହୁ ଐତିହାସିକ ପଣ୍ଡିତ, ରାଜନୈତିକ, ଓକିଲ ପ୍ରଭୃତି ଯୋଗଦେଲେ । ସମିତିର ପରିଚାଳନା ଭାର ରାଜମହେନ୍ଦ୍ରୀ କଲେଜର ଜଣେ ଇତିହାସ ଅଧ୍ୟାପକଙ୍କ ଉପରେ ନ୍ୟସ୍ତ ହେଲା ।

୧୯୨୭ ମସିହା, ଜୁନ୍ ୧୭ ଓ ୧୮ ତାରିଖ ଦୁଇ ଦିନ ଧରି ମୁଖଲିଙ୍ଗ-ଠାରେ ସେହି 'ପ୍ରାଚ୍ୟ ଗବେଷଣା ସମିତି' ପକ୍ଷରୁ 'କଳିଙ୍ଗ ଦବସ' ପାଳିତ ହୋଇଥିଲା । ଐତିହାସିକ ଦୃଷ୍ଟି କୋଣରୁ ପ୍ରାଚୀନ କଳିଙ୍ଗ ସାମ୍ରାଜ୍ୟ ଆନ୍ଧ୍ରର ଅନ୍ତର୍ଭୁକ୍ତ ବୋଲି ସର୍ବସମକ୍ଷରେ ପ୍ରମାଣିତ କରିବା ଥିଲା ଆନ୍ଧ୍ର-ନେତା-ମାନଙ୍କର ମୁଖ୍ୟ ଉଦ୍ଦେଶ୍ୟ । ସେଥିପାଇଁ ବହୁ ଐତିହାସିକ ଓ ପ୍ରଚ୍ଛଦବ୍ରତ ପଣ୍ଡିତମାନେ ମାନ୍ଦ୍ରାଜ ପ୍ରଦେଶରୁ ଆସି ମୁଖଲିଙ୍ଗରେ ସମବେତ ହେଲେ । ଅଳ୍ପ କେତେ ଜଣ ଓଡ଼ିଆ ମାତ୍ର ସେଥିରେ ଯୋଗଦେଇଥିଲେ । ସେତେବେଳେ ସ୍ୱତନ୍ତ୍ର ଓଡ଼ିଶା ପ୍ରଦେଶ ଗଠନ ସମସ୍ୟା ରାଜନୈତିକ ସ୍ତରରେ ଏକ ବଳିଷ୍ଠ ଆନ୍ଦୋଳନରେ ପରିଣତ ହୋଇଯାଇଥିଲା । କିନ୍ତୁ ଦୁର୍ଭାଗ୍ୟବଶତଃ ଆନ୍ଧ୍ରମାନଙ୍କ ମଧ୍ୟରେ ଯେଉଁପରି ଖ୍ୟାତସମ୍ପନ୍ନ ଐତିହାସିକ ପଣ୍ଡିତମାନେ ଥିଲେ, ତାଙ୍କର ସୁକ୍ରିଗୁଡ଼ିକ ଖଣ୍ଡନ କରିବା ପାଇଁ ଓଡ଼ିଶାରେ ସେପରି ଗବେଷକ ନ ଥିଲେ । ସର୍ବ ଭାରତୀୟ ସ୍ତରରେ ଆନ୍ଧ୍ରର ଦାବା ଯଦି ଐତିହାସିକ ଭିତ୍ତିରେ ପ୍ରତିଷ୍ଠିତ ହୋଇ କଳିଙ୍ଗକୁ ଆନ୍ଧ୍ରର ଅଂଶରୂପେ ଗ୍ରହଣ କରାଯାଏ, ତା'ହେଲେ ମାନ୍ଦ୍ରାଜ ପ୍ରଦେଶରେ ରହିଥିବା ଜୟପୁର (କୋରାପୁଟ) ଓ ଗଞ୍ଜାମର ଚିଲିକା ପର୍ଯ୍ୟନ୍ତ ସମୁଦାୟ ଅଞ୍ଚଳରେ ଓଡ଼ିଆମାନଙ୍କ କୌଣସି ଦାବା ରହିବ ନାହିଁ । ଫଳରେ ୧୯୨୮ରେ ଫିଲିପ୍-ଡଫ୍ କମିଶନ୍ ଓଡ଼ିଆଙ୍କ ଅନୁକୂଳରେ ଯେଉଁ ସୁପାରିଶ ସରକାରଙ୍କୁ ଦେଇଥିଲେ, ତାହା ଆପେ ଆପେ କାଟ ଖାଇଯିବ ।

ଏ ପରସ୍ପିତିରେ ଗଞ୍ଜାମର ତତ୍କାଳୀନ ନେତାମାନେ ହତାଶ ହୋଇ-  
 ପଡ଼ିଲେ । ଓଡ଼ିଶାରେ କିଏ ଏପରି ବିଜ୍ଞ ପଣ୍ଡିତ ଓ ଗବେଷକ ଅଛନ୍ତି,  
 ଯେ କି ଆହୁ ଐତିହାସିକମାନଙ୍କୁ ଯୁକ୍ତିତର୍କରେ ବଳପତ୍ତ କଳିଙ୍ଗରେ  
 ଓଡ଼ିଶାର ଅଂଶତ୍ୱବା କଥା ପ୍ରମାଣିତ କରି ପାରିବେ ? ଗଞ୍ଜାମର ପ୍ରସିଦ୍ଧ  
 ନେତା ଆଶା ପତି କାର ସମ୍ପାଦକ ଶଶିଭୂଷଣ ରଥଙ୍କ ମନେପଡ଼ିଲା, ପଣ୍ଡିତ  
 ନୀଳକଣ୍ଠ ଦାଶଙ୍କ ନାମ । ସେ ଜାଣିଥିଲେ, ସେହି ଏକମାତ୍ର ପ୍ରତିଭାବାନ୍  
 ପଣ୍ଡିତ ଯେ କି ଯୁକ୍ତି ବଳରେ ଆହୁ ପଣ୍ଡିତମାନଙ୍କୁ ହଟାଇ ପାରନ୍ତି ।  
 ଶଶିଭୂଷଣଙ୍କ ଅନୁରୋଧ ରକ୍ଷାକରି ପଣ୍ଡିତ ନୀଳକଣ୍ଠ ମୁଖଲିଙ୍ଗ-ସଭାରେ  
 ଭାଷଣ ଦେବାକୁ ପ୍ରସ୍ତୁତ ହୋଇଗଲେ । ଅଳ୍ପ ସମୟ ମଧ୍ୟରେ ସେ ଗୋଟିଏ  
 ସୁନ୍ଦର ପ୍ରବନ୍ଧ ରଚନାରେ ପ୍ରସ୍ତୁତ କରି ଆଲୋଚନା ସଭାରେ ପାଠ କଲେ,  
 ଯାହାକି *Andhra Historical Research Journal* ରେ ଏବଂ  
 ତେଲୁଗୁ ଭାଷାରେ ଅନୁବାଦିତ ହୋଇ “କଳିଙ୍ଗ-ସମ୍ପର୍କ” ନାମକ  
 ଗ୍ରନ୍ଥରେ ଧରେ ପ୍ରକାଶିତ ହେଲା ।

ମୁଖଲିଙ୍ଗ-ସଭାରେ ମୁଁ ମଧ୍ୟ ଯୋଗଦେଇଥାଏ । ମୋର ସ୍ମୃତି  
 ମନେପଡ଼ୁଛି କଳିଙ୍ଗର କେନ୍ଦ୍ର ଦନ୍ତପୁର, ଯେଉଁଠାରେ ଗୌତମ-ବୁଦ୍ଧଙ୍କର  
 ପବିତ୍ର ଦନ୍ତ ପୂଜିତ ହେଉଥିଲା, ତାହା ନୀଳାଚଳଧାମ ବ୍ୟତୀତ ଅନ୍ୟ କେଉଁ  
 ସ୍ଥାନ ହୋଇ ନି ପାରେ ବୋଲି ପଣ୍ଡିତ ନୀଳକଣ୍ଠ ଯେଉଁସବୁ ଯୁକ୍ତି ଓ  
 କାରଣ ଦର୍ଶାଇ ଥିଲେ, ତାହା ଆହୁ ପଣ୍ଡିତମାନଙ୍କୁ ଏକାବେଳେକେ  
 ବିସ୍ମିତ ଓ ନିରୁତ୍ତର କରିଦେଇଥିଲା । ସେଦିନ ଶଶିଭୂଷଣ ରଥଙ୍କ ସମେତ  
 ସଭାରେ ଉପସ୍ଥିତ ଜୟପୁର ମହାରାଜା ବିକ୍ରମଦେବ ବର୍ମା, ପାରଳାଖେମୁଣ୍ଡି  
 ମହାରାଜା କୃଷ୍ଣଚନ୍ଦ୍ର ଗଜପତି, ଜଗବନ୍ଧୁ ସିଂହ, ସାର୍ ପରଶୁରାମ ପାଣି  
 ପ୍ରମୁଖ ବୟୋକୋଷ୍ଠ ବିଜ୍ଞ ନେତାମାନେ ନୀଳକଣ୍ଠଙ୍କ ପାଣ୍ଡିତ୍ୟ, ପ୍ରଗଲ୍ଭ-  
 ବାହିନୀ ଓ ଯୁକ୍ତିର ସାରବତ୍ତରେ ମୁଗ୍ଧ ହୋଇଯାଇଥିଲେ । ଆମେ ଯେଉଁ  
 ଦୁବକମାନେ ସଭାରେ ଉପସ୍ଥିତ ଥିଲୁ—ପଣ୍ଡିତ ନୀଳକଣ୍ଠଙ୍କ ପାଦରେ ପ୍ରଣାମ  
 କରି ତାଙ୍କର ବିଜୟ ଗାନ କଲୁ । ଓଡ଼ିଶାରେ ସର୍ବମ ଲାଜୁ ଓଡ଼ିଆମାନେ  
 ଅଭିମାନ କରି ଧନ୍ୟ ଧନ୍ୟ କହିଲେ । ଉତ୍କଳମଣି ଗୋପବନ୍ଧୁ ‘ସମାଜ’  
 ପତ୍ରିକାରେ ୧୯୨୭ ସାଲ ଜୁଲାଇ ୨ ତାରିଖ ଦିନ ଗୋଟିଏ ଦୀର୍ଘ ଲେଖା  
 ପ୍ରକାଶ କରି ନୀଳକଣ୍ଠଙ୍କ କୃତବୃତ୍ତିର ଭୂୟସୀ ପ୍ରଶଂସା କରିଥିଲେ । ତାଙ୍କ  
 ଲେଖାର କିଛି ଅଂଶ ଏଠାରେ ଉଦ୍ଧାର କଲେ ଅଯୌଚିକ ହେବ ନାହିଁ—

“ଜୁନ ୧୭।୧୭ ତାରିଖ କଳିଙ୍ଗ-ସଭା ହୋଇଥିଲା । ପାରଳାଖେମୁଣ୍ଡି  
 ଅନ୍ତର୍ଗତ ମୁଖଲିଙ୍ଗଠାରେ ଏ ଉପଲକ୍ଷ୍ୟରେ ଏକ ସମ୍ମିଳନୀ ବସିଥିଲା । ଏଥିରେ  
 ଆହୁ ଏବଂ ଉତ୍କଳର କେତେକ ଶିକ୍ଷିତ ବିଶିଷ୍ଟ ବ୍ୟକ୍ତି ଯୋଗଦେଇଥିଲେ ।  
 ଇତିହାସ, ପ୍ରତ୍ନତତ୍ତ୍ୱ ଏ ସମ୍ମିଳନୀର ମୁଖ୍ୟ ଉଦ୍ଦେଶ୍ୟ । ଆହୁ ପୁରାତତ୍ତ୍ୱ  
 ଅନୁସନ୍ଧିଷ୍ଠ ସମାଜଦ୍ୱାରା ଏହା ଅନୁଷ୍ଠିତ ହୋଇଥିଲା । ତେଲଙ୍ଗମାନେ

ସ୍ୱତନ୍ତ୍ର ଆତ୍ମ ପ୍ରଦେଶ ଗଠନ ଲାଗି ଉଦ୍ୟମ କରୁଛନ୍ତି । ଏହି ଉଦ୍ୟମ ସେମାନଙ୍କର କେବଳ ରାଜନୀତି କ୍ଷେତ୍ରରେ ଆବଦ୍ଧ ନାହିଁ । ସେମାନେ ଏହାକୁ କଂଗ୍ରେସ ଆନ୍ଦୋଳନର ଅନ୍ତର୍ଭୁକ୍ତ କରିଛନ୍ତି । କଂଗ୍ରେସ ବାହାରେ ହେଉଥିବା ରାଜନୈତିକ ଆନ୍ଦୋଳନରେ ମଧ୍ୟ ଆତ୍ମ ପ୍ରଦେଶ ଗଠନର ଆଲୋଚନା ଓ ଉଦ୍ୟମ ଚାଲିଛି । ଶିକ୍ଷା, ଶିଳ୍ପ, ସାହିତ୍ୟ, ଇତିହାସ ଆଦି ନାନା କ୍ଷେତ୍ରରେ ସେମାନଙ୍କ ଚେଷ୍ଟାର ବିସମ ନାହିଁ । × × × ଆତ୍ମ ପୁରତତ୍ତ୍ୱ ଆଲୋଚନା ସମ୍ପିତ ଗଢ଼ା ହୋଇଛି । ଏ ସମ୍ପିତ ପକ୍ଷରୁ ସାହିତ୍ୟ ପ୍ରକାଶିତ ହୋଇଛି । ଆତ୍ମଚିତ୍ତସମୀକ୍ଷା ଶିକ୍ଷିତ ବ୍ୟକ୍ତିମାନେ ଅତ୍ୟୁଚ୍ଚ ଉତ୍ସାହ ଓ ଯୈର୍ଦ୍ଧର ସହୃଦ ଐତିହାସିକ ତଥ୍ୟ ଆବିଷ୍କାରରେ ଲାଗିଛନ୍ତି । କଲିଙ୍ଗ-ଦିବସ ଏହିମାନଙ୍କ ଉଦ୍ୟମର ଫଳ । × × × କଲିଙ୍ଗର ପ୍ରାଚୀନ ଦୈଉର ଦେଖି ତା ଉପରେ ଏବେ ଅନେକ ଦାଗଦାର । × × × ଏବେ କଲିଙ୍ଗର ଉତ୍ତରାଧିକାରୀ ହେବାଲାଗି ନିକଟବର୍ତ୍ତୀ ପ୍ରଦେଶ ଲୋକଙ୍କର ଚେଷ୍ଟା । କଲିଙ୍ଗର ପ୍ରଧାନ ବନ୍ଦର ତାମ୍ରଲିପି ବା ତମଲୁ ବର୍ତ୍ତମାନ ବଙ୍ଗଳାର ଦଙ୍ଗଳରେ । ଅଧିକାଂଶ ଗଙ୍ଗାମ ଜଣା ମାନ୍ଦ୍ରାଜର ଅଧୀନ । ଓଡ଼ିଶାର ତ ରୁଣ୍ଡମୁଣ୍ଡ ଫିଟୁ ନାହିଁ । ସୁତରାଂ ତାର ପୁଂ ବିଭବକୁ ଲୁଚିଯାଇ କିଛି ଆତ୍ମସାତ୍ତ୍ୱ କରିବା ଲାଗି ସାରାପଞ୍ଚାଳୀ ଏ ଉଦ୍ୟତ-ହେବା ତ ମନୁଷ୍ୟର ସହଜ ପ୍ରକୃତି, ସେଥିରେ ଆଶ୍ଚର୍ଯ୍ୟ କ'ଣ ? ଆଜିଯାଏ ବଙ୍ଗଳାର ଐତିହାସିକମାନେ ଉତ୍କଳର ପ୍ରାଚୀନ ଦୈଉରକୁ ନିଜସ୍ୱ କରିବାର ଉଦ୍ୟମରେ ଲାଗିଥିଲେ । ଭୁବନେଶ୍ୱର, କୋଣାର୍କର ଅତ୍ୟୁଚ୍ଚ ଶିଳ୍ପ ବଙ୍ଗଳା ଶିଳ୍ପ ନୈପୁଣ୍ୟର ପରୀକ୍ଷା ବୋଲି ସେ କହି ଆସୁଛନ୍ତି । × × × ଆତ୍ମମାନଙ୍କର ତଥ୍ୟାନୁସନ୍ଧାନ ଉଦ୍ୟମକୁ ଆନ୍ତ୍ରେମାନେ ପ୍ରଶଂସା କରୁଅଛୁ ଏବଂ ନିରପେକ୍ଷ ଭାବେ ଯୈର୍ଦ୍ଧର ସହୃଦ ସେମାନେ ଏଥିରେ ଅଗ୍ରସର ହୋଇ ଭାରତ ଜାତୀୟ ଇତିହାସ ଉପାଦାନ ଯୋଗାନ୍ତୁ, ଏହା ଆତ୍ମମାନଙ୍କର କାମନା । ଆତ୍ମ ପ୍ରଦେଶ ଗଠନ ନିମନ୍ତେ ନାନାବିଧ ଉଦ୍ୟମ ମଧ୍ୟରୁ ଏହା ଅନ୍ୟତମ । × × × ବାସ୍ତବରେ ଜାତୀୟତାର ମୂଳଭୂମି ଅପାତର ଗୌରବରେ । ସେ ମୂଳଭୂମିକ ଦୃଢ଼ ନ କରି ଦେଶ ମୁଗ୍ଧତା ଉଦ୍ୟମ କରିବା ଶିବେଇ ସାମ୍ରାଜ୍ୟ ଦେଉଳ ଚୋଳାଲପତ୍ତ; ଯେତେ ପଥର ପକାଇବ ସବୁ କାଳିଜାଇ ଗଣ୍ଡରେ ଭସିଯିବ । କାଉନ୍ସିଲ୍ ବଲୁତା; ଖବରକାଗଜ ବାଦାନୁବାଦ; ସବୁ ମିଳାଇ ଯିବ । ଜାତୀୟତା ରକ୍ଷାର ଅନ୍ୟାନ୍ୟ ଚେଷ୍ଟା ମଧ୍ୟରେ ଜାତିର ପ୍ରାଚୀନ ଗୌରବ ରକ୍ଷା ଉଦ୍ୟମ ପ୍ରଧାନ ଏବଂ ପ୍ରଥମ । ପଣ୍ଡିତ ମାଳକଣ୍ଠ ଦାଶ କଲିଙ୍ଗ ଦିବସରେ ଓଡ଼ିଆ ଜାତି ନିମନ୍ତେ ଏ ସମ୍ପର୍କରେ ଖୁବ୍ ବଡ଼ କାର୍ଯ୍ୟ କରିଛନ୍ତି । ବଡ଼ଲିଟ୍ ସଭା ବଲୁତାକୁ

ଆମ୍ଭେମାନେ ଗୋଟାଏ ବଡ଼ କଥା ବୋଲି କେବେ ମନେକରି ନାହୁଁ, ତଦ୍ୱାରା ସେ (ମାଳକଣ୍ଠ) ଓଡ଼ିଆ ଦେଶ ମିଶ୍ରଣ ସମ୍ବନ୍ଧରେ ଯାହା କରିଛନ୍ତି, କଲିଙ୍ଗ ଦବସରେ ପ୍ରବନ୍ଧ ପାଠ ଫଳରେ ତହିଁର ଅନେକ ଗୁଣ ଅଧିକ କାର୍ଯ୍ୟ ହୋଇଛି । × × × “ ନାୟମାତ୍ତା ବଳସୁନେନ ଲଭ୍ୟଃ ” । ଜାତିର ବଳ ବିଭବ ଗୌରବ ବିନା ଜାତୀୟ ଆତ୍ମଲତ ଅସମ୍ଭବ । ପଣ୍ଡିତ ମାଳକଣ୍ଠ ଦାଶଙ୍କର ଚନ୍ଦ୍ରାପୁଷ୍ପି ପୁର୍ବାର୍ଦ୍ଧ କଲିଙ୍ଗ ଇତିହାସ ବିଷୟକ ପ୍ରବନ୍ଧ କଲିଙ୍ଗ ଦବସରେ ଅନେକ ଆହୁ ପ୍ରତ୍ନତତ୍ତ୍ୱବିତ୍ ପଣ୍ଡିତଙ୍କ ଆଲୋଚନାର ଗତି ଅନେକ ପରିମାଣରେ ଫେରାଇଥିବା ବଡ଼ ପ୍ରଶଂସାର କଥା ... ..”\*

୧୯୨୮ ମସିହା ଜୁନ୍ ୧୭ ତାରିଖ ଦିନ ପଣ୍ଡିତ ଗୋପବନ୍ଧୁ ଦାଶ ଇହଧାମ ତ୍ୟାଗକରିବା ଉତ୍କଳ ପକ୍ଷେ ଏକ ଦାରୁଣ ଆଘାତ ହୋଇଥିଲା । ଉତ୍କଳ ମାଳାଙ୍କ ବରପୁତ୍ର ମଧୁସୂଦନ ଦାଶ ସେତେବେଳେ ବୃଦ୍ଧ । ଏପରି ଅବସ୍ଥାରେ ଓଡ଼ିଶାର ନେତୃତ୍ୱଭାର ପଣ୍ଡିତ ମାଳକଣ୍ଠଙ୍କ ଉପରେ ପଡ଼ିଲା । ଉତ୍କଳ କଂଗ୍ରେସର ସଭାପତି ରୂପେ ସେ ଯଥାସାଧ୍ୟ ରାଜନୈତିକ କ୍ଷେତ୍ରରେ କର୍ତ୍ତବ୍ୟ ସମ୍ପାଦନ କରିବାକୁ ଲାଗିଲେ । ତାଙ୍କର ପାଣ୍ଡିତ୍ୟ ଓ ବୁଦ୍ଧିମତ୍ତା ଯେପରି ପ୍ରଖର ସେପରି କର୍ମ ପ୍ରବଣତାରେ ଯଥେଷ୍ଟ ଶକ୍ତି ରହିଥିଲା । ଗୋପବନ୍ଧୁଙ୍କ ଯଥାର୍ଥ ଦାୟଦ ରୂପେ ସର୍ବ-ଭାରତୀୟ ସ୍ତରରେ ପୁଣି ଓଡ଼ିଆ ଜାତିର ଅଭ୍ୟୁଦୟ ନିମନ୍ତେ ସେ ପ୍ରାଣପାତ କରି ପ୍ରତ୍ନତ ମଙ୍ଗଳ ସାଧନ କରିଅଛନ୍ତି ।

ରାଜନୀତି ସଙ୍ଗେ ଓଡ଼ିଆପ୍ରୋତ ଭାବେ ଜଡ଼ିତ ହୋଇ ସେ ଅଳ୍ପ କାଳ ପାଇଁ ବଡ଼ଲଟ—ବିଧାନ-ସଭାକୁ ନିର୍ଦ୍ଦାଶିତ ହୋଇଥିଲେ । କିନ୍ତୁ ପରେ ସତ୍ୟାଗ୍ରହ ସଂଗ୍ରାମରେ ଯୋଗଦେଇ ୧୯୩୦ ସାଲ ମଇ ମାସ ୩୦ ତାରିଖ ଦିନ ସେ ଜେଲ୍ ବରଣ କଲେ । ସେଥିର ପୂର୍ବ ବର୍ଷ (୧୯୨୯) ବଡ଼ଲଟ ଲର୍ଡ୍ ଇର୍ବିନ୍ (Lord Irwin) ଘୋଷଣା କରିଥିଲେ ଯେ, ଭାରତକୁ ‘ସ୍ୱାୟତ୍ତ ଶାସନ ପାତ୍ର୍ୟା’ (Dominion Status) ଦେବାକୁ ସରକାର ଇଚ୍ଛୁକ । ଏଥିରେ କେତେକ ନେତା ସମ୍ମତି ଜଣାଇ ଦେଖିଲେ । କିନ୍ତୁ ଅନେକ ମଧ୍ୟ ସେହି ଘୋଷଣାର ବାସ୍ତବ କାର୍ଯ୍ୟକାରୀତା ସମ୍ପର୍କରେ ସନ୍ଦିହାନ ହେଲେ । ଯାହାହେଉ ମହାତ୍ମା ଗାନ୍ଧିଙ୍କ ପ୍ରସ୍ତାବ କ୍ରମେ କଲିକତାଠାରେ ଅନୁଷ୍ଠିତ କଂଗ୍ରେସ ଅଧିବେଶନରେ ସ୍ୱାୟତ୍ତ ଶାସନ ହିଁ କଂଗ୍ରେସର କାମ୍ୟ ବୋଲି ପ୍ରସ୍ତାବ କରାଗଲା । ଏହା ଫଳରେ ସତ୍ୟାଗ୍ରହ ସ୍ତଗିତ ରହିଲା ଓ ଜେଲ୍ରେ ଆବଦ୍ଧ ଥିବା କଂଗ୍ରେସ କର୍ମୀମାନେ ମୁକ୍ତ ଲଭି କଲେ । କିନ୍ତୁ

\* ‘ସମାଜ’ ତା ୨-୭-୧୯୨୭ ; ‘ଗୋପବନ୍ଧୁ ରଚନାବଳୀ’ ୨ୟ ଭାଗ, ଓଡ଼ିଶା ସାହିତ୍ୟ ଏକାଡେମୀଦ୍ୱାରା ମୁଦ୍ରିତ ୧୯୮୦ ।  
Digitized by srujanika@gmail.com

ଜବାହାରଲାଲ ନେହେରୁଙ୍କ ପରି ଉଗ୍ରପନ୍ଥୀ ଯୁବ-କଂଗ୍ରେସ ନେତାମାନେ ଏଥିରେ ଆଦୌ ସନ୍ତୁଷ୍ଟ ହେଲେ ନାହିଁ । ତେଣୁ ଲହୋର ଅଧିବେଶନରେ ନେହେରୁଙ୍କ ନେତୃତ୍ୱରେ 'ସ୍ୱରାଜ୍ୟ' ଅର୍ଥ 'ସଂପୂର୍ଣ୍ଣ ସ୍ୱାଧୀନତା' ବା 'ପୂର୍ଣ୍ଣ ସ୍ୱରାଜ୍ୟ' ବୋଲି ସ୍ପଷ୍ଟ ବ୍ୟାଖ୍ୟାନ କରାଗଲା । ପୁଣି ୧୯୪୦ ମସିହା ଜାନୁଆରୀ ୨୭ ତାରିଖ ଦିନ 'ସ୍ୱାଧୀନତା ଦିବସ' ପାଳନ କରିବାକୁ ସ୍ଥିର ହେଲା । ସେଦିନ ସମସ୍ତ କଂଗ୍ରେସ କର୍ମୀ 'ଶପଥ' ନେବାକୁ ବାଧ୍ୟ ହେଲେ । ଏହାପରେ ଗାନ୍ଧିଙ୍କ ନେତୃତ୍ୱରେ ଗୁଲୁଗୁଟର ଦାଣ୍ଡିଠାରେ ଲବଣ-ସତ୍ୟାଗ୍ରହ ସକାଶେ ମାର୍ଚ୍ଚ ୨୭ ତାରିଖ ଦିନ ସାବରମତି ଆଶ୍ରମରୁ ସାହା ଆରମ୍ଭ ହେଲା । ହଜାର ହଜାର କଂଗ୍ରେସ ସତ୍ୟାଗ୍ରହୀଙ୍କୁ ଏଥିରେ ଜେଲ୍ ବରଣ କରିବାକୁ ପଡ଼ିଲା । 'ଆଇନ ଅମାନ୍ୟ' ଆନ୍ଦୋଳନର ଚାନ୍ଦିତା ଦେଖି ବ୍ରିଟିଶ୍ ଶାସକମାନେ ରୁସ୍ତ ହେଲେ । ଓଡ଼ିଶାରେ ପଣ୍ଡିତ ନୀଳକଣ୍ଠ ଓ ତାଙ୍କ ସହକର୍ମୀମାନେ ବହୁ ସଂଖ୍ୟାରେ ଜେଲ୍ ବରଣ କଲେ ।

ମହାତ୍ମା ଗାନ୍ଧିଙ୍କୁ ମେ ମାସରେ ବନ୍ଦୀ କରାଗଲା ଏବଂ ସେଥିର ପ୍ରତିବାଦ କରି ୭ ତାରିଖ ଦିନ ଭାରତ ସାରା ହରତାଳ ପାଳିତ ହେଲା । ଏହାପରେ ଲଣ୍ଡନରେ ଗୋଲଡେଟୁଲର ପ୍ରଥମ ବୈଠକରେ ଓଡ଼ିଆଙ୍କ ପାଇଁ ସ୍ୱତନ୍ତ୍ର ପ୍ରଦେଶ ଗଠନ ଦାବିକରି ପାରଳା ମହାରାଜା ଯେଉଁ ପ୍ରତ୍ନାବ ଆଗତ କରିଥିଲେ, ତା ସଂସମ୍ମତକ୍ରମେ ଗୁମ୍ଫାତ ହେବାରୁ ଓଡ଼ିଆମାନଙ୍କ ମଧ୍ୟରେ ପ୍ରବଳ ଆଶା ଓ ଉତ୍ସାହ ଦେଖାଦେଲା । ସେଥିର ସଫଳତା ନିମନ୍ତେ କଟକର ବାରୁ ବ୍ରଜସୁନ୍ଦର ଦାସ, ଭୁବନାନନ୍ଦ ଦାସ, ରାଧିକାହାତୁର ଲକ୍ଷ୍ମୀଧର ମାହାନ୍ତି, ଭିକାଶ ଚରଣ ପଟ୍ଟନାୟକ, ବିଶ୍ୱନାଥ କର, ଦେବାନ ବାହାଦୁର ଶ୍ରୀକୃଷ୍ଣ ମହାପାତ୍ର ପ୍ରମୁଖ କଂଗ୍ରେସ ବିରୋଧୀ ନେତାମାନେ ଓଡ଼ିଶାର କଂଗ୍ରେସ ନେତାମାନଙ୍କୁ କଟୁ ସମାଲୋଚନା କରୁଥାନ୍ତି । କାରଣ ସେମାନଙ୍କ ଭାଷଣରେ ପ୍ରକଟିତ ହେଉଥିଲା ଯେ, ସଂ-ଭାରତୀୟ ଗୁରୁରେ ପରିଗଣିତ କଂଗ୍ରେସ ପତାକା ତଳେ ହିଁ ସମସ୍ତେ ଏକତ୍ରିତ ହୋଇ ସମୁଦ୍ର ଭାବେ ମହା ଜାତୀୟ କାର୍ଯ୍ୟରେ ଆତ୍ମସମର୍ପଣ କରିବା ଆବଶ୍ୟକ । ପ୍ରଥମେ ଦେଶ ସ୍ୱାଧୀନ ହେଲେ, ଜାତି ଜାତି ମଧ୍ୟରେ ଓ ପ୍ରଦେଶ ପ୍ରଦେଶ ମଧ୍ୟରେ ଭକ୍ତଭାବ ପ୍ରତିଷ୍ଠିତ ହେବ । ତେଣିକି ଓଡ଼ିଶାର ସଂଗଠନ ବିଷୟ ଆପେ ଆପେ ପୂର୍ଣ୍ଣ ହୋଇଯିବ । କିନ୍ତୁ ଏ ନୀତିର ମାରାତ୍ମକ ଅପକାରଣ କଂଗ୍ରେସ ବିରୋଧୀ ନେତାମାନେ ସେତେବେଳେ ଅନୁଭବ କରୁଥିଲେ । କାରଣ ୧୯୩୩ ମସିହାରେ ମାନ୍ଦ୍ରାଜଠାରେ ଅନୁଷ୍ଠିତ କଂଗ୍ରେସ ଅଧିବେଶନରେ ତେଲେଙ୍ଗା ସତ୍ୟମାନଙ୍କ ପ୍ରତ୍ନାବକୁ ସମର୍ଥନ କରି ଭାରତୀୟ ନେତାମାନେ ଓଡ଼ିଶା ଦେଶ ମିଶ୍ରଣ ତଥା ମାନ୍ଦ୍ରାଜର ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକ ବିରୁଦ୍ଧରେ ଯେଉଁ ଆଲୋଚନା କରାଯାଇଥିଲା, ତାହା ସେମାନେ ବିସ୍ମୃତ ହୋଇ ନ ଥିଲେ ।

ଆଉ ମଧ୍ୟ ଜାମାୟା କଂଗ୍ରେସ ପକ୍ଷରୁ ମୋତିଲାଲଙ୍କ ଅଧିକାରରେ ୧୯୨୮  
 ସାଲରେ ଯେଉଁ ଶାସନ-ସଂସ୍କାର କମିଟି ଗଠିତ ହୋଇଥିଲା, ସେଥିରେ ମଧ୍ୟ  
 ଓଡ଼ିଶା ପ୍ରଦେଶ ଗଠନରେ ଅର୍ଥନୈତିକ ଆଲ ଦେଖାଇ ବାଧା ସୃଷ୍ଟି  
 କରାଇଥିଲା । ଏଣୁ କଂଗ୍ରେସ ସଭ୍ୟ ହୋଇ ସୁଦ୍ଧା ପଣ୍ଡିତ ମାଳକଣ୍ଠ,  
 ଶଶିକୁମାର ରଥ ପ୍ରମୁଖ କେତେକ ଚିନ୍ତାଶୀଳ ନେତା ଓଡ଼ିଆ ଆନ୍ଦୋଳନର  
 ବିରୋଧ ନ କରି ଯଥାସାଧ୍ୟ ସେଥିରେ ସାହାଯ୍ୟ କରିବାକୁ ଲାଗିଲେ । ମାଳକଣ୍ଠ  
 ଏଥିରେ ତାଙ୍କ ଦୁଇସୁର ଅଭିଳାଷ ପ୍ରକାଶ କରିବାକୁ ଯାଇ କହିଥିଲେ,  
 ଓଡ଼ିଶା ଦେଶ ମିଶ୍ରଣ ଓ ସ୍ୱତନ୍ତ୍ର ପ୍ରଦେଶ ଗଠନ ଏ ଦୁଇଟି ମଧ୍ୟରେ କେହି  
 ଯେପରି ଗୋଲମାଲିଆ ପରିସ୍ଥିତି ସୃଷ୍ଟି ନ କରନ୍ତି; କାରଣ କଂଗ୍ରେସ ପକ୍ଷରୁ  
 ସ୍ୱତନ୍ତ୍ର ଓଡ଼ିଶା ପ୍ରଦେଶ ସ୍ୱୀକୃତି ଲାଭ କରିଛି ।

୧୯୩୧ ସାଲ ଜାନୁଆରୀ ୧୯ ତାରିଖ ଦିନ ବ୍ରିଟିଶ୍ ସରକାରଙ୍କ ପକ୍ଷରୁ  
 ପ୍ରଧାନ ମନ୍ତ୍ରୀ (Prime Minister) ଘୋଷଣା କଲେ ଯେ, ଭାରତର  
 ଦେଶରକ୍ଷା (Defense), ବୈଦେଶିକ ବ୍ୟାପାର (External Affairs)  
 ଏବଂ ସଂଖ୍ୟା ଲଘିଷ୍ଠ ଜାତି ସମସ୍ୟା (Minority) ବ୍ୟତୀତ ଅନ୍ୟ ସମସ୍ତ  
 ଶାସନ କାର୍ଯ୍ୟରେ ଭାରତର କେନ୍ଦ୍ର ଓ ପ୍ରାଦେଶିକ ବ୍ୟବସ୍ଥା ସବୁ ହସ୍ତରେ  
 ସମ୍ପୂର୍ଣ୍ଣ ଉପକା ଛାଡ଼ି ଦିଆଯିବ । ଏଥିରେ ଭାରତର ସବୁ ଶ୍ରେଣୀର  
 ନେତାମାନେ ସନ୍ତୁଷ୍ଟ ହେଲେ । ଗାର୍ଲଜ ଓ ଲର୍ଡ୍ ଇର୍ବିନ୍ (Lord  
 Irwin) ଙ୍କ ମଧ୍ୟରେ ସାଲିସ୍ ହେଲା । କଂଗ୍ରେସ କମିଟି ଓ ନେତାମାନଙ୍କୁ  
 ବନ୍ଦୀରୁ ମୁକ୍ତ କରାଗଲା । ମହାତ୍ମା ଗାନ୍ଧି ନିଜେ ଦ୍ୱିତୀୟ ଗୋଲଟେବୁଲରେ  
 ଯୋଗଦେଲେ ।

୧୯୩୧ ମସିହାରେ ଜନଗଣନା (census) କାମରେ ବିଚ୍ଛିନ୍ନ-ଅଞ୍ଚଳ  
 ଓଡ଼ିଆମାନେ ବିଶେଷ ଉପର ହୋଇପଡ଼ିଲେ । କାରଣ ‘ଭାଷା ସୂତ୍ରରେ  
 ପ୍ରଦେଶ ଗଠନ’ ନୀତି ଏଥିପୂର୍ବରୁ ପ୍ରଚାରିତ ହୋଇଥିଲା । ତେଣୁ ସରକାରଙ୍କ  
 ପକ୍ଷରୁ ଓଡ଼ିଶାର ସୀମା ବିସ୍ତାର ବିଷୟ ବେଳେ ବେଳେ ନିର୍ଦ୍ଦିଷ୍ଟ ଭାବେ ଜନଗଣନା  
 (census) ରେ କାର୍ଡ୍ ଉପରେ ହିଁ ନିର୍ଦ୍ଧାର କରାଯିବ । ଗଞ୍ଜାମର  
 ଦକ୍ଷିଣାଞ୍ଚଳରେ ତେଲୁଗୁମାନେ ଏଥିପୂର୍ବରୁ ଦୁଇଟି ଜନଗଣନା ବେଳେ  
 କୌଶଳକ୍ରମେ ଓଡ଼ିଆଙ୍କ ସଂଖ୍ୟା ବହୁ ପରିମାଣରେ ହ୍ରାସ କରିଦେଇଥିଲେ ।  
 ୧୯୦୧, ୧୯୧୧ ଓ ୧୯୨୧ ସାଲର ଜନଗଣନାରୁ ଏହା ସ୍ପଷ୍ଟ ଉପଲବ୍ଧ  
 ହୋଇଥିଲା । ଏଣୁ ଓଡ଼ିଶାରେ ସମସ୍ତଙ୍କ ଦୃଷ୍ଟି ୧୯୩୧ ସାଲର ଜନସଂଖ୍ୟା  
 (census) ପ୍ରତି ଆକୃଷ୍ଟ ଦେଲା । ପାରଲ୍ୟାମେଣ୍ଟର ଓ ବ୍ରିଟିଶ୍ ସରକାରରେ ଏଥି-  
 ସକାଶେ କମିଟିମାନ ଗଠିତ ହେଲା । କେବଳ ଆନ୍ଧ୍ରମାନେ ଯେ ଓଡ଼ିଶା  
 ଦେଶ ମିଶ୍ରଣ ବିରୁଦ୍ଧରେ କାମ କରୁଥିଲେ ତା’ ନୁହେଁ, ମାନ୍ଦ୍ରାଜ ସର୍କାର ମଧ୍ୟ

ଘୋର ପ୍ରତିବନ୍ଧକତା ସୃଷ୍ଟି କରୁଥାନ୍ତି । ଏ କଥା ସେଠା ଗଭର୍ଣ୍ଣର ଲଢ଼ ଏମିଥଲଙ୍କ ସମସ୍ତରୁ ପ୍ରମାଣିତ ହୋଇଯାଉଥିଲା ।

ପଣ୍ଡିତ ନୀଳକଣ୍ଠଙ୍କ ଭୂମିକା ଏ ଷ୍ଟେସନରେ ବହୁ ଜଟିଳତା ଦୂରକଲ । ସେତେବେଳେ ଯେଉଁ ଉତ୍ତପତ୍ନୀ କଂଗ୍ରେସ କର୍ମୀମାନେ ଅଣ-କଂଗ୍ରେସ ତଥା ରାଜା କର୍ମିଦାରଙ୍କୁ ସରକାରଙ୍କ ଗୋଡ଼ାଣିଆ କୁକୁର ବୋଲି ସଭ୍ୟମିତ୍ରମାନଙ୍କରେ କହି ଚାଲୁଥିଲେ, ଏବଂ ଓଡ଼ିଶାର ବୁଦ୍ଧିଜୀବୀ ନେତୃସ୍ତ୍ରୀମାନଙ୍କୁ ବ୍ୟକ୍ତିଙ୍କ ମଧ୍ୟରେ ଯେଉଁମାନେ ଏ ଅଞ୍ଚଳର ସମସ୍ତ ସ୍ୱାର୍ଥକୁ ବଳି ଦେଇ ବିଭେଦ ସୃଷ୍ଟି କରୁଥିଲେ, ତାଙ୍କୁ ସାବଧାନ କରିଦିଆଗଲା । ପଣ୍ଡିତ ନୀଳକଣ୍ଠ, ଗୋଦାବରୀ ମିଶ୍ର, ଶଶିଭୂଷଣ ରଥ, ବିଚିତ୍ରାନନ୍ଦ ଦାସ ପ୍ରମୁଖ ନେତାମାନେ ସମ୍ମିଳିତ ଭାବେ ସ୍ୱତନ୍ତ୍ର ପ୍ରଦେଶ ଗଠନ ଓ ସେଥିପାଇଁ ବିଚ୍ଛିନ୍ନ ଓଡ଼ିଆ ଅଞ୍ଚଳଗୁଡ଼ିକରେ ନ୍ୟାୟସଙ୍ଗତ ଦାବୀ ସଙ୍ଗେ ସାମାଜିକରଣ ସକାଶେ ଚିନ୍ତା କରିବାକୁ ଲାଗିଲେ । ଗୋଟିଏ ସଭାରେ ପଣ୍ଡିତ ନୀଳକଣ୍ଠ କହିଥିଲେ : “ବିନାହିଁ ଉତ୍ସବରେ ଦ୍ରାଘିଣୀ ପୁରୋହିତ ସଙ୍ଗେ ଶଙ୍ଖ ଓ ବାଦ୍ୟକାର ହାତୀ ମଧ୍ୟ ଲେଡ଼ା ହୁଅନ୍ତି ।” ଏଥିର ତାପୂର୍ଣ୍ଣ ହେଉଛି, କଂଗ୍ରେସ ଓ ବେ-କଂଗ୍ରେସ ସବୁଦଳ ମିଶି ଓଡ଼ିଶାର ସେହି ନାମାୟ କାର୍ଯ୍ୟରେ ଯୋଗଦେବା ଆବଶ୍ୟକ । ସେ ବର୍ଷ ମେ ମାସ ଆରମ୍ଭରେ ଦୁଇଦିନ କଟକରେ ପଣ୍ଡିତ ନୀଳକଣ୍ଠଙ୍କ ଅଧିଷ୍ଠିତାରେ ସର୍ବ-ଦଳୀୟ ସଭାରେ ସ୍ଥିର ହେଲା ଯେ, ଓଡ଼ିଶା ପ୍ରଦେଶ ଗଠନ ପାଇଁ ସମସ୍ତେ ମିଳିମିଶି କାର୍ଯ୍ୟ କରିବା ଆବଶ୍ୟକ । ସେଥିରେ ସଭ୍ୟରୂପେ ଗୋପବନ୍ଧୁ ଚଉଧୁରୀ, ଲକ୍ଷ୍ମୀନାରାୟଣ ପଟ୍ଟନାୟକ, ବିଚିତ୍ରାନନ୍ଦ ଦାସ ଓ ଶଶିଭୂଷଣ ରଥ ରହିଥିଲେ । କର୍ମିଚିର ପରିଚାଳନା ଦାୟିତ୍ୱ ଏବଂ ଅନ୍ୟାନ୍ୟ କାର୍ଯ୍ୟ ଉଲ୍ଲଭବାକୁ ଯଥେଷ୍ଟ ପରିମାଣରେ ପାଣ୍ଡି ସମ୍ବନ୍ଧ କରିବା ଆବଶ୍ୟକ ; ବିଚ୍ଛିନ୍ନ ଅଞ୍ଚଳମାନଙ୍କରେ ପ୍ରଚାର କାର୍ଯ୍ୟ କରିବାକୁ ସ୍ୱେଚ୍ଛାସେବକ ଦରକାର ଏବଂ ପ୍ରଚାରପତ୍ର, ସ୍ମାରକପତ୍ର ପ୍ରଭୃତି ଲେଖିବା, ଯୁକ୍ତି ଲେଖିବା ପୁଣି ରେକର୍ଡ଼ପତ୍ର ସମ୍ବନ୍ଧ କରିବା ସକାଶେ ମଧ୍ୟ ଉପଯୁକ୍ତ ଲୋକ ରହିବା ଆବଶ୍ୟକ । ଏଣୁ ସଭାରେ ତିନୋଟି ଭିନ୍ନ ଭିନ୍ନ କର୍ମିଟି ଗଠିତ ହେଲା । ସେହି ସର୍ବ-ଦଳୀୟ ସଭାରେ ଯେଉଁ ପ୍ରସ୍ତାବମାନ ଗୃହୀତ ହୋଇଥିଲା, ସେଥିରୁ ଗୋଟିଏ ହେଉଛି :—‘କଂଗ୍ରେସ ଓ ବେ-କଂଗ୍ରେସ ଦଳରୁ ଉପଯୁକ୍ତ ପ୍ରତିନିଧିଙ୍କୁ ବାଛି ସରକାର ଗୋଟିଏ କର୍ମିଣ୍ଡ ଗଠନ କରି ଓଡ଼ିଶାର ନ୍ୟାୟସଙ୍ଗତ ସାମା-ସରକାର ନିର୍ଣ୍ଣୟ କରନ୍ତୁ ।’ ଏ ପ୍ରସ୍ତାବଟି ପ୍ରକୃତକ ଓଡ଼ିଶାର ବିଭିନ୍ନ ଅଞ୍ଚଳରୁ ଭାରତ ସରକାରଙ୍କଠାରେ ଉପସ୍ଥାପିତ କରିବାକୁ ମଧ୍ୟ ସ୍ଥିରହେଲା ।

ଏପରି ଏକ ସର୍ବ-ଦଳୀୟ ଉଦ୍ୟମ ମୁଖ୍ୟତଃ ଯେଉଁ ଚନ୍ଦ୍ରାଣୀଳ ନେତାମାନଙ୍କ ଉଦ୍ୟମର ଫଳ, ତାଙ୍କ ମଧ୍ୟରେ ଜ୍ୟେଷ୍ଠ ଓ ଶ୍ରେଷ୍ଠ ହେଉଛନ୍ତି, ପଣ୍ଡିତ ମାଳକଣ୍ଠ । ସେତେବେଳେ ଗଞ୍ଜାମର ନେତାମାନେ ସ୍ୱତନ୍ତ୍ର-ଉତ୍କଳ-ପ୍ରଦେଶ ଗଠନ ଉଦ୍ୟମରେ ବନ୍ଧୁଦୂର ଅଗ୍ରସର ହୋଇ-ପାରିଥିଲେ । ପାରଳା ମହାରାଜାଙ୍କ ଚେଷ୍ଟାରେ ବଟିଙ୍ଗ୍ ସରକାରଙ୍କ ଉଚ୍ଚ ରାଜନୈତିକ ମହଲରୁ ଓଡ଼ିଶା ଗଠନ ପ୍ରତି ଅନୁକୂଳ ବାତାବରଣ ସୃଷ୍ଟି ହେବା ଫଳରେ ପାରଳାଖେମୁଣ୍ଡିର ଉତ୍କଳ-ହୃଦୈସିଣୀ ସମିତି ଏବଂ ବ୍ରହ୍ମପୁର ଓଡ଼ିଆ ସମାଜ ପକ୍ଷରୁ ଯଥେଷ୍ଟ ଉତ୍ସାହ ସୃଷ୍ଟି ହୋଇଥିଲା । ତେଣୁ ସେ ଅଞ୍ଚଳରେ ପ୍ରଚାର କାର୍ଯ୍ୟର ଆବଶ୍ୟକତା ନ ଥିଲା । କିନ୍ତୁ ସିଂହଭୂମିରେ କୃଷ୍ଣଚନ୍ଦ୍ର ଆରୁର୍ଦ୍ଧଙ୍କ ପରି ଅଳ୍ପ କେତେ ଜଣଙ୍କୁ ଛୁଡ଼ିଦେଲେ ଆଉ କେହି ଏ କାର୍ଯ୍ୟରେ ଅଗ୍ରସର ହେବା ଦେଖାଗଲା ନାହିଁ । ତେଣୁ ପଣ୍ଡିତ ମାଳକଣ୍ଠ ଓ ଶଶିଭୂଷଣ ରଥ ୧୯୩୧ ଯାଲ ମେ ମାସରେ ସେ ଅଞ୍ଚଳରେ ଗସ୍ତ କରି ଓଡ଼ିଆ ଲୋକଙ୍କୁ ଉଦ୍‌ବୋଧିତ କଲେ । ଏଠାରେ କହବା ଆବଶ୍ୟକ ଯେ, ବିହାରର ପ୍ରସିଦ୍ଧ କଂଗ୍ରେସ ନେତା ରାଜେନ୍ଦ୍ର ପ୍ରସାଦ ଏ ସମସ୍ତ କାର୍ଯ୍ୟରେ ଆଦୌ ସରୂଷ୍ଟ ନ ଥିଲେ । ଏହା ଜାଣି ସୁଦ୍ଧା ପଣ୍ଡିତ ମାଳକଣ୍ଠ ଅନ୍ୟ କେତେକ ଓଡ଼ିଆଙ୍କ ପରି ଭାରତୀୟ ପ୍ରଦର୍ଶନ କରି ନ ଥିଲେ କିମ୍ବା ସିଂହଭୂମି ଦାସକୁ କୋହଳ କରି ଦେଇ ନ ଥିଲେ, ଯାହାକି ପରବର୍ତ୍ତୀ କାଳରେ ଓଡ଼ିଶା ଏକ ସ୍ୱତନ୍ତ୍ର ପ୍ରଦେଶ ହୋଇଥିଲେ ସୁଦ୍ଧା କେତେକ ସ୍ୱାର୍ଥପର ଓଡ଼ିଆ ନେତାଙ୍କ ଯୋଗୁଁ ଚରକାଳ ପାଇଁ ଝରସୁଆଁ, ସଢ଼େଇକଳା ଓଡ଼ିଶାରୁ ଛିନ୍ନ ହୋଇଗଲା ।

ପଣ୍ଡିତ ମାଳକଣ୍ଠଙ୍କ ଉଦ୍‌ଯୋଗରେ ଓଡ଼ିଆମାନଙ୍କ ଏକତ୍ରୀକରଣ ନିମନ୍ତେ ଓଡ଼ିଶାର ଯୁବ ସମ୍ପ୍ରଦାୟ ଅତ୍ୟନ୍ତ ଉତ୍ସାହ ସହକାରେ କାର୍ଯ୍ୟ କରୁଥିଲେ । ସେ ବର୍ଷ ଏପ୍ରିଲ୍ ପହଲ ଦିନ କରାଚିଠାରେ ଜାତୀୟ-କଂଗ୍ରେସ ଅଧିବେଶନ ଅନୁଷ୍ଠିତ ହେଲା । ଭାରତର ଭବିଷ୍ୟତ ଶାସନ ସଂସାର ବିଷୟରେ ଅସଂଭୁଷ୍ଟ ଗୋଷ୍ଠୀ କଂଗ୍ରେସ ପକ୍ଷରୁ ଆନ୍ଦୋଳନ ସୃଷ୍ଟି କରୁଥିଲେ । କିନ୍ତୁ ଓଡ଼ିଶାର ଅଧିକାଂଶ କଂଗ୍ରେସ ସଭ୍ୟ ଦେଶ ମିଶ୍ରଣ କାର୍ଯ୍ୟରେ ଯୋଗ ଦେଇଥିବାରୁ ସେଥିରୁ ନିବୃତ୍ତ ହୋଇଥିଲେ । ଏହା ମୂଳରେ ମାଳକଣ୍ଠଙ୍କ ପ୍ରେରଣା ଯେ ସନ୍ନିହିତ, ଏଥିରେ ଆଦୌ ସନ୍ଦେହ ନାହିଁ ।

ଏଣେ ପାରଳା ମହାରାଜା ଦେଖିଲେ ଯେ, ଓଡ଼ିଆମାନଙ୍କ ପକ୍ଷରୁ ସହ ଦେଶ ମିଶ୍ରଣ ଆନ୍ଦୋଳନ ଶିଥିଳ ହୁଏ, ତାହେଲେ ଦୀର୍ଘ କାଳର ତପସ୍ୟା ମୂଲ୍ୟହୀନ ହୋଇଯିବ । ଗୋଲଟେବୁଲରେ ପ୍ରଦେଶ ଗଠନ ପାଇଁ ଯେଉଁ ସମର୍ଥନ ସେ ଅର୍ଜନ କରିଛନ୍ତି, ତାହା ମଧ୍ୟ ନଷ୍ଟ ହେବ । ଏଣୁ କାଳବଳମ୍ବ ନ କରି ସେ ମାନ୍ଦ୍ରାଜ ଯାତ୍ରା କଲେ । ସେଠାର ‘ଲେଣ୍ଡ ହେଲଡର୍ସ

ଏସୋସିଏସନ୍' (Land Holders Association) ପକ୍ଷରୁ ସମର୍ଥନ ହାସଲ କରି ମାନ୍ୟ ଲଠିଙ୍କ ନିର୍ଦ୍ଦେଶନାରେ ବଡ଼ଲଠିକୁ ସାକ୍ଷାତ କରିବା ସକାଶେ ଦକ୍ଷିଣା ଯାତ୍ରା କଲେ । ସେ ଯିବା ପୂର୍ବରୁ ଅନୁମାନକୁ କହିଗଲେ ଯେ, କଟକରେ ଯଥାଶୀଘ୍ର ଗୋଟିଏ ସମ୍ମିଳନୀ ଆହ୍ୱାନ କରିବା ଆବଶ୍ୟକ । କାରଣ ଭାରତର ରାଜନୈତିକ ବାତାବରଣ ଦୃଷ୍ଟିରୁ ଓଡ଼ିଶା ପ୍ରଦେଶ ଗଠନ ନିମନ୍ତେ ଅନୁକୂଳ ଅବସ୍ଥା ସୃଷ୍ଟି ହୋଇଥିଲା ସତ; କିନ୍ତୁ କଂଗ୍ରେସ ସଭ୍ୟମାନେ ଏହା ଆଗରୁ ପଶ୍ଚିତ ନୀଳକଣ୍ଠଙ୍କ ନେତୃତ୍ୱରେ ଯେଉଁ କାର୍ଯ୍ୟ ଆରମ୍ଭ କରିଥିଲେ ସେଥିର ଅବସାନ ଘଟିଲା ।

ପାଇଲାଟେମୁଣ୍ଡି ମହାରାଜାଙ୍କ ନିର୍ଦ୍ଦେଶନାରେ କଟକ ଟାଉନହଲରେ ସମ୍ମିଳନୀର ଏକ ସ୍ୱତନ୍ତ୍ର ଅଧିବେଶନ ୧୯୩୧ ମାର୍ଚ୍ଚ ୧୧ ତାରିଖ ଦିନ ଅନୁଷ୍ଠିତ ହେଲା । ସେଥିପାଇଁ କାର୍ଯ୍ୟ ନିର୍ବାହକୀ ସମିତିର ପ୍ରାଥମିକ ବୈଠକ ବସିଲା । କିନ୍ତୁ ସଭ୍ୟାରେ ବେ-କଂଗ୍ରେସ ନେତାମାନେ ପ୍ରାକୃତିକ ଓଡ଼ିଶାର ବିଭିନ୍ନ ଅଞ୍ଚଳରୁ ଆସି ସେଥିରେ ଯୋଗଦେଲେ । ସେମାନଙ୍କ ମଧ୍ୟରେ ଗୋରାଗୁନ୍ଦ ପଟ୍ଟନାୟକ, ବ୍ରଜସୁନ୍ଦର ଦାସ, ମଧୁସୂଦନ ପାଣିଗ୍ରାହୀ, ଭୁବନେଶ୍ୱର ରଥ, ମଧୁସୂର ରଜା, ଧରକୋଟ ରଜା—ମଦନମୋହନ ସିଂହଦେବ, ରାଧୁବାହାଦୂର ଅଦ୍ୱୈତଚନ୍ଦ୍ର ଦାସ, ରାମକୃଷ୍ଣ ରଥ ପ୍ରମୁଖ ବ୍ୟକ୍ତିମାନେ ପ୍ରଧାନ ଅଂଶଗ୍ରହଣ କରିଥିଲେ । ସିଂହଭୂମିରୁ ମଧ୍ୟ କେତେକ ପ୍ରତିନିଧି ଯୋଗଦେଲେ । ଏହାପରେ ବ୍ରଜସୁନ୍ଦର ଦାସଙ୍କ ଅଧ୍ୟକ୍ଷତାରେ କଟକ ମୁକୁର ପ୍ରେସ୍ ଠାରେ ଗୋଟିଏ ଅଫିସ୍ ଖୋଲି ହେଲା । ସେଥିରେ ମଧୁରଭଞ୍ଜରୁ ଆଗତ ପରମାନନ୍ଦ ଆଶ୍ୱର୍ଯ୍ୟ, କଟକର ବ୍ରଜବନ୍ଧୁ ଦାସ ଓ ବିମ୍ବୀଧର ପଟ୍ଟନାୟକ ଏବଂ ମୋଡେ ମିଶାଇ ଗୋଟିଏ ବିଷୟ ସମ୍ବନ୍ଧ କମିଟି ଗଠିତ ହୋଇଥିଲା । ଓଡ଼ିଶାର ସ୍ୱାମୀ-ସରହଦ ସଂଗଠନ କେତେକ ଐତିହାସିକ ବିବରଣୀ ଓ ସରକାରୀ ରିପୋର୍ଟମାନଙ୍କରୁ ଆବଶ୍ୟକୀୟ ତଥ୍ୟ ସଂଗ୍ରହ କରି ସେଥିର ଅଂଶଗୁଡ଼ିକ ଉଦ୍ଧାର କରିବାରେ ଆମେ ଲାଗିଲୁ । ତାହା ଛୋଟ ଛୋଟ ସୁପ୍ରକାକାରରେ ମଧ୍ୟ ଛପା ଗଲା । କାରଣ ବିଟି-ଗ୍-ପାଲିଆମେଣ୍ଟ ଯୋଗଣା ଅନୁସାରେ ସ୍ୱତନ୍ତ୍ର ଓଡ଼ିଶା ପ୍ରଦେଶ ଗଠନ ନିମନ୍ତେ ଏକ ସ୍ୱାମୀ ନିର୍ଦ୍ଦେଶକ କମିଟି ଗଠିତ ହୋଇଥିଲା । \* କମିଟି ସଭ୍ୟମାନଙ୍କୁ ବିଚ୍ଛିନ୍ନ ଅଞ୍ଚଳମାନଙ୍କରୁ ଯେଉଁ ସ୍ୱାରକପତ୍ର ଓ ସାକ୍ଷ୍ୟ ଦିଆଯିବ, ସେଥିର ପ୍ରାମାଣିକ ତଥ୍ୟ ଓ ବିଷୟବସ୍ତୁ ସଂଗ୍ରହ କରି ପାଇଁ

---

\* ଏ କମିଟି 'ଓଡ଼େନଲ୍ କମିଟି' (O' Donell Committee) ନାମରେ ପରିଚିତ । ଭାରତ ସରକାରଙ୍କ ତା ୮-୧-୧୯୩୧ ଆଦେଶନାମା ଅନୁସାରେ ଓଡ଼େନଲ୍ଙ୍କ ଅଧ୍ୟକ୍ଷତାରେ ତିନି ଜଣ ସଭ୍ୟ ଓ ତିନି ଜଣ ଆସେସରଙ୍କୁ ନେଇ କମିଟି ଗଠିତ ହୋଇଥିଲା ।

ବିଷୟବସ୍ତୁ ଏ ପୁସ୍ତକଗୁଡ଼ିକ ସାହାଯ୍ୟରେ ଯେପରି ସହଜରେ ମିଳିପାରିବ, ସେଥିର ବ୍ୟବସ୍ଥା କରାଗଲା । ମୟୂରଭଞ୍ଜ ମହାରାଜାଙ୍କ ଲାଗୁତ୍ରେସାରୁ ବହୁ ଗ୍ରନ୍ଥ ଏଥିପାଇଁ ସଂଗୃହୀତ ହୋଇ କଟକକୁ ଅଣାଯାଇଥିଲା । ଏ ସମୟରେ କାନ୍ଧ-ଇର୍-ବିନ୍-ରୁଣ୍ଡି ବହୁ କଂଗ୍ରେସ କର୍ମୀଙ୍କୁ ବିଚଳିତ କଲା । ଜବାହରଲାଲ ନେହେରୁ ଓ ସୁବାସଚନ୍ଦ୍ର ବୋଷ ସେଥିରେ ଉଚ୍ଚତ ପ୍ରତିକ୍ରିୟା ସୃଷ୍ଟି କଲେ । ଏପରିକି ନରସିଂହ କଂଗ୍ରେସ ସଭାକୁ ଗଲାବେଳେ ଗାନ୍ଧିଙ୍କୁ କଲା ପତାକା ପର୍ଯ୍ୟନ୍ତ ପ୍ରଦର୍ଶିତ ହୋଇଥିଲା ।

ମହାତ୍ମା ଗାନ୍ଧି ଲଣ୍ଡନରେ ଅନୁଷ୍ଠିତ ଦ୍ଵିତୀୟ ଗୋଲଟେବୁଲ ବୈଠକରେ ଯୋଗଦେଲେ ଯଦି; କିନ୍ତୁ ଜିନାଙ୍କର ପ୍ରତିକ୍ରିୟା ଓ ମୁସଲମାନଙ୍କ ପାଇଁ ଆସ୍ଥାଭାବିକ ଦାବୀ ହେତୁ କୌଣସି ପ୍ରସ୍ତାବକୁ ସେ ଗ୍ରହଣ କରି ନ ପାରି, ବିରକ୍ତ ହୋଇ ଭାରତକୁ ଫେରି ଆସିଲେ । ଯେଉଁକ୍ଷଣ ସେ ଭାରତରେ ପଦାର୍ପଣ କଲେ, ସଙ୍ଗେ ସଙ୍ଗେ ବଡ଼ଲୁଟ ଲର୍ଡ୍ ବିଲିଂଡନ୍ (Lord Willingdon)ଙ୍କ ଆଦେଶକ୍ରମେ ତାଙ୍କୁ ବନ୍ଦୀ କରାଗଲା । କଂଗ୍ରେସର ବହୁ ନେତା ମଧ୍ୟ ସତରଂ ଅତ୍ୟନ୍ତ ବଳରେ ବନ୍ଦୀଗୃହରେ ଆବଦ୍ଧ ହେଲେ । କଂଗ୍ରେସ ଏକ ବେଆଇନ୍ ଅନୁଷ୍ଠାନ ବୋଲି ଘୋଷଣା କରାଗଲା ।

ଏ ସମୟରେ ଓଡ଼ିଶାର ସୀମା ନିର୍ଣ୍ଣୟ କରିବାକୁ ଓଡ଼ିଜନଲ୍ କମିଟି ପକ୍ଷରୁ ବିଛିନ୍ନ ଅଞ୍ଚଳଗୁଡ଼ିକରେ ସାକ୍ଷ୍ୟ ଗ୍ରହଣ କାର୍ଯ୍ୟ ଶୁଭାୟାଏ । ପଣ୍ଡିତ ନୀଳକଣ୍ଠ ସିଂହଭୂମି ଓ ମିଦନା ପୁରରେ ରହୁଥିବା ଓଡ଼ିଆ ଅଞ୍ଚଳଗୁଡ଼ିକର ମିଶ୍ରଣ ସକାଶେ ଅଧିକ ଅଭିଜ୍ଞତା ଲାଭ କରିଥିବାରୁ ନିଜେ ସାକ୍ଷ୍ୟ ଦେବାକୁ ପ୍ରସ୍ତୁତ ହୋଇଥିଲେ । ଏହା ପୂର୍ବରୁ କଂଗ୍ରେସର କରକାରୀ ଅଧିବେଶନ ପରେ ଓଡ଼ିଶାରେ ପରବର୍ତ୍ତୀ କଙ୍ଗ୍ରେସ ଅଧିବେଶନ କରିବାକୁ ପ୍ରସ୍ତାବ ଗୃହୀତ ହୋଇ-  
 ଥିଲା । ସେତେବେଳେ ଆହୁର ପଟ୍ଟାଭି ସୀତାଗମେୟା ଓ ବିହାରର ରାଜେନ୍ଦ୍ର ପ୍ରସାଦଙ୍କ ପରି ଉଚ୍ଚ କଂଗ୍ରେସ ନେତାମାନେ ମଧ୍ୟ ସମ୍ପୂର୍ଣ୍ଣ ପ୍ରାଦେଶିକ ମନୋଭାବ ହେତୁ ଓଡ଼ିଶାର ବିଛିନ୍ନ ଅଞ୍ଚଳଗୁଡ଼ିକର ମିଶ୍ରଣ ବିରୁଦ୍ଧରେ କୌଶଳ ପ୍ରୟୋଗ କରୁଥାନ୍ତି । ଏହା ଜାଣିପାରି ପଣ୍ଡିତ ନୀଳକଣ୍ଠ 'ସମାଜ'ରେ ଆକ୍ଷେପ କରି ଲେଖିଥିଲେ ଯେ, କଂଗ୍ରେସର କୌଣସି ବିଶିଷ୍ଟ ନେତା ନିଜର ଅତି ପ୍ରାଦେଶିକତା ଓ ସମ୍ପୂର୍ଣ୍ଣତାର ପ୍ରଶ୍ଵୟ ଦେବାକୁ ଯାଇ ଉତ୍କଳର ଘେର ଅଂଶ ଗୁଡ଼ିକ ଓଡ଼ିଶାକୁ ଯିବା କଥା, ତାହା କରାଇ ଦେଇ ନାହାନ୍ତି । ଓଡ଼ିଶା ସୀମା ନିର୍ଦ୍ଦେଶ କମିଟିରେ ୧୯୩୬ ମସିହା ଜାନୁଆରୀ ୧୦ ତାରିଖ ଦିନ ପଣ୍ଡିତ ନୀଳକଣ୍ଠ କଂଗ୍ରେସ ପକ୍ଷରୁ ସାକ୍ଷ୍ୟ ଦେବା ସ୍ଥିର ହୋଇଥିଲା । କିନ୍ତୁ ସେଥିରେ ଦୈବ ଅନୁକୂଳ ହେଲା ନାହିଁ । ନିର୍ଦ୍ଦେଶ ଦିନର ପାଞ୍ଚଦିନ ଆଗରୁ କଂଗ୍ରେସକୁ ବେଆଇନ୍ ଅନୁଷ୍ଠାନ ବୋଲି ଭାରତ ସରକାରଙ୍କ ପକ୍ଷରୁ

ଘୋଷିତ ହେଲା । ନିଖିଲ-ଭାରତ-କଂଗ୍ରେସର ପ୍ରସ୍ତାବିତ ପୁଣ୍ୟ ଅଧିବେଶନ ପାଇଁ ଯେଉଁ ଅଭ୍ୟର୍ଥନା କମିଟି ଗଢ଼ାଯାଇଥିଲା, ସେଥିରେ ପଣ୍ଡିତ ନୀଳକଣ୍ଠ ପୁରୋଧା ଥିଲେ । ସେ କେତେ ଚେଷ୍ଟାକରି ମଧ୍ୟ କଂଗ୍ରେସ ଉଚ୍ଚ କର୍ମକର୍ତ୍ତାଙ୍କୁ ମନାଇ ପାରିଲେ ନାହିଁ—ତାଙ୍କୁ କଂଗ୍ରେସ ପକ୍ଷରୁ ଓଡ଼ିଜେନଲ୍ କମିଟି ସମ୍ମୁଖରେ ସାକ୍ଷ୍ୟ ଦେବାକୁ ଅନୁମତି ଦେଲେ ନାହିଁ । କାରଣ ସେହି କମିଟିକୁ ସର୍ବୋଚ୍ଚଭାବେ କଂଗ୍ରେସ ପକ୍ଷରୁ ବର୍ଜନ କରାଯାଇଥିଲା । ପଣ୍ଡିତ ନୀଳକଣ୍ଠ ଓ ତାଙ୍କ ସଙ୍ଗୀମାନେ ହତାଶ ହେଲେ । କେହି କେହି ମଧ୍ୟ ପ୍ରସ୍ତାବ କଲେ ଯେ, ଉତ୍କଳର କନ୍ୟାଶ ନିମନ୍ତେ କଂଗ୍ରେସ ନିୟମକୁ ସେ ଅମାନ୍ୟ କରିବା ଉଚିତ । କିନ୍ତୁ ଭାରତର ତତ୍କାଳୀନ ଦ୍ରୁତ ରାଜନୈତିକ ପରିସ୍ଥିତି ଓ ଜଟିଳ ଅବସ୍ଥା ଦୃଷ୍ଟିରୁ ତାଙ୍କ ପକ୍ଷେ କଂଗ୍ରେସ ବର୍ଜନ କରିବା ସମ୍ଭବ ହେଲା ନାହିଁ । ସମ୍ଭବତଃ ତାଙ୍କର ଅଭାବ ହେତୁ ସିଂହଭୂମି ଏବଂ ମିଦନାପୁର ଚରଦନ ପାଇଁ ଓଡ଼ିଶାରୁ ବଞ୍ଚି ନି ହୋଇଗଲା । ଏକଥା ଆମ୍ଭେ ସମସ୍ତେ ଅନୁଭବ କଲୁ; କାରଣ ମିଦନାପୁରର କଂଗ୍ରେସ ନେତା ସାସମଜ୍ଞ ସେଠା ଲୋକଙ୍କୁ ମତାଇ ପାରିଲାନାମୁଣ୍ଡି ମହାରାଜା ତଥା ଓଡ଼ିଜେନଲ୍ କମିଟି ବିରୁଦ୍ଧରେ ଯେଉଁ ଘୋର ଆନ୍ଦୋଳନ ସୃଷ୍ଟି କରିଥିଲେ, ପଣ୍ଡିତ ନୀଳକଣ୍ଠଙ୍କ ଉପସ୍ଥିତିରେ ତାହା ସମ୍ଭବ ହୁଅନ୍ତା ନାହିଁ । ବରଂ ସେଠାର ଅବସ୍ଥା ଭିନ୍ନ ଆକାର ଧାରଣ କରିଥାନ୍ତା । ସିଂହଭୂମିରେ ମଧ୍ୟ ସେଠା କଂଗ୍ରେସ କର୍ମୀମାନେ ଆଦିବାସୀ ଲୋକମାନଙ୍କୁ ମତାଇ ଦେଇ କମିଟି ବିରୁଦ୍ଧରେ ତାଙ୍କଦ୍ୱାରା କଳାପତାକା ପ୍ରଦର୍ଶନ କରାଇବା ସମ୍ଭବ ହୁଅନ୍ତା ନାହିଁ । ଏ ବାହାରେ ପଣ୍ଡିତ ନୀଳକଣ୍ଠଙ୍କ ଅକାଟ୍ୟ ପ୍ରମାଣ ଓ ଯୁକ୍ତସମ୍ବଳିତ ସାକ୍ଷ୍ୟ ମଧ୍ୟ ସୀମା ନିର୍ଦ୍ଦେଶକ କମିଟି ସଭ୍ୟମାନଙ୍କୁ ନିଶ୍ଚିତଭାବେ ପ୍ରସ୍ତାବିତ କରନ୍ତା । ଗଞ୍ଜାମ ଜିଲ୍ଲାରେ ସେଠା ଓଡ଼ିଆ କର୍ମୀମାନଙ୍କ ତତ୍ପରତା ହେତୁ ଓଡ଼ିଜେନଲ୍ କମିଟିର ଗୋପାଳପୁର ବୈଠକରେ ଯେଉଁପରି ଅନୁକୂଳ ଅବସ୍ଥା ସୃଷ୍ଟି ହୋଇଥିଲା, ତାହା ବିହାର ଓ ବଙ୍ଗଳାରେ ସମ୍ଭବ ହେଲା ନାହିଁ ।

ଲଣ୍ଡନରେ ଅନୁଷ୍ଠିତ ତୃତୀୟ ଗୋଲଟେବୁଲ ବୈଠକରେ କଂଗ୍ରେସ ଯୋଗ ଦେଲାନାହିଁ । ସେତେବେଳେ ସୀମା ନିର୍ଦ୍ଦେଶ କମିଟି ପକ୍ଷରୁ ସରକାରଙ୍କୁ ଯେଉଁ ଶପୋଥ ଦିଆଯାଇଥିଲା—ସେଥିରେ ଗଞ୍ଜାମରୁ ପାରଳା-ଗେମୁଣ୍ଡି, ମଞ୍ଜୁଷା, ଟିକଲି ପ୍ରଭୃତି ଓଡ଼ିଆ ଅଞ୍ଚଳ ସମେତ ସମଗ୍ର ଜୟପୁର କମିଟିଦ୍ୱାରା ( ଆଧୁନିକ କୋରାପୁଟ ଜିଲ୍ଲା)କୁ ମିଶାଇ ସିଂହଭୂମି, ମିଦନାପୁର ପ୍ରଭୃତି ଓଡ଼ିଆ ଅଞ୍ଚଳ ଓଡ଼ିଶାରୁ ଅନ୍ତର କରି କମିଟି ଚେଷ୍ଟାକର୍ମୀମାନ ଓଡ଼ିଜେନଲ୍ ମତପ୍ରକାଶ କରିଥାନ୍ତୁ । ଏଥିରେ ଓଡ଼ିଶା ତଥା ବାହାର ପର୍ଯ୍ୟାୟ-ମାନଙ୍କରେ ସପକ୍ଷ ଓ ବିପକ୍ଷ ସମାଲୋଚନା ରୁଲିଥାଏ । ସେତେବେଳେ

୧୯୩୩ ମସିହା ମାର୍ଚ୍ଚ ୧୮ ତାରିଖ ଦିନ ସରକାରଙ୍କ ପକ୍ଷରୁ 'ସ୍ୱେତପତ୍ର' ( White paper ) ଦିଆଯାଇଥିଲା । ଓଡ଼ିଆମାନେ ସ୍ୱତନ୍ତ୍ର ପ୍ରଦେଶ ପାଇ ସୁଦ୍ଧା ହତାଶ ହୋଇପଡ଼ିଲେ । ପଣ୍ଡିତ ମାଳକଣ୍ଠ ଦାସଦିନ ଜେଲରେ ଆବଦ୍ଧ ହେବା ଫଳରେ ରୁଗ୍ଣ ଓ ଦୁର୍ବଳ ହୋଇଥିଲେ । ତଥାପି ସେ ଘନ ଘନ ଗଞ୍ଜାମକୁ ଯାଇ ତାଙ୍କ ବନ୍ଧୁ ଶଶିଭୂଷଣ ରଥ ଓ ଲକ୍ଷ୍ମଣ ପାଣିଗ୍ରାହୀଙ୍କ ସଙ୍ଗେ ଦେଶ ମିଶ୍ରଣ ଓ ସେଥିର ସୀମା ସମ୍ବନ୍ଧରେ ଆଲୋଚନା କରୁଥିଲେ । ତାଙ୍କ ଗଞ୍ଜାମ ଗସ୍ତବେଳେ କେବେ କେବେ ସେ ପାରଳାଖେମୁଣ୍ଡି ଯାଇ ଆମମାନଙ୍କୁ ମଧ୍ୟ ପରାମର୍ଶ ଦେଉଥିଲେ । ବିଶାଳ ଓଡ଼ିଶା ଗଠନ କାର୍ଯ୍ୟରେ ତାଙ୍କ ଅବଦାନ ଏକ ଅବିସ୍ମରଣୀୟ ଐତିହାସିକ ସଙ୍କେତ ବୋଲି କହିଲେ ଅତ୍ୟନ୍ତ ହେବ ନାହିଁ । ଅନ୍ୟାୟ ଭାବରେ କୌଣସି ମୌଳିକ ଯୁକ୍ତିକୁ ଆଣ୍ଡସ୍ତ ନ କରି କେତେକ ଓଡ଼ିଆ ଅଧିକାରୀଙ୍କୁ ହୋଇଥିବାରୁ ସେଥିର ପୁନର୍ବିଚାର ପାଇଁ ଓଡ଼ିଆମାନଙ୍କ ପକ୍ଷରୁ ପ୍ରବଳ ଆନ୍ଦୋଳନ ସୃଷ୍ଟି ହେଲା । ଏଥିରେ ପାରଳା ମହାରାଜା ନେତୃତ୍ୱ ନେଇଥିଲେ । ୧୯୩୬ ସାଲ ସେପ୍ଟେମ୍ବର ୧୭ ତାରିଖ ଦିନ ତାଙ୍କ ଅଧ୍ୟକ୍ଷତାରେ ଭୁବନାନନ୍ଦ ଦାଶ, ବି. ଏନ୍. ମିଶ୍ର, ଲକ୍ଷ୍ମଣ ପାଣିଗ୍ରାହୀ ପ୍ରମୁଖ ୧୪ ଜଣ ସଭ୍ୟ ସିମଳାଠାରେ ବଡ଼ଲଟ ଲର୍ଡ ବିଲିଂଡନ୍‌ଙ୍କୁ ସାକ୍ଷାତ କରି ଓଡ଼ିଶା ପ୍ରଦେଶର ସୀମା ସମ୍ବନ୍ଧେ ପୁନର୍ବିଚାର କରିବା ପ୍ରସ୍ତାବ ଉପସ୍ଥାପିତ କଲେ । ଭାରତୀୟଙ୍କୁ ପରାମର୍ଶ ଦେବା ପାଇଁ ରିପୋର୍ଟ କମିଶନର ( reform commission ) ଲୁଇସ୍ ( Lewis ) ସାହେବ ମଧ୍ୟ ସେହି ଆଲୋଚନାରେ ଅଂଶଗ୍ରହଣ କରିଥିଲେ । ଓଡ଼ିଆମାନଙ୍କଠାରୁ ଯୁକ୍ତିଗୁଡ଼ିକ ଶୁଣିଲା ପରେ ଲର୍ଡ ବିଲିଂଡନ୍ ସେକ୍ରେଟାଣ୍ଟ ଅଫ୍ ସ୍ଟେଟଙ୍କଠାକୁ ତାଙ୍କର ଏକ ଅନୁକୂଳ ରିପୋର୍ଟ ପଠାଇଲେ । ଏହା ଫଳରେ ଓଡ଼ିଶାର ସୀମା-ସରହଦ ବିଷୟରେ ପୁନର୍ବିଚାର କରି ଶେଷ ସିଦ୍ଧାନ୍ତ ନେବା ସକାଶେ 'ଜାଇଣ୍ଟ ପାର୍ଲିଆମେଣ୍ଟାଣ୍ଟ ସବ୍-କମିଟି' ( Joint Parliamentary Sub- committee ) ଗଠିତ ହେଲା । ଏହା 'ଅଥଲ୍ ସବ୍-କମିଟି' ( Atlee Sub-Committee ) ନାମରେ ପରିଚିତ ହୁଏ ।

ଏଥିପୂର୍ବରୁ ପାରଳା ମହାରାଜାଙ୍କ ପ୍ରସ୍ତାବବଦ୍ଧେ କଟକରେ ଏକ ସର୍ବଦଳୀୟ ସମ୍ମିଳନୀର ଆୟୋଜନ ଚାଲିଥିଲା । ଓଡ଼ିଶା ପ୍ରଦେଶରେ ଅନ୍ତତଃ ଜୟପୁର ଓ ପାରଳାଖେମୁଣ୍ଡିକୁ ସହ ଯୋଗ କରା ନ ଯାଏ, ତାହାହେଲେ ଓଡ଼ିଆମାନେ ସମ୍ଭବତଃ ସ୍ୱତନ୍ତ୍ର ପ୍ରଦେଶ ଗ୍ରହଣ କରିବାକୁ ପ୍ରସ୍ତୁତ ମୁହଁ ବୋଲି ଏକ ପ୍ରସ୍ତାବ କରିବାକୁ ସ୍ଥିର ହୋଇଥିଲା । କଟକରେ ସର୍ବଦଳୀୟ ସଭାର ବିରୁଦ୍ଧ ଆୟୋଜନ ହେଲା । ଏଥିରେ ରାୟବାହାଦୂର ଦାମୋଦର ରଥ ଓ ମୁଁ, ପାରଳା ମହାରାଜାଙ୍କ ପ୍ରସ୍ତାବବଦ୍ଧେ ନିୟୁକ୍ତ ହେଲୁ । ମିଶ୍ର ଦାସଙ୍କ ପରାମର୍ଶ ଅନୁସାରେ କାର୍ଯ୍ୟ ଚାଲିବାକୁ ପଡ଼ିଲା । ସେ

ମୋତେ କହିଲେ, “କଂଗ୍ରେସ-ଦଳ ପକ୍ଷରୁ ପଣ୍ଡିତ ମାଳକଣ୍ଠ ଦାଶ ସଦ୍‌ସଭାରେ ଯୋଗ ନ ଦେବେ, ତା’ହେଲେ ସର୍ବଦଳୀୟ—ସମ୍ମିଳନୀର କୌଣସି ମୁଲ୍ୟ ରହିବ ନାହିଁ । ଏଣୁ ତୁମେ ତାଙ୍କୁ ନିମନ୍ତ୍ରଣ କର ।” ପଣ୍ଡିତ ମାଳକଣ୍ଠଙ୍କ ବ୍ୟାକୁ ଯାଇ ପ୍ରସ୍ତାବିତ ସଭାରେ ଯୋଗଦେବାକୁ ମୁଁ ଅନୁରୋଧ କଲି । ସେତେବେଳେ ଓଡ଼ିଶାର ଅନ୍ୟ କେତେକ ନେତାଙ୍କ ମତ ଥିଲା ଯେ, ଓଡ଼ିଶା ସ୍ୱତନ୍ତ୍ର ପ୍ରଦେଶ ଗଠିତ ହୋଇଗଲା ପରେ ପରିତ୍ୟକ୍ତ ଅଞ୍ଚଳଗୁଡ଼ିକ ପାଇଁ ଆନ୍ଦୋଳନ କରିବା ଯୁକ୍ତଯୁକ୍ତ । ଏ ପ୍ରସଙ୍ଗରେ ଶଶିଭୂଷଣ ରଥ ‘ଆଶା’ ପତ୍ରିକାରେ ଲେଖିଲେ, “କାନ୍ଦୁଥିବା, ଯାହା ମିଳୁଥିବା ବାଛୁଥିବା ।” ପଣ୍ଡିତ ମାଳକଣ୍ଠ ମଧ୍ୟ ସେହି ମାନ୍ଦର ଅନୁଗାମୀ ଥିଲେ । ତେଣୁ ଆମ ନିମନ୍ତ୍ରଣ ଏଡ଼ାଇବାକୁ ଯାଇ ସେ କହିଲେ—“କେତୋଟି ଆଦିବାସୀ ଶବ୍ଦ ଅଞ୍ଚଳର ମିଶ୍ରଣ ପାଇଁ ଏବେ ମିଳୁଥିବା ସ୍ୱତନ୍ତ୍ର ପ୍ରଦେଶ ଗୁଡ଼ିକ ଦେବାକୁ ମୁଁ ରାଜି ନୁହେଁ ।” ଏ କଥାରେ ମୁଁ ହତାଶ ହୋଇ କହିଲି—“ଓଡ଼ିଶା ପ୍ରଦେଶ କେବଳ ସଭ୍ୟ ଶିକ୍ଷିତ ଜାତିଙ୍କ ପାଇଁ କ’ଣ ଗଢ଼ାଯିବ ? ସେଥିରେ ଆଦିବାସୀ ଶବ୍ଦରମାନଙ୍କର କିଛି ଅଂଶ ନାହିଁ ? ସେମାନେ ପରା ଆମ ଜାତୀୟ ଦେବତା ଶ୍ରୀ ଜଗନ୍ନାଥଙ୍କୁ ଆଣି ଦେଇଥିଲେ ।” ମୋ କଥାକୁ ସେ ଭ୍ରୁସ୍ପେଷ ନ କରି କହିଲେ : “ଓ—ଭ୍ରଷା ସୂତ୍ରରେ ପ୍ରଦେଶ ଗଠିତ ହେଉଛି । ଶବ୍ଦରମାନଙ୍କ ଭ୍ରଷା ‘ଆନ୍ଧ୍ରକ’ ପରିବାରର ଭ୍ରୁକ୍ତ । ତେଣୁ ସେମାନଙ୍କ ଭ୍ରଷା ସଙ୍ଗେ ଦ୍ରାବିଡ଼ୀୟ ଭ୍ରଷାର ସମ୍ବନ୍ଧ ରହିଛି ।” ମୁଁ କହିଲି—“ଶବ୍ଦରମାନଙ୍କ ଭ୍ରଷା ମୁଣ୍ଡାଗଣେଶୀୟ । ଓଡ଼ିଆ ସଙ୍ଗେ ସେ ଭ୍ରଷାର ଯଥେଷ୍ଟ ସମ୍ବନ୍ଧ ବିଦ୍ୟମାନ ।” ସେ ଏଥିର ପ୍ରମାଣ ଚାହିଁବାରୁ ମୁଁ ରେଭେନ୍‌ସା କଲେଜ ଲାଇବ୍ରେରୀରୁ ଆର୍ଷ୍ଟ୍‌ମାନ୍ (Thurston)ଙ୍କ ଲିଖିତ ‘Castes and Tribes of the Madras Presidency’ ପୁସ୍ତକଟି ନେଇ ତାଙ୍କୁ ଦେଖାଇଲି । ଏଥିରୁ ମୁଁ ଚୁହୁଥିଲି ଯେ, ସତ୍ୟର ସେ ଉପାସକ । ଏହାପରେ ସର୍ବଦଳୀୟ ସଭାରେ ସେ ଯୋଗଦେଇଥିଲେ । ସେହି ସଭାରେ ଯେଉଁ ମୂଳ ପ୍ରସ୍ତାବଟି ସର୍ବସମ୍ମତ-କ୍ରମେ ଗୃହୀତ ହେଲା, ତାହା ଲିଙ୍ଗରାଜ ପାଣିଗ୍ରାହୀ ଉପସ୍ଥାପିତ କଲେ । ଏହାପରେ ଉପର ବର୍ଣ୍ଣିତ ଅକ୍ତି ସର୍ବ-କମିଟି ଲଣ୍ଡନ୍‌ରେ ବସି ଓଡ଼ିଶାରେ ପାରଳା ଖେମୁଣ୍ଡି ସହର ସଙ୍ଗେ ଅଳ୍ପ କେତେକ ଅଞ୍ଚଳ ପୁଣି କୟପୁର ଜମିଦାରୀ ସମେତ ଜଳନ୍ଦର ଓ ପାରଳାଖେମୁଣ୍ଡି-ମାଳ ନୂତନ ପ୍ରଦେଶରେ ଯୋଗକରାଗଲା ।

ଓଡ଼ିଶା ପ୍ରଦେଶ ଗଠନ ପରେ ପଣ୍ଡିତ ମାଳକଣ୍ଠ ୧୯୩୭ ମସିହା ଠାରୁ ରାଜନୈତିକ ତଥା ଶାସନ ସଂକ୍ରାନ୍ତ ବ୍ୟାପାରରେ ସକ୍ରିୟ ଭାବେ ଯୋଗଦେଇ ନ ଥିଲେ ସୁଦ୍ଧା ତାଙ୍କର ମୁଲ୍ୟବାନ୍ ପରାମର୍ଶରେ ବହୁ ଅଭ୍ୟାସ-ମୂଳକ କାର୍ଯ୍ୟ ସମ୍ପନ୍ନ ହୋଇଥିଲା । ସେ କିଛିକାଳ ଓଡ଼ିଶା ବ୍ୟାଧାନସଭାର

ଅଧ୍ୟକ୍ଷ ବା ସ୍ପୀକର (Speaker) ପଦରେ ନିଯୁକ୍ତ ହୋଇ ବିଭିନ୍ନ ରାଜନୈତିକ ଦଳର ବିଶ୍ୱାସଭାଜନ ହୋଇଥିଲେ ଏବଂ ନିଷ୍ପାପର ଭାବେ ନିଜ କର୍ତ୍ତବ୍ୟ ସମ୍ପାଦନ କରୁଥିଲେ । ୧୯୫୩ ସାଲରେ ସେ ଭୁବନେଶ୍ୱରରେ ତାଙ୍କ ଜାମାତା ସୁପରିଟେଣ୍ଡେଣ୍ଟ ଇଂଜିନିୟର୍ ଶ୍ରୀ ମଧୁସୂଦନ ଦାସଙ୍କ ସଙ୍ଗେ ସରକାରୀ ବାସଭବନରେ ରହୁଥିଲେ । କେବେ କେବେ ତାଙ୍କ ସଙ୍ଗେ ମୋର ଦେଖାହୁଏ । ଯେତେଥର ମୁଁ ତାଙ୍କ ବସାକୁ ଯାଇଛି, ଦେଖିବାକୁ ପାଏ ଗୋଟିଏ ଶଯ୍ୟାରେ ଅର୍ଦ୍ଧଶାୟିତ ଅବସ୍ଥାରେ ପୁସ୍ତକ ପଢ଼ିବାରେ ସେ ବ୍ୟସ୍ତ । ପୁଣି ତାଙ୍କ ଶଯ୍ୟାର ଉଭୟପାର୍ଶ୍ୱରେ ବହୁ ଖାତା ଓ ପୁସ୍ତକ ବିଛୁରିତ । ସେ ଯେପରି ଗ୍ରନ୍ଥପ୍ରିୟ ଥିଲେ, ଗ୍ରନ୍ଥଗୁଡ଼ିକ ମଧ୍ୟ ସତେ ଯେପରି ତାଙ୍କୁ ଆଲିଙ୍ଗନ କରି ରହୁଥିଲେ । ତାଙ୍କ ସୁଦୀର୍ଘ ଶୁଣୁଗୁଣ୍ଠି-ମଣ୍ଡିତ ମୁଖରେ ପ୍ରାଚୀନ ମୁନି ଓ ସାଧକମାନଙ୍କ ପରି ତେଜ ପ୍ରସାରିତ ହେଉଥିଲା । ତାଙ୍କ ଚକ୍ଷୁରେ ଅପୂର୍ବ ଜ୍ଞାନ ଗାରିମା ଓ ଜ୍ୟୋତିଃ ଯେପରି ଫୁଟି ଉଠୁଥିଲା, ସେପରି କଥାରେ ମଧ୍ୟ ଦୃଢ଼ତା ଓ ଗାମ୍ଭୀର୍ଯ୍ୟ ପୂରି ରହୁଥିଲା ।

—୩—

### କବି ନୀଳକଣ୍ଠ

ପଣ୍ଡିତ ନୀଳକଣ୍ଠ କେବଳ ଯେ ରାଜନୀତି କ୍ଷେତ୍ରରେ ଜ୍ଞାନ ଓ ପ୍ରତିଭା ବିକାଶ କରିଥିଲେ ତା ନୁହେଁ, ସେ ଜଣେ ଅତି ଉଚ୍ଚକୋଟିର ସାହିତ୍ୟିକ ଓ କବିରୂପେ ମଧ୍ୟ ଏ ଜାତିର ନମସ୍ୟ ହୋଇଅଛନ୍ତି । ଅକ୍ଳାନ୍ତ ଅଧ୍ୟବସାୟଜନିତ ଭଗ୍ନ ସ୍ୱାସ୍ଥ୍ୟରେ ମଧ୍ୟ ସେ ବିଭିନ୍ନ କ୍ଷେତ୍ରରେ ଗୁରୁଗୌରବ ଲାଭ କରିଅଛନ୍ତି । ଜଣେ ଅଧ୍ୟାପକଙ୍କ ଭାଷାରେ କହିବାକୁ ଗଲେ: “ସେ ଥିଲେ ଏକାଧାରରେ ଜଣେ ଶକ୍ତିଶାଳୀ ବାଗ୍ମୀ, ବିଚକ୍ଷଣ ପଣ୍ଡିତ, ସୁଦୃଢ଼ ସଙ୍ଗଠକ, ପ୍ରଭାବଶାଳୀ ବ୍ୟବସାୟକ, ପ୍ରତିଭାସମ୍ପନ୍ନ କବି ଏବଂ ସଙ୍ଘୋପରି ଜଣେ ମାନ୍ୟଗଣ୍ୟ ନେତା” ।

ତାଙ୍କ ରଚନାବଳୀ ମଧ୍ୟରେ ଓଡ଼ିଆ ସାହିତ୍ୟର ବିମପରିଶାମ, ଆର୍ଯ୍ୟ ଜୀବନ, ସଂସ୍କୃତ ଓ ସଂସ୍କୃତି, ଭଗବତ୍ ଗୀତା ଭାଷ୍ୟ ପ୍ରମୁଖ ଗ୍ରନ୍ଥ ତାଙ୍କ ପାଣ୍ଡିତ୍ୟର ମୂଳସାକ୍ଷି । ଖାରବେଳ, ଦାସ ନାଏକ, ପ୍ରଣୟିନୀ, କୋଣାର୍କ ଓ ମାୟାଦେବୀ ପ୍ରଭୃତି କାବ୍ୟ ତାଙ୍କ କବି-ପ୍ରତିଭାର ଗରିମା ବହନ କରେ । ଏହା ବ୍ୟତୀତ ତାଙ୍କ ରଚିତ ପିଲାଙ୍କ ରମାୟଣ-ମହାଭାରତ ପ୍ରଭୃତି ଶିଶୁ ସାହିତ୍ୟ ଅତି ଉପାଦେୟ । ଓଡ଼ିଆ ଓ ଇଂରାଜୀ ଭାଷାରେ ତାଙ୍କ ଲେଖନୀ-ପ୍ରସଙ୍ଗ ବହୁ ତଥ୍ୟମୂଳକ ପ୍ରବନ୍ଧମାନ ବିଭିନ୍ନ ପତ୍ରିକାରେ ପ୍ରକାଶିତ ହୋଇଛି । ସେ ନିଜର ‘ଅଜ୍ଞ ଜୀବନ’ ଲେଖି କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ପାଇଥିଲେ । ସ୍କୁଲରେ କହିବାକୁ ଗଲେ ଅଗାଧ ସଂସ୍କୃତ ଶାସ୍ତ୍ର

ସମେତ ଗବେଷଣାମୂଳକ ଇଂରାଜୀ ଗ୍ରନ୍ଥମାନ ପାଠ କରି ତାଙ୍କ ଚିନ୍ତା ଓ ଗବେଷଣା ପ୍ରକୃତି ଏତେଦୂର ମାଜିତ ହୋଇଥିଲା ଯେ, ଯେକୌଣସି ଜଟିଳ ବିଷୟର ଆଲୋଚନା ବେଳେ ଅନର୍ଗଳ ବାହୁଡ଼ା ସେ ପ୍ରକାଶ କରୁଥିଲେ । ଏପରିକି ଗବେଷଣାମୂଳକ ପ୍ରବନ୍ଧ ପର୍ଯ୍ୟନ୍ତ ମୁହେଁ ମୁହେଁ ତାଙ୍କ ଦେବା ଶକ୍ତି ତାଙ୍କଠାରେ ଥିଲା । ସେଥିର ନିର୍ଦ୍ଦର୍ଶନସ୍ୱରୂପ ୧୮୮୮ ମସିହାରେ ବଲ୍ଲଙ୍ଗିରଠାରେ ଅନୁଷ୍ଠିତ ଏକ ଆଲୋଚନାମୂଳକ ପଣ୍ଡିତ ସମ୍ମେଳନାର ଘଟଣା ଏଠାରେ ପ୍ରକାଶ କଲେ ଅସଙ୍ଗତ ହେବନାହିଁ ।

୧୯୪୭ ମସିହା, ଯେଉଁ ସମୟରେ ଓଡ଼ିଶା ସଙ୍ଗେ ଗଢ଼ଜାତମାନଙ୍କର ମିଶ୍ରଣ ହୋଇ ନ ଥିଲା, ସେତେବେଳେ ପୁଣି ଗଢ଼ଜାତର କେତେଜଣ ରାଜା ଓ ମହାରାଜାଙ୍କ ଆନୁକୁଲ୍ୟରେ ବଲ୍ଲଙ୍ଗିରଠାରେ “କଳିଙ୍ଗ ଐତିହାସିକ ସମିତି” ନାମରେ ଏକ ଅନୁଷ୍ଠାନ ଗଠିତ ହେଲା । ସେହି ଅନୁଷ୍ଠାନ ପକ୍ଷରୁ ଗୋଟିଏ ଉଚ୍ଚକୋଟିର ଗବେଷଣାତ୍ମକ ହିମାୟତି ଇଂରାଜୀ ପତ୍ରିକା ପ୍ରକାଶିତ ହେଉଥିଲା । ସେଥିରେ ସ୍ୱର୍ଗୀୟ ପୂର୍ଣ୍ଣଚନ୍ଦ୍ର ରଥ, କେଦାରନାଥ ମହାପାତ୍ର ଏବଂ ମୋତେ ମିଶାଇ—୩ ଜଣ ମୁଖ୍ୟତଃ ନିୟୁତ ହୋଇଥିଲୁ । ସର୍ବ-ଭାରତୀୟ ପ୍ରସ୍ତରେ ପତ୍ରିକାଟି ଆଦୃତ ହେବାରୁ କେତେକ ବୈଦେଶିକ ବିଦ୍ୱାନ୍ଙ୍କ ଆଗ୍ରହ ଲକ୍ଷ୍ୟକରି ସମିତିର ସଭାପତି, ବଲ୍ଲଙ୍ଗିର ଭୃତପୁତ୍ର ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଏବଂ ଜଲାହାଣି ମହାରାଜା ପ୍ରତାପକେଶରୀ ଦେଓଙ୍କ ପ୍ରସ୍ତାବକ୍ରମେ ଗୋଟିଏ ବାର୍ଷିକ ସଭାର ଆୟୋଜନ ହେଲା । ସେଥିରେ ପୁନାସେଣ୍ଟ-ଜାଗର କଲେଜର ପ୍ରାଚ୍ୟବିଦ୍ୟା ଶିକ୍ଷାନୁଷ୍ଠାନର ନିର୍ଦ୍ଦେଶକ ( ତାଇରେକ୍ଟର ) ଏବଂ ଆନ୍ତର୍ଜାତକ ଖ୍ୟାତ-ସମ୍ପନ୍ନ ରେଭେରେଣ୍ଡ ହେରାସ୍ (Rev. Heiss) ସଭାପତି ରୂପେ ବସିତ ହେଲେ । ବିଶିଷ୍ଟ ଅତିଥି ରୂପେ ପଣ୍ଡିତ ମାଳକଣ୍ଠ ଦାଶ ଏବଂ ଓଡ଼ିଶାର ତତ୍କାଳୀନ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ ସେଥିରେ ଅଂଶଗ୍ରହଣ କରିଥିଲେ । ଅଭ୍ୟର୍ଥନା ସମିତିର ସମ୍ପାଦକ ରୂପେ ମୁଁ ନିୟୁତ ଥିଲି । ପଣ୍ଡିତ ମାଳକଣ୍ଠ ସେହି ସଭାରେ ପ୍ରଧାନବକ୍ତା ରୂପେ “ବୈଦିକ ଆର୍ଯ୍ୟ ସଂସ୍କୃତି” (Vedic Culture of Aryans) ଶୀର୍ଷକ ଗୋଟିଏ ଭାଷଣ ଇଂରାଜୀରେ ଦେବାକୁ ଅନୁରୋଧ କରାଗଲା । ସେ ମଧ୍ୟ ତାହା ଆନନ୍ଦରେ ଗ୍ରହଣ କଲେ ଓ ସଙ୍ଗେ ସଙ୍ଗେ ପ୍ରବନ୍ଧଟି ତାଙ୍କ ଦେଇଥିଲେ, କାରଣ ତାଙ୍କ ଭାଷଣ ପୁଣି ପରିକଳ୍ପିତ ହୋଇ ନ ଥିଲା । ଏପରି ସୁନ୍ଦର ଓ ପ୍ରାଞ୍ଜଳ ଭାବେ ରବିବେଦ ଓ ଯଜୁର୍ବେଦର କେତେକ ମନ୍ତ୍ର ଉଚ୍ଚାର କରି ପରବର୍ତ୍ତୀ ସୁଗର ସହୃଦା ଓ ସାଂଖ୍ୟ ଦର୍ଶନାଦିର ନିମନ୍ତକାଶ ଓ ସେଥିର ଐତିହାସିକ ପରଂପରା ବୁଝାଇ ଥିଲେ, ଯାହାକି ସଭାପତି ହେରାସ୍ଙ୍କ ମୁଗ୍ଧ କରିଦେଇଥିଲା । ତେଣୁ ହେରାସ୍ ତାଙ୍କ ସଭାପତି ଭାଷଣରେ ପଣ୍ଡିତ ମାଳକଣ୍ଠଙ୍କର, ଉଚ୍ଚ ପ୍ରଶଂସା କରିଥିଲେ । କାରଣ ସେ ନିଜେ ବୈଦିକ ଗ୍ରନ୍ଥଗୁଡ଼ିକର ମୌଳିକ ତଥ୍ୟ

ଅନୁଶୀଳନ କରି ସୈନ୍ଦବ ସଭ୍ୟତା ସଙ୍ଗେ ସେଥିର ସମ୍ବନ୍ଧ ଗବେଷଣା କରିବାରେ ଲାଗିଥାନ୍ତି । ଏହାପରେ ମୁଖ ମନ୍ତ୍ରୀ ମହତାବ ତାଙ୍କ ଭ୍ରମଣରେ ବ୍ୟକ୍ତ କରିଥିଲେ ଯେ, ଓଡ଼ିଶା ସରକାରଙ୍କ ପକ୍ଷରୁ ଇତିହାସ ଗବେଷଣାପାଇଁ ଏକ ଅନୁରୂପ ଅନୁଷ୍ଠାନ ଗଢ଼ିବା ପ୍ରକଳ୍ପ ସେ କରୁଅଛନ୍ତି । କହିବା ବାହୁଲ୍ୟ ଯେ, ୧୯୫୦ ମସିହାରେ ଓଡ଼ିଶା ସଙ୍ଗେ ଗଢ଼ଜାତଗୁଡ଼ିକର ମିଶ୍ରଣ ପରେ ଓଡ଼ିଶାର ସେହି ଅନୁଷ୍ଠାନଟି ଭାଙ୍ଗି ଦିଆଗଲା ଓ ଭୁବନେଶ୍ୱରରେ ସରକାରଙ୍କ ପକ୍ଷରୁ ଏକ ସ୍ୱତନ୍ତ୍ର ସଂଗ୍ରହାଳୟ ପ୍ରତିଷ୍ଠିତ ହେଲା । ସେଥିରେ ପ୍ରଧାନ ଅଧ୍ୟକ୍ଷରୂପେ ପଣ୍ଡିତ ନୀଳକଣ୍ଠ ନିୟୁକ୍ତ କରିବା ପାଇଁ ଡଃ ମହତାବ ପ୍ରସ୍ତାବ କରିଥିଲେ । ନୀଳକଣ୍ଠ ସେତେବେଳେ ତାଙ୍କ “ନବଭାରତ” ସାହିତ୍ୟ ପତ୍ରିକା ଚଳାଇବାକୁ ଅର୍ଥାଭାବ ଅନୁଭବ କରୁଥିଲେ ସୁଦ୍ଧା ଡଃ ମହତାବଙ୍କ ପ୍ରସ୍ତାବଟି ପ୍ରତ୍ୟାଖ୍ୟାନ କରିଦେଲେ; କାରଣ କାହାରି ଅଧୀନରେ ରହି ସ୍ୱାତନ୍ତ୍ର୍ୟ ହରାଇବା ତାଙ୍କର ଆଦୌ ଇଚ୍ଛା ନ ଥିଲା । ପରଶତ ବୟସରେ ସେ ବହୁ ସମାଲୋଚନା ତଥା ତଥ୍ୟମୂଳକ ପ୍ରବନ୍ଧ ଓ ଗ୍ରନ୍ଥ ଲେଖିଥିଲେ ସୁଦ୍ଧା ତାଙ୍କ ଜୀବନର ମଧ୍ୟଭାଗରେ ସେ ଯେଉଁ ଓଡ଼ିଆ କାବ୍ୟ-କବିତାମାନ ରଚନା କରିଥିଲେ, ତାହା ଓଡ଼ିଆ ସାହିତ୍ୟରେ ରାଧାନାଥ-ଯୁଗର ପ୍ରଦୋଷ ସୃଷ୍ଟି କଲା । ରାଧାନାଥଙ୍କ ‘ପାଟଣା’, ‘ନନ୍ଦକେଶବ’, ‘କେଦାରଗୌରୀ’ ପ୍ରଭୃତି କାବ୍ୟର କଥାବସ୍ତୁ ଓ ଭାବ ଓଡ଼ିଶାର ପ୍ରାଚୀନ ସାମାଜିକ ସଂସ୍କୃତିକୁ ବିକୃତ କରିଥିବା ଦୃଷ୍ଟିରୁ ପଣ୍ଡିତ ନୀଳକଣ୍ଠ ସେପରି ଲେଖାଗୁଡ଼ିକର ନିନ୍ଦା କରୁଥିଲେ । କେବଳ ସେତିକି ନୁହେଁ, ଓଡ଼ିଶାର ଆତ୍ମଜ୍ଞାନ ଓ ସାମାଜିକ ସଂସ୍କୃତି ସଙ୍ଗେ ଐତିହାସିକ ବର୍ଣ୍ଣନା କରିବାକୁ ଯାଇ ସରଳ ଓ ସୁଲଳିତ ଭାଷାରେ “ଖାରବେଳ”, “କୋଶାଳ” ଓ “ମାୟାଦେବୀ” ପରି କାବ୍ୟ ରଚନା କରି ବିଂଶଶତାବ୍ଦୀର ଆଦର୍ଶ-ସାହିତ୍ୟ ଉପସ୍ଥାପନ କରିବାକୁ ସେ ସମର୍ଥ ହେଲେ । ଶେଷୋକ୍ତ କାବ୍ୟଟି ପ୍ରକାଶିତ ହେଲାପରେ ଓଡ଼ିଆ ସାହିତ୍ୟ-ଇତିହାସରେ ଯେଉଁ ନବ-ଯୁଗର ସୃଷ୍ଟି ହେଲା ତାହା “ସତ୍ୟବାଦୀ-ଯୁଗ” ନାମରେ ପରିଚିତ ହୁଏ । ପଣ୍ଡିତ ଗୋପବନ୍ଧୁ, ନୀଳକଣ୍ଠ ଓ ଗୋଦାବରୀ ଏଥିର ପ୍ରତିଷ୍ଠାତା । ପଣ୍ଡିତ ଗୋପବନ୍ଧୁ ‘ଧର୍ମପଦ’ ପରି ସରଳ-ସୁବୋଧ ଭାଷାରେ କାବ୍ୟ ଲେଖି ପ୍ରାଚୀନ ଓଡ଼ିଆ ଜାତିର ତ୍ୟାଗ ଓ କଳାକୁଶଳତାର ଶ୍ରେଷ୍ଠତା ପ୍ରତିପାଦନ କରିଅଛନ୍ତି । କାରଣ ତାଙ୍କ ଜୀବନର ଲକ୍ଷ୍ୟଥିଲା, ଜାତି ଗଠନ ସକାଶେ ସେଥିର ମୌଳିକ ବିକାଶ ପ୍ରାଚୀନ ସଭ୍ୟତା ଓ ସଂସ୍କୃତି ଉପରେ ହିଁ ପ୍ରତିଷ୍ଠିତ ।

କବି ରାଧାନାଥଙ୍କ କାବ୍ୟରେ ଓଡ଼ିଆ-ସଂସ୍କୃତି ଓ ଚରିତ୍ରର ବିକୃତି ଲକ୍ଷ୍ୟକରି ଛାଡ଼ି ଅବସ୍ଥାରେ ମଧ୍ୟ ଗୋପବନ୍ଧୁ ‘ଇତିହାସ’ ପତ୍ରିକାରେ

କବିକୁ ନିନ୍ଦାକରି ବ୍ୟଙ୍ଗ ଛଳରେ ଲେଖିଥିଲେ—

“କିଛି ଦୂରେଇ’ନ୍ତୁ ଧଡ଼ିଆ ପଣ୍ଡିତମନ୍ୟ  
ବାଉଁଶି ସାହୁରେ ଶୂଗାଳ-କେଶରୀ ପରି  
ହେଉଥାନ୍ତୁ ଗଣ୍ୟ ।”

ଅନ୍ୟ ଏକ କବିତାରେ ଉତ୍କଳର ପ୍ରାଚୀନ ଗୌରବ ସ୍ମରଣ କରି  
ସେ ଲେଖିଥିଲେ:—

“ଧନ୍ୟ ଲଲୁଟେନ୍ଦୁ ଧନ୍ୟ କେଶରୀ ପୁଞ୍ଜବ,  
ଉତ୍କଳର ପୁଣ୍ୟଶ୍ଳୋକ ଅମର ଗୌରବ ।  
ଶୌର୍ଯ୍ୟ ବୀର୍ଯ୍ୟ କଳା କାବ୍ୟ ଧନ, ଜ୍ଞାନ, ମାନ,  
ଥଲ ଯାଜ ସୁଶାସନ ପବିତ୍ର ବିଧାନ ।  
କହୁ ତାଙ୍କ କଥା ତାଙ୍କ ରାଜ୍ୟ ସମାପ୍ତର,  
ନିର୍ଜୀବ ଉତ୍କଳେ ପ୍ରାଣ କରି ହେ ସଂଗ୍ରହ ।”

ଗୋପବନ୍ଧୁଙ୍କ ଏହି ଉଦ୍‌ବୋଧନ ହିଁ ପଣ୍ଡିତ ନୀଳକଣ୍ଠ ଓ ଗୋଦାବରୀଶଙ୍କ  
ଲେଖନୀରେ ଶକ୍ତି ସଂଗ୍ରହ କଲେ । ଗୋପବନ୍ଧୁ ‘ବନ୍ଦୀର ଆତ୍ମକଥା’ରେ  
ଲେଖିଥିଲେ:—

“ପୁଞ୍ଜ ପୁରୁଷର ପବିତ୍ର ଶୁଶାଳ,  
ଦେଶର ଜାତିର ଗଉରବ ସ୍ଥାନ ।”

ଗୋଦାବରୀଶଙ୍କ ‘ଆଲୋଚିକା’ ଓ ନୀଳକଣ୍ଠଙ୍କ ‘କୋଶାକେ’ ଓ  
‘ମାୟାଦେବୀ’ ସେହି ମହାବାକ୍ୟର ପ୍ରତିଧ୍ବନୀ । ଗୋପବନ୍ଧୁଙ୍କ ନୈତିକତ୍ତ୍ୱ  
ଓ ବୈଦିକ ସୁଗରେ ପ୍ରତିଷ୍ଠିତ ଆର୍ଯ୍ୟ ଜୀବନର ପବିତ୍ରତାକୁ ନୀଳକଣ୍ଠ  
ଜୀବନର ଆଦର୍ଶ କରି ନେଇଥିଲେ । ତେଣୁ କଠୋର ସଂସ୍କାର ପ୍ରକୃତ୍ତି  
ସଙ୍ଗେ ସମାଲୋଚନାର ପ୍ରାଗ୍‌ଲଭ୍ୟ ତାଙ୍କ ପ୍ରବନ୍ଧ ଓ ଗ୍ରନ୍ଥଗୁଡ଼ିକରେ ପ୍ରକାଶ  
ପାଇଛି । ଗୌଡ଼ାୟ ବୈଷ୍ଣବ ତଥା ବାବାଜି ଓ ମାତାଙ୍କ ଧର୍ମକୁ ସୈର  
ମନୋରାଜ୍ୟପନ୍ନ ବୋଲି ସେ ପୂଣା କରୁଥିଲେ । ରକ୍ଷଣଶୀଳ ଅନ୍ଧକୃଷ୍ଣାସ  
ସମୁଦ-ସାମାଜିକ-କଳାଙ୍କ ଦୂରକରିବା ଥିଲା, ତାଙ୍କ ଜୀବନର ମୂଳ ଲକ୍ଷ୍ୟ ।  
ଏଣୁ କେବେ କେବେ ସମାଲୋଚିତ ହୋଇ ସେ ବିପଦବରଣ କରୁଥିଲେ ସୁଦ୍ଧା  
ସେ ନିଜ ଆଦର୍ଶର ବିଚଳିତ ହେବା ଜଣାଯାଇ ନାହିଁ । ଏଣୁ ତାଙ୍କ ନୈତିକ  
ସାହସ ଓ କର୍ମପଦ୍ଧା ଅତି ଉନ୍ନତ ବୋଲି କହୁଲେ ଅତ୍ୟୁକ୍ତି ହେବ ନାହିଁ ।

ସେ ଲେଖିଥିବା ପ୍ରବନ୍ଧମାନଙ୍କ ମଧ୍ୟରେ ‘ମୋ ନିଶ’ ୧୯୧୦ ମସିହାରେ  
ଓଡ଼ିଶାର ରକ୍ଷଣଶୀଳଙ୍କ ମଧ୍ୟରେ ଚତୁର୍ଥ ସୃଷ୍ଟି କରିଥିଲା । ତାଙ୍କ ମୌଳିକ  
ଅନୁଚିନ୍ତା ହିଁ ସେ ଲେଖିଥିବା ‘ନୀତି ଓ ପ୍ରକୃତ’, ‘ପ୍ରତିଭା ପୂଜା ଓ ପ୍ରତିଭା

ପୂଜା', 'ସାମାଜିକ କୁସଂସ୍କାର' ଏବଂ 'ମୋ ନିଶ' ଶୀର୍ଷକ ପ୍ରବନ୍ଧଗୁଡ଼ିକରେ ପ୍ରକଟିତ ହୋଇଅଛି । ତାଙ୍କ ସାହିତ୍ୟ ସାଧନା ପଣ୍ଡିତ ଗୋପବନ୍ଧୁଙ୍କ ପରି ବାସ୍ତବତାବାଦୀ ଆଦର୍ଶର ନିଖୁଣ ପରିପ୍ରକାଶ । ମନୁଷ୍ୟ ଜୀବନର କଠୋର କର୍ତ୍ତବ୍ୟକୁ ମୂଳାଧାର କରି ନିର୍ଭୁଲ ଓ ନିର୍ଭୟରେ ସେ ଯେଉଁ ସାହିତ୍ୟର ଅବତାରଣା କରିଥିଲେ, ସେଥିରେ ବିଳାସିତା କିମ୍ବା ଯୌନ ଅନୁଭବନା, କୌଣସି ଦୁର୍ଘଳତାର ଲେଶମାତ୍ର ଗ୍ରହଣପାତ ହୋଇନାହିଁ । ଯେଉଁ ସମୟରେ ପଣ୍ଡିତ ମାଳକଣ୍ଠଙ୍କ କର୍ମମୟ ଜୀବନର ମଧ୍ୟାହ୍ନ, ସେତେବେଳେ ଉତ୍କଳର ପ୍ରାକୃଷ୍ଟ ଏବଂ ଉଚ୍ଚଶ୍ରେଣୀଙ୍କ ମଧ୍ୟରେ କୌଳିକ ଭାରତମ୍ୟଜନିତ ଆତ୍ମଗୁରୁତା ଓ ସ୍ୱାଧୀନତା ଦେଖାଦେଇଥିଲା । ସତ୍ୟବାଦୀ ବନ ବିଦ୍ୟାଳୟର 'ପଞ୍ଚସଖା' ଏହି ସାମାଜିକ ବିଭେଦର ମୂଲୋତ୍ପାଟ କରିବାକୁ ଚେଷ୍ଟା କରୁଥିଲେ । ତାଙ୍କର ସେହି ଆଦର୍ଶହିଁ ଗ୍ରହମାନଙ୍କ ଉତ୍ତର-ଜୀବନରେ ପ୍ରଭାବିତ କରିଛି । ଉତ୍କଳ-ସାହିତ୍ୟରେ ସେହି ବନବିଦ୍ୟାଳୟର ସୁନାମଧନ୍ୟ ଶିକ୍ଷକମାନେ ବିଭିନ୍ନ କର୍ମପତ୍ରରେ ଅଗ୍ରସର ହୋଇ ସମାଜର ଶ୍ରେଷ୍ଠ କଳାଶ ନିମନ୍ତେ ଯେଉଁ ବିପ୍ଳବ ସୃଷ୍ଟି କଲେ, ତାର ଫଳସ୍ୱରୂପ ଉତ୍କଳ-ଜନମାନଙ୍କ ପ୍ରତି ସାଧାରଣ ଲୋକଙ୍କ ଶ୍ରଦ୍ଧା ଓ ଭକ୍ତି ଅଧିକରୁ ଅଧିକ ଜାଗ୍ରତ ହେଲା; ଆଉ ମଧ୍ୟ ବିଭିନ୍ନ ଅଞ୍ଚଳର ଓଡ଼ିଆଙ୍କ ମଧ୍ୟରେ ସାମାଜିକ ଚେତନା ଓ ଏକତା ପ୍ରବର୍ତ୍ତିତ ହେଲା ।

ତାଙ୍କ ଭାଷା କେବେ କିଛି ଓ ଗୁଡ଼ାର୍ଥବ୍ୟଞ୍ଜକ, ଆଉ କେବେ ମଧ୍ୟ ଅତି ସରଳ-ସୁମଧୁର । ଶାସ୍ତ୍ରୀୟ ସଙ୍ଗୀତ ଉଚ୍ଚାରଣ ବେଳେ ସୁଦକ୍ଷ ଓସ୍ତାଦ ଯେପରି ସରଳ ଆରୋହଣ-ଅବରୋହଣ କ୍ଷେତ୍ରରେ ଅତି ଉଚ୍ଚ ଓ ଅତି ନିମ୍ନସ୍ୱରକୁ ଗତିକରି ଲାଳିତ୍ୟ ପ୍ରକଟିତ କରନ୍ତି, ସେଥି ସଙ୍ଗେ କାବ୍ୟ-କବିତା ରଚନାରେ ମାଳକଣ୍ଠଙ୍କ 'ପ୍ରଣୟିନୀ', 'କୋଣାର୍କ' ଓ 'ମାୟାଦେବୀ' ଭୂଲମୟ । ପ୍ରଥମୋକ୍ତ କାବ୍ୟ (ପ୍ରଣୟିନୀ) ଅମିତାକ୍ଷର ଛନ୍ଦରେ ପାଶ୍ଚାତ୍ୟ କବି ଲର୍ଡ଼ ଟେନିସନ୍ (Lord Tenison)ଙ୍କ ପ୍ରଣିତ 'Princess' ନାମକ କାବ୍ୟର ଅନୁଗ୍ରହରେ ରଚିତ ହୋଇଅଛି । ସେପରି ତାଙ୍କର ଅନ୍ୟ ଏକ କାବ୍ୟ 'ଦାସ ନାଏକ' 'Enoch Arden' ନାମକ ଇଂରାଜୀ କାବ୍ୟରୁ ଗୃହୀତ ହୋଇଛି; କିନ୍ତୁ ଭରଣସ୍ୱ ଗ୍ରନ୍ଥରେ ତାହା ସୁଶପାଠ୍ୟ ହୋଇପାରିଛି । ତାଙ୍କ ପ୍ରଣିତ କାବ୍ୟଗୁଡ଼ିକ ମଧ୍ୟରେ 'କୋଣାର୍କ' ଓ 'ମାୟାଦେବୀ' ଭାଷା ଓ ଭାବ ଦୃଷ୍ଟିରୁ ସ୍ୱର୍ଣ୍ଣଶ୍ରେଣୀ ବୋଲି କୁହାଯିବ ।

୧୯୧୭ ମସିହା ଆଶ୍ୱିନ ପୌର୍ଣ୍ଣମୀ ଦିନ ସତ୍ୟବାଦୀର ପ୍ରିୟ ଗ୍ରନ୍ଥକୁ ସଙ୍ଗରେ ନେଇ ଅଧ୍ୟାପକ ମାଳକଣ୍ଠ ଓଡ଼ିଶାର ଶ୍ରେଷ୍ଠ ଶିଳ୍ପକଳା ମଣ୍ଡଳ ପ୍ରାରୀତ କୋଣାର୍କ ମନ୍ଦିରର ଭସ୍ମର୍ଥ ଦେଖାଇଥିଲେ ଏବଂ ସେଥିର ବିଚିତ୍ରାସିଦ୍ଧି ତଥ୍ୟ ବୁଝାଇଥିଲେ । ସେଠାରୁ ସମସ୍ତେ ରାମଚଣ୍ଡି ମନ୍ଦିରକୁ

ଗଲପରେ ଦୈବାତ୍ତ୍ୱ ରାମିରେ ବାତ୍ୟା ଓ ବୃଷ୍ଟିପାତ ହେଲ । ଗ୍ରନ୍ଥମାନେ ପଠିଗ୍ରାନ୍ତ ହେତୁ ଗର୍ଭର ନଦୀରେ ନିମଗ୍ନ ହୋଇଥାନ୍ତି; ଲେଖେ ଘୋର ମେଘାଚ୍ଛନ୍ନ ଆକାଶରୁ ଅବଗ୍ରାନ୍ତ ବୃଷ୍ଟିପାତ ହେଉଥାଏ । ପିତୃଭୁକ୍ତ ସ୍ନେହ-ପ୍ରବଣ ନୀଳକଣ୍ଠ ପିଲାକୁ ଜଗିରହୁ ରାମି ସାଗ୍ରି ଉଜାଗରରେ ବର୍ଷାର ଭାଣ୍ଡବ ଲଳା ଦେଖୁଥାନ୍ତି । ତାଙ୍କ ସୁକୁମାର କବି-ମାନସରେ କୁମାର ପୌର୍ଣ୍ଣମୀ ଉତ୍ସବ ଦିନର ମଧୁର ସ୍ମୃତି ଜାଗ୍ରତ ହେଲ । ନଦ୍ରୀମଗ୍ନ ଗ୍ରନ୍ଥମାନଙ୍କ ନିଃସଙ୍ଗ ଜଣ୍ଠଳିତା ହେତୁ କାରୁଣ୍ୟର ଗ୍ରସ୍ତା ତାଙ୍କ ହୃଦୟକୁ ଆଚ୍ଛନ୍ନ କରିଦେଲ । ସେହି ଅପୂର୍ବ ସମ୍ବେଦନଶୀଳ ଅନୁଭୂତି ୧୯୧୯ରେ କାବ୍ୟରୂପେ ପ୍ରକାଶ ପାଇ ଉତ୍କଳ ନକ୍ଷତ୍ରପତ୍ର ସାହିତ୍ୟାକାଶର ଶୋଭାବର୍ଦ୍ଧନ କରିଛି । ସେହି କବିତାରୁ ଗୋଟିଏ ଦୁଇଟି ପଂକ୍ତି ଉଲ୍ଲେଖକଲେ ତାଙ୍କ ରଚନାର ଉତ୍କର୍ଷ ଜଣାପଡ଼ିବ । କୁମାର ପୌର୍ଣ୍ଣମୀ ଦିନ ଓଢ଼ିଶାର ଗୁଡ଼େ ଗୁଡ଼େ ଉତ୍ସବ ପାଳିତ ହୁଏ । ପରିବାରର ସମସ୍ତେ ନୂଆ ଲୁଗା ପିନ୍ଧି ଆନନ୍ଦ-ଉତ୍ସାହରେ ମାଉଥାନ୍ତି । ସିଠାପଣା ପ୍ରସ୍ତୁତକରି ଗୃହଣୀମାନେ ସନ୍ତାନକୁ ବିଭରଣ କରନ୍ତି ।

ରାଜା ଆକାଶର ପୂର୍ଣ୍ଣଚନ୍ଦ୍ରପରି ପିଲାଙ୍କ ସରଳ ମୁଖମଣ୍ଡଳ ପ୍ରସ୍ତୁତ ହୋଇଥାଏ । ଏପରି ଏକ ଉତ୍ସବ ଦିନରେ ଗ୍ରନ୍ଥମାନେ ସୁଦୂର ରାମଚଣ୍ଡି ମନ୍ଦିରରେ ଶ୍ରୀମୁକ୍ତାନ୍ତହୋଇ ରାମି ସାପନ କରିଥିବାରୁ କବିଙ୍କ ଲେଖନୀ ମାରବ ହେଲ ନାହିଁ । ତାଙ୍କ ମନର ଉଦବେଳିତ ଭାବ ପ୍ରାଣବନ୍ତ ହେଲ । ସେ ଲେଖିଲେ:—

“ଲଗାରେ ହଲଦା ଲଗାର  
 ରାହିଥବେ ଜନନୀ  
 ସିଠାପଣା ଖାଇ ନ ଥବ  
 ସୁଖେ ଆଜି ଭଗିନୀ ।”

ଗ୍ରାମ୍ୟ ନୀଳକଣ୍ଠ କି ସୁନ୍ଦର ସାବଲୀଳ ସାମାଜିକ ଚିତ୍ର ଏଇ ଟିକକ ପଦରେ ଫୁଟି ଉଠିଛି । କେଡ଼େ କୋମଳ, କେଡ଼େ ସ୍ନେହପ୍ରବଣ ମା’ ଭଉଣୀଙ୍କ ମନ ବିଦେଶରେ ରହିଥିବା ପୁଅଠାରେ । କୁମାର ପୌର୍ଣ୍ଣମୀ ପରି ଉତ୍ସବ ଦିନରେ ନୂଆ ଲୁଗା ପିନ୍ଧିପାରି ନ ଥିବା ପୁତ୍ର ପତି ହୃଦୟରେ କି କାରୁଣ୍ୟ ଖେଳାଇଲେ ତାହା ନୀଳକଣ୍ଠଙ୍କ ଏ ଦୁଇଟି ମାଟି ପଦରେ ପାଠକକୁ ବିମୁଗ୍ଧ କରିଦେଉଛି ।

“ତାଟି ସାଉଥବ କାହାଜ  
 ତାଙ୍କ ହୃଦ ସାଗରେ  
 ନିଶାଗାରେ ଆଶା ରମକେ  
 ଥବେ ସେହି କାଗାଡ଼େ ।”

ବାସ୍ତବ ରସରେ ରସାଣିତ ଏପରି ସରଳ-ମଧୁର-ଭାଷା ଓ ଶବ୍ଦ ସୋଜନା କରି ନୀଳକଣ୍ଠଙ୍କ ବୈଶିଷ୍ଟ୍ୟ ପ୍ରତିପାଦନ କରୁଛି । ନିରାଡ଼ମୂର ସୌନ୍ଦର୍ଯ୍ୟବୋଧ ଓ ଭାଷାରେ ସେଥିର ସମ୍ୟକ୍ ପରିପ୍ରକାଶ ହିଁ ତାଙ୍କ ରଚନା ସୃଷ୍ଟିର ସାର୍ଥକ ପରିଣତ ତାହାହିଁ କବି-ପ୍ରତିଭାର ପରିମାପକମାନ-ସତ୍ତ୍ୱ । ଓଡ଼ିଶାର ପ୍ରତିଷ୍ଠିତ କବିମାନଙ୍କ ମଧ୍ୟରେ ରାଧାନାଥ, ମଧୁସୂଦନ, ଜ୍ୟୋତ୍ସ୍ନା, ଗୋଦାବରୀଙ୍କ ପରି ଉଚ୍ଚ-ଆଦାନ ନୀଳକଣ୍ଠ ମଧ୍ୟ ଅଧିକାର କରିଅଛନ୍ତି । ଏହା ବ୍ୟତୀତ ତାଙ୍କର ପାଣ୍ଡିତ୍ୟପୂର୍ଣ୍ଣ ପ୍ରବନ୍ଧାବଳୀ ଓ ପ୍ରଚ୍ଛଦମୁହୂ ତାଙ୍କୁ କବି କୋବିଦ୍ ସ୍ତରରୁ ଉଠାଇ ନେଇ ସୁପ୍ରସିଦ୍ଧ ଜ୍ଞାନ-ଗୌରବମଣ୍ଡିତ ପଣ୍ଡିତ ମଣ୍ଡଳୀର ଉଚ୍ଚ-ଆଦାନରେ ପ୍ରତିଷ୍ଠିତ କରିଛନ୍ତି ।

ପଣ୍ଡିତ ନୀଳକଣ୍ଠଙ୍କ ବ୍ୟକ୍ତିଗତ ଚରିତ୍ର ମଧ୍ୟ ସେପରି କଠିନ ଓ କୋମଳ ଉପାଦାନର ଏକ ସମନ୍ୱୟରେ ଗଠିତ । ନୀଳକଣ୍ଠଙ୍କ ଆବରଣ ଭିତରେ ସୁମିତ୍ରା ଶିତଳ ଜଳପରି ତାଙ୍କ ଅନ୍ତଃସ୍ଥଳ ରସାଳ ଓ କରୁଣାର ଆଧାର ହୋଇଥିଲା । ତାଙ୍କ ସ୍ୱତନ୍ତ୍ର କେତେକ ସମୟରେ ବିଭିନ୍ନ କାର୍ଯ୍ୟରେ ମୋର ଆଲାପ-ଆଲୋଚନା ହୋଇଛି—ତାଙ୍କ ମୌଳିକ ଚରିତ୍ରକୁ ମୁଁ ଏପରିଭାବେ ଅନୁଧ୍ୟାନ କରିଥିଲି । ୧୯୭୭ ସାଲରେ ଓଡ଼ିଶାର ସେହି ମହାନ ବ୍ୟକ୍ତିତ୍ୱର ଅବସାନ ହେଲା । ଏହାପରେ ଅଦ୍ୟାବଧି ସେହି ଶୂନ୍ୟସ୍ଥାନ ପୂରିଣ ହୋଇନାହିଁ ।

